

جُل حقوق محفوظ

شوق عروس

یعنی

نئی دہن کی سیلی

مصنف

T.T.F L

No:.....

محترمہ محمدی بیگم صاحبہ رومہ سابق اڈیٹر تہذیب اور

مصنفہ سکھ دبیٹی - آداب ملاقاتات - خانہ داری غیرہ

۱۹۳۶ء

دارالأشاعت پنجاب لاہور

قیمت ۶ روپیائی

بارہمیں

Taj Tahir Foundation

جُملہ حقوق محفوظ

تہذیبی سلسلہ

فیق عروس

یعنی

نئی ولسوں کی مددگاری

مصنفہ

محترمہ محمدی سعید صاحبہ مرحومہ سابق اڈیٹر تہذیبی سوال

مصنفہ سکھر بیٹی - آداب ملاقات - خانہ داری وغیرہ

۱۹۳۶ء

دارالاشاعت پنجاب لاہور

Taj Tahir Foundation

فہرست مضمون

صفحہ مضمون	صفحہ مضمون	صفحہ مضمون
دیباچہ	شسرال والوں سے برداوا
تمہید	میاں بیوی کی مکملی ..
شادی آزادی نہیں	شہر کی غیبت
نا تجربہ کاری	میاں بیوی کی شکری نجی ..
خاوند کی مزانج شناسی	قصور کی معافی
میاں کی اطاعت	خدا را
خاوند کا مرتبہ و محبت	تھمارداری
خاوند کی خوشنودی	گھروں اما دلینا
میاں کا کام اپنے ہاتھ سے	خاوند کی بڑپنی
خط پتّر	چند متفرق ہدایتیں
خرج میں اعتدال	دُو ہا جو میاں
ریس	مصنفوں کے والد کا خط
نادر ہمال	خط نذکور کا جواب

Taj Tahir Foundation

دیباچہ طبع منافی

اس کتاب کی ترتیب و تالیف کا اصلی باعث میرے والد ما جد کا وہیش
 بہائیت نامہ تھا جو انہوں نے میری شادی کے دنوں میں میرے نام لکھا
 تھا اچونکہ شادی کے چھ مہینے بعد ہی مجھے تہذیب نسوان کی اڈیٹری کا کام
 سپرد ہوا۔ اس لئے مجھے ان آیام میں اس بات کی بہت جستجو رہتی تھی۔ کہ کون
 کون سے مضمایں لڑکیوں کے لئے اخبار میں لکھنے مناسب ہیں ایں جوں
 جوں اپنے والد بزرگوار کی تحریر کو پڑھتی اور اس پر غور کرتی تھی۔ اس کو
 اس قدر پرمغز پاتی تھی کہ مستورات کے لئے جتنے مفید مضمایں خیال میں
 آسکتے ہیں۔ وہ اشارات کے طور پر اس سے نکلتے تھے۔ اس لئے میں نے
 ارادہ کیا۔ کہ ان اشارات میں سے ایک ایک کو لے کر ہر ایک پر جد اجدا
 مضمون لکھوں۔ اور اس دریا میں سے چھوٹی چھوٹی نہریں نکالوں۔ ہچانچہ
 تھوڑے ہی عرصے میں اس طرح کرنے سے ایک مجموعہ مضمایں تیار ہو گیا
 میں چاہتی تھی کہ ان مضمایں کو تھوڑا تھوڑا کر کے اخبار میں ہی شائع کروں
 مگر نبھر صاحب تہذیب نسوان کی یہ رائے تھی کہ انہیں کتاب کی صورت

میں رفیق عروس کے نام سے چھاپا اور شائع کیا جائے۔ مگر انہیں بھی یہ
اندیشہ تھا۔ کہ کہیں زمانے کی ناقہ رہی کی وجہ سے کتابوں کا انبار گھر میں پڑا
اور بار خاطر نہ بنار ہے، آخر بہت ہچکپا تے ہچکپا تے ۱۹۰۵ء میں یہ مسودہ
چھاپے خانے کے سپرد کر دیا گیا، ہبتوں کی مہربانی اور بزرگوں کی قدر دافنی
تھی۔ کہ امید سے بڑھ کر وصلہ افزای الفاظ میں میرے ان ناچیز اور اق کی
تعریفیں کی گئیں۔ اور ہر طرف سے اس کتاب کی مانگ آئی۔ یہاں تک کہ
اسے دوسری مرتبہ چھپوانے کی نوبت ہنچی ہے۔

اس مرتبہ رفیق عروس میں بعض اور مضامین میں مفیدہ ایزاں کئے گئے
ہیں۔ اور پہلے مضمونوں پر بھی لنظر ثانی کی گئی ہے، ہچانچہ یہ کتاب نسبت
پہلے کے بہت بڑھ گئی ہے، مجھے امید ہے کہ جن ہبتوں نے اسے پہلی
حالت میں پسند فرمایا تھا۔ اب وہ اس کو اور بھی زیادہ مفید و کار آمد
پائیں گی۔ اور جو بہنیں اس سے فائدہ اٹھائیں گی۔ وہ اس عاجزہ کو
ڈعاۓ خیر سے یاد فرمائیں گی۔ فقط ۱۹۰۵ء

راقصہ محمدی بیگم

لاہور۔ ۳۰۔ مارچ ۱۹۰۵ء

دیباچہ طبع چہارم

رفیق عروس کا مسودہ ۱۸۹۸ء کے اخیر میں تیار ہوا تھا۔ اور ۱۹۰۱ء میں اس کی اول اڈیشن شائع ہوئی۔ مصنفہ محترمہ نے شادی کے بعد اپنے گھر کی خاص صورت اور مشکلات دیکھ کر یہ قیاس کیا تھا۔ کہ ایسی ہی یا اس سے ملتی جلتی مشکلات دوسری نئی بیا ہی بھوؤں کو سمجھی پیش آتی ہوں گی۔ اور ان مشکلات کی پرائیشاپیوں میں ناجربہ کارہ لوزم بچیوں کو کون نصیحت و تسلی دیتا۔ اور صحیح راہ بتاتا ہو گا۔

اس خیال ہمدردی نے انہیں ایک ایسی کتاب کے لکھنے پر آمادہ کیا جو نئی دلمن کے لئے منسی خوشی میں اس کی سہیلی سماں کام دے۔ اور ناجربہ کارہی کی پرائیشاپی میں پیاری ماں کی سی بزرگانہ نصیحتیں اور زمانے کا اونچ تیج سکھائے۔ جس دلی ہمدردی سے یہ کتاب لکھی گئی تھی۔ ویسی ہی خواتین نے اسے دلی قدر عزت کی نگاہ سے دیکھا۔ اور مصنفہ کو نہایت حوصلہ افزائی خطوط ملکھے چنانچہ ۱۹۰۵ء میں مصنفہ نے نظر ثانی کر کے مناسب ترمیم کے بعد دوبارہ شائع کیا ہے۔

مختلف بہنوں کی خط و کتابت اور تین چار سال کے مزید تجربے سے ان کا ارادہ تھا کہ طبع ثالث میں چند اور ضروری مضامین اضافہ کر کے اس کتاب کو پہلے سے بھی زیادہ مفید بنائیں۔ مگر ۱۹۰۸ء کے اخیر میں ان کی بے وقت موت نے ان کے دلی ارادوں کو پورا نہ ہونے دیا۔ اور ۱۹۱۱ء

میں رفیق عروس طبع ثانی کے مطابق ہی معمولی طور پر تیسرا بار شائع ہوئی ہے
 اب یہ کتاب جو عرصے سے ختم ہو چکی ہے۔ چوتھی مرتبہ طبع ہونے کے لئے
 جا رہی ہے۔ اس مرتبہ بھی اگرچہ اس میں کوئی ٹری تباہی نہیں کی گئی۔ لیکن پھر بھی
 متن و متفاہمات میں اچھے مفید انہافے کئے گئے ہیں۔ اور تمام کتاب کی از سر نو
 نظر ثانی کی گئی ہے۔ طبع ثالث کی کتابت کسی قدر گنجان تھی۔ اس مرتبہ وہ گنجانی
 بھی دوڑ کر دی گئی ہے۔ اس نفس کے دوڑ کرنے اور جا بجا فقرات زیادہ
 کرنے سے کتاب کے جنم میں تقریباً ڈپڑھ جزو کے زیادتی ہو گئی ہے۔ مجھے ایسا
 ہے جو بھی اس پانچویں اڈلشیں کو پہلی سب اڈلشندوں سے زیادہ منفرد و بہتر پائیں گے ہے
 اس کتاب کو اس سے بھی زیادہ مکمل و مفید بنانے کا بہترین طریق یہ
 ہے کہ جو بھی اپنی خانہ داری میں کسی خاص قسم کی مشکل پائیں۔ وہ مجھے پذیریعہ
 خط اپنی صورت حالات سے مطلع فرمائیں۔ تاکہ میں ایسی یادداشتیں جمع کرتا
 جاؤں۔ اور جب اس کتاب کے طبع پنجم کی نوبت آئے۔ تو ان یادداشتوں
 کے مطابق مضامین لکھ کر اسے مکمل کیا جائے ہے۔

اخیر میں میری التجا ہے۔ کہ جو بھی اس کتاب سے فائدہ اٹھائیں
 مرحومہ کے حق میں وناۓ منفرت فرمائیں۔ اور فاتحہ کا ثواب ہنچائیں گے ہے۔

خاکسار سید ممتاز علی

لاہور۔ ۵ جون ۱۹۷۸ء

بسم اللہ الرحمن الرحیم

تمہید

میری پیاری ہبن! خدار کھے آج تمہاری شادی کا مبارک
دان ہے۔ خداوند کریم اس مبارک نام کو اسم بامسی کرے۔ اور میں
ہمیشہ شاد و خانہ آہادر کھے۔ میں اس وقت یہ چند سطر میں تمہاری نتے
کے واسطے ایک ناچیز منہ دلکھائی کے طور پر لائی ہوں گو میرے
اس ناچیز تھفے کی حقیقت تمہارے بیش بہا جہیز کے آگے کچھ بھی
نہیں لیکن ۷

گربول افتخار ہے غزو شرف

میری پیاری ہبن! خداوند کریم نے تمہیں گوشت کا ایک لوٹھرا
پیدا کیا تھا۔ تمہارے وجود کے ساتھ ساتھ تمہاری محبت مال باپ

اور عزیز و اقارب کے دل میں ڈالی۔ جس کے باعث تمہارے
 والدین نے تمہیں نہایت شفقت اور محبت سے پالا۔ تمہارے
 واسطے تمہاری پیاری ماں نے اپنی راحت اور چین کو تمہارے
 اوپر قربان اور شارکر دیا۔ ہمیشہ اپنے ہاتھوں میں رکھا۔ اور فرا
 اپنی نظروں سے اوچھل نہ ہونے دیا۔ اپنی بساط اور اپنی حشیثت
 کے موافق بلکہ اس سے بھی کچھ زیادہ کھلا یا پہننا یا تم اپنی نیند سوئیں۔
 اپنی نیند اٹھیں۔ تمہیں تمہاری سکھ نیند میں خلل آنے طبیعت
 بے مزہ ہونے کے خیال سے تمہاری ماں نے کبھی نہیں جگایا +
 تم اپنی سہیلوں میں پھرول بھی گڑیاں کھیلا اور اس کھیل میں دن
 گنوایا کیں۔ مگر تمہاری ماں نے ہی تمہاری خوشی کے خیال سے
 تمہیں کھیل سے کبھی نہیں روکا۔ تمہارا دل چاہا۔ تم نے گھر کا دھندا
 کیا۔ نہ چاہا آرام سے بیٹھی یا پڑی ہوئی انگڑا ایساں لیا کیں۔ مگر اس
 خدا کی بندی نے جھوٹوں بھی کبھی اتنا نہ کہا۔ کہ واری اپنا آرام حپڑو
 اور میرا کام سمجھیو پہماں تک ہو سکا۔ مر پیٹ کر خود ہی کر لیا یہ کن
 چاہو۔ کہ تمہاری تکلیف گوارا ہو۔ سو ہرگز نہیں۔ اگر تم بیمار پڑیں۔

تو تمہاری ماں نے ساری ساری رات آنکھوں میں کاٹ دی۔ اپنا سونا سُکنڈ کیا۔ اور تمہیں اپنی گود میں لئے بیٹھی رہی۔ اپنی بیٹھی نہیں تمہارے سکھ کے لئے تلخ کر دی۔ نو مہینے پیٹ میں رکھا۔ بوجھد اٹھائے پھری۔ کیا مقدور جو ذرا تیوری پڑھی بل وala ہو، خدار کھے جب تم پیدا ہوئیں۔ تو اس نے اپنی گودی میں ہاتھوں چھاؤں رکھا۔ آنکھوں پر بٹھایا۔ غرض جب تک تم پیٹ میں رہیں۔ پیٹ کی تکلیف سی۔ اور جب پیدا ہوئیں۔ تو تمہارے پانے پونے کا دلکھ اٹھایا۔ گیلے میں آپ سوئی سوکھے میں تمہیں سُلا�ا۔ لیکن تمہاری زندگی اور تمہاری صحت کو وہ اپنی تکلیف پر مقدم ہی سمجھتی رہی۔

میری پیاری بین! آج وہ دن ہے۔ کہ تم اپنی پیاری ماں سے بچھڑتی ہو۔ یہ وہ گھڑی ہے۔ کہ تمہاری چاہیتی اور تمہاری درمند ماں تمہاری جداں سے آٹھ آٹھ آنسوؤں روئی ہے۔ اُس کا بس نہیں چلتا۔ کہ کچھوئے سے لگائے بیٹھی رہے۔ اگرچہ اُس نے نو مہینے تمہیں اپنے پیٹ میں رکھا۔ اور آج تک تمہارے دم

سے اُس کے گھر میں گھما گئی اور چہل پہل رہی۔ لیکن اب وہ تمہیں
 نہیں بٹھا سکتی، تمہارے سارے گھبے کے دلوں پر اس وقت
 غم کا دل بادل اور قلق کی گھٹشا چھا رہی ہے۔ تم خود اپنی پیاری
 آنکھوں سے آنسوؤں کی جھڑی لگا رہی ہو۔ تمہارے زار و قطار
 روئے سے دلوں کا خدا ہی حافظہ ہو رہا ہے لیکن بُوا سنو۔ جتنے
 دنوں تمہیں اس گھر میں رہنا تھا رہ لیں جو دن تمہاری بے فکری
 کے تھے۔ وہ تم نے کاٹ لئے۔ آج سے تمہاری گردن پر دنیا کا
 جوار کھا گیا۔ تمہاری زندگی اب نئی زندگی ہو گئی۔ آہ میری پیاری بیٹی
 آج دو بولوں نے تمہیں سارے غریزوں سے چھڑا دیا۔ آج
 تم بے گانی ہو گئیں۔ اور تمہارے غریزوں پے کسوں کی طرح
 تمہاری صورت دیکھتے رہ گئے۔ لیکن سنو بُوا بیڈیاں پر اے گھر
 کی ہوتی ہیں۔ گویا بیگناہ مال میں۔ انہیں پا لو پوسو۔ پندرہ برس
 رکھو تو۔ میں برس رکھو تو۔ آخر بیا ہنا ہی پڑتا ہے، تم یہ خیال نہ
 کرنا۔ کہ ماں باپ نے کھانے پینے کے بوجھ سے گھبرا کر اپنے سر
 سے تمہارا بوجھ اٹھا را۔ بُوا! اولاد کا کھانا پینا کسی کو چرا نہیں لگتا۔

بڑے بڑے بادشاہ جن کے پاس روپے پیسے کاشمائی تھے اور
جن کے در پر سیکڑوں انسان اور حیوان اپنا پیٹ پالتے تھے۔
اُنہوں نے بھی اپنی بیڈیاں نہیں بٹھا رکھیں۔ کیا کریں بیڈیاں ہیں
ہی کچھ ایسی چیز کہ بٹھائی نہیں جاتیں۔ بقول شخص کہ بیٹی ہوئی
بھی بُری اور موئی بھی بُری۔ بس بُو! ا تم بھی اُنہیں بیڈیوں
میں سے ہو۔

میں اپنے اللہ میاں سے ہاتھ اٹھا کر دعا مانگتی ہوں۔ کہ
اللہی حضرت بیوی کے طفیل میری بہن کو آج کادن مبارک کرے
اس کی تمام زندگی کے دن عید۔ رات شب برات ہوں۔ اس کے
سر پر اس کے تاج کا سایہ سہیشہ قائم رہے۔ ان دونوں میں دن
دونی رات چونکنی محبت اور پیار اور اخلاص بڑھتا جائے اے
میرے اللہ میاں یہ دونوں ایک دوسرے کے سچے رفیق اور
مددگار رہیں اے میرے خدا تو ان کو دین و دنیا میں اپنا بُرگزیدہ
بن رہ بناء اے میرے حقیقی مالک! تو میری بہن کو توفیق دے
کروہ اپنے مالک مجازی کی اطاعت اور فرمابنبرداری میں صرب لہل

ہو۔ اُسے ہمیشہ اپنا آقا اور اپنے آپ کو اس کی ادنی لونڈی
سمجھے۔ اے میرے رب اتواس کا سہاگ ہمیشہ قائم رکھ۔ اے
کریم تو اسے اس قدر دے۔ کہ بھر بھر کر باہر بھرے۔ وہ دو دھوں
نہائے اور پُوتول پھلے۔ میری مسافر ہبہ! میرے روئیں روئیں
سے تمہاری بہتری کی دعا نکلتی ہے۔ خداۓ تعالیٰ کل عالم کی ماں
کا لکیجہ اپنے بچوں کی طرف سے ٹھنڈا رکھے۔ اور ان کے صدقے
میں تمہاری ماں کا دل شاد اور تمہارا خانہ آباد رہے۔ آمین ثم
آمین۔ یا رب العالمین ۴

اس کے بعد چند باتیں جو تجربے سے معلوم ہوئیں بڑے
بزرگوں سے سُنیں اور آذ مائیں۔ تمہیں سُناتی ہوں۔ اگر تم ان
ناچیز نصیحتوں پر غور کرو گی۔ اور سوچو گی۔ تو یقین ہے۔ کہ تمہارے
واسطے مغید ہوں گی ۵

شادی آزادی نہیں

بُو اتم اپنے دل میں یہ خیال ہرگز نہ کرنا کہ شادی آزادی

ہے۔ شادی آزادی ہے۔ لیکن اور قسم کی آزادی۔ ورنہ سچ پوچھو
 تو اصل آزادی کا زمانہ کو ارپتے ہی کا تھا۔ جو ابھی خودی دیر ہوئی
 تمہارے پاس سے گُرچ کر گیا۔ اور اپنی بجائے اس بی شادی
 کو چھوڑ گیا۔ اب تم نے پابندی کے زمانے میں قدم رکھا ہے۔
 تم یہ سن کر ہر اسال نہ ہونا۔ کہ میں نے جسے آزادی سمجھ رکھا تھا۔
 وہ پابندی نکلی۔ اور پابندی بھی کیسی۔ کہ ہمیشہ کی۔ گو! اس بھولے بھائے
 زمانے کے سوا جو بچپن کا زمانہ ہے۔ اور جس میں اچھی بُری چیزیں
 پوچھے چھے نہیں۔ دنیا میں کسی کے لئے کوئی آزادی کا زمانہ نہیں ہے۔
 نہ غورت کے لئے نہ مرد کے لئے۔ بچپن کا جوز مانہ ہے۔ وہ انسات
 میں گناہی نہیں جاتا۔ اس زمانے میں نہ کوئی بات گناہ ہے۔ نہ
 ثواب پس اصل انسانی زندگی اسی پابندی کا نام ہے۔ اور
 جس قدر کوئی اس پابندی کو انسانیت سے بنا ہے۔ اتنی ہی
 اعلیٰ درجے کی آدمیت سمجھی جائے گی ।

اس کے علاوہ انسان ایسی عجیب مخلوق ہے۔ جسے کسی
 حالت میں عبور و قرار نہیں۔ گو! تم مجرانہ ماننا میں سچ کہتی ہوں۔

کہ اگر رُٹکیوں کو ہمیشہ گوارا ہی رکھا جائے۔ تو وہ اپنی اس زندگی سے آپ ہی اکتا جائیں۔ کیونکہ انسان ایسا ہی سُکن سرا ہے۔ کہ اسے کبھی ایک سُکن نہیں پڑتی، خیال کرو۔ کہ جب سردی آتی ہے۔ تو دعائیں مانگتی ہو۔ کہ یا اللہ! اگر میں جلدی سے آجائے۔ اس سردی سے تودل ٹھنڈا ہو گیا، جب گرمی آتی ہے۔ تو اسی طرح سردی کی دعائیں مانگتی ہو۔ کہ اے میرے پروردگار! ہم تو پسینوں میں نہا گئے۔ اس چلچلاتی دھوپ۔ ان گرم گرم بھلسٹی ہوئی لوؤں سے بچا۔ اور ٹھنڈا ان ماٹہ دکھا۔ میں نہیں برتاتے تِمنہ کالا کر کے پرنا لے یہ پتی پھرتی ہو۔ بس چوڑا ایسا ہی کیا رپتے کے زمانے کا حال ہے، پھر اس میں کبھی خانے آٹا پٹی رکھی ہے۔ چین میں جو آزادی تھی۔ وہ بڑپن میں نہ رہی۔ بڑے ہو کر ماں باپ بہن بھائی سب کے حقوق کا بوجھ تھمارے سر پر آپٹا۔ تمہیں ماں باپ نے اس لاد اور ناز سے رکھا۔ کہ تم اس پابندی کو بھی آزادی ہی سمجھتی رہیں۔ مگر پیا ہے پر اور ہی قسم کی پابندی کی زندگی آتی ہے۔ جس میں کسی قدر زیادہ مشکلیں پیش آتی ہیں۔

لیکن یاد رکھو ۔

کہ جن مشکلوں کا اٹھانا ہے مشکل

مُہی بیس بُوا! کچھ اٹھانے کے قابل

خانے چاہا۔ تو تم اس پابندی کے زمانے میں دل شاد خانہ
آباد رہو گی۔ اور رفتہ رفتہ عادت پڑ کر یہی زندگی تمہیں سچلی معلوم
ہو گی، تم گھرداری کے دھنروں میں ایسی بچنسو گی۔ کہ تمہارا دل
خود ان پس سے نکلنا پس نہیں کرے گا ۔

جب تم اول اول اپنی سسراں جاؤ گی۔ تو تمہارے کان
چھپھی رسال کی آواز کی طرف لگے رہیں گے، تمہارا دل اپنے پسائے
مال باپ بہن بھائی کی یاد اور ان کے خط کے انتظار پس پڑا رہے
گا، اگر دست قلم ہو گی۔ تو کچھ دنوں تمہاری زبان پر میکے والوں
کا کلمہ رہے گا۔ اور ہر وقت انہیں کو جپتی رہو گی۔ جس سے گھلو
مٹھو ہو کر باتیں کرو گی۔ اسی باغبناڑی کا ذکر ہو گا۔ جس کی تم قمری
یا بلبل ہزار داستان تھیں۔ اور آج بُوئے گل کی طرح اڑ کر کسی
اور انہیں کو بسا اور مہکا رہی ہو۔ تم اپنے نئے نئے بھائی اور

بہنوں کی پیاری پیاری باتیں اور رکھوںی بھوٹی صورتوں کو یاد کرو گی
 بلکہ بعض وقت ان کی یاد میں روؤگی + تم منتظر رہو گی - کہ یا اللہ!
 میری آماں جان میرے آبا جان مجھے بلائیں - اور میرے
 بھائی مجھے لینے کو آئیں - تو میں اپنے میکے جاؤں + جھو لا جھولو
 گی - تو مجھی میکے کا گیت گاؤگی - کہ

اُماں میرے بھائی کو بھیجوری کہ ساوان آیا

اٹاں میرے ماموں کو بھیجوری کر ساون آیا

جب تم میکے جاؤ گی۔ اور تمہارے سسراں والے تمہیں بلاٹھنگے تو تم یہی چاہو گی کہ جتنے روز یہاں اور رہ لوں۔ وہی اچھا ہے پہلیکن بُوڈا یہ حالت کب تک رہے گی؟ بہت تھوڑے

دنوں جوں جوں زمانہ گزرتا جائے گا۔ تم زیادہ پابند ہوتی جاؤ گی۔ پھر تمہارا یہ حال ہو گا۔ کہ تمہارے والدین تم کو خط لکھیں گے اور تم گھر کے دشندوں سے اتنی بھی فرصت نہ پاؤ گی۔ کہ ان کو جواب لکھو، تمہارے ماں باپ تمہیں بلائیں گے۔ اور تم انہیں عندر لکھو گی۔ کہ آباجان! کیا کروں۔ میرا دل بھی آپ

کے دیکھنے اور اپنے پیارے بہن بھائی سے ملنے کو اتگھٹ چلتا
ہے۔ لیکن گھر کے دھنڈوں سے دم بھر چھوٹ نہیں۔ آماں جان
ہمہ ان گئی ہوئی ہیں۔ آن کے دفتر کا وقت بدل گیا ہے۔ کام
کی مارا مار ہے۔ نیا صاحب آیا ہے۔ زانو سے زانو باندھ کر کام
لیتا۔ اور خود کرتا ہے۔ اس محنت نے انہیں آدھا انہیں رکھا۔
اس کے علاوہ کبھی کبھی خفیف سی حرارت ہو جاتی ہے۔ یہ سارے
غم ہیں۔ اور میرا اکیلا دم۔ انہیں باتوں نے اٹکار کھا ہے۔ ذرا
چھٹکارا انہیں ملتا۔ کہ آؤں اور آپ کی قدم بوسی سے اپنی آنکھوں
کو روشن۔ دل کوتازہ کروں، اپنا بس نہیں۔ ناچار ہوں۔ مجبور ہوں
دلوں سے نزدیک اور آنکھوں سے دور ہوں۔ الشاء اللہ تعالیٰ
ان سے فارغ ہوتے ہی اڑ کر پہنچوں گی ۹

پھر تم میکے جاؤ گی تو تمہارا دل اپنی سُسرال کی طرف لگا
رہے گا۔ اور سوچو گی کہ میرے بغیر گھروالے میاں کے کھانے
پینے کا کھیل کبھی رہو رہا ہو گا۔ خدا جانے کس وقت کھانا ملتا ہو گا۔
اور کیسا ملتا ہو گا۔ غسل کرتے ہوں گے۔ تو کپڑے کوں نکالتا ہو گا

اُدھڑا اُدھڑا یا کون سیتا ہو گا۔ برسات سر پر آئی۔ جڑاول کے
 صندوق بند پڑے ہیں۔ انہیں کسی نے ہوا بھی دی ہو گی، کہ نہیں
 کہیں ایسا نہ ہو کہ کیڑا لگ جائے۔ اور بیٹھے بٹھائے کپڑوں کا
 ستیا ناس ہر کرنما حق نقصان اٹھانا پڑے، بھر کا خرچ خدا جانے
 کس طرح اٹھتا ہو گا۔ غرض ایسے ایسے خیال تمہارے دل میں
 پیدا ہو کر بہت جلد تمہارے دل کو اچاٹ دیں گے، تمہارے
 مال باپ کہیں گے۔ بیٹی! کوئی دن تو اور رہو۔ لیکن تم منتظر ہو
 گی۔ کہ کب میاں آئیں۔ اور کب میں سسرال جاؤں۔ میکے کی
 محبت کسی کے دل سے نہیں جاتی۔ لیکن سسرال کی محبت
 اس قدر دامنگیر ہوتی ہے کہ اس سے پچھا چھٹ ہی نہیں سکتا۔
 کچھ دنوں بعد خداوند کریم تمہاری گود بھری پڑی کر دے گا۔
 اور تمہیں صاحب اولاد بنائے گا۔ بھر تم پچوں کے کھیل تماشے
 میٹھی میٹھی بالتوں پالنے پو سنے۔ ان کے رکھ رکھا و میں مشغول
 ہو گی۔ کہ دنیا بھر میں کوئی اس سے زیادہ دل کا بہلا و تمہیں نظر
 نہیں آئے گا۔ اور اپنے پیارے بہن بھائیوں کو بھو لے

سے بھی یاد نہ کرو گی۔ کبھی ان کی چرک دھانس روکے گی کبھی ان
کا سینا پرونا مٹھائے گا۔ کبھی ہرج تعلیم کا خیال آئے گا۔ جس
کا نتیجہ یہ ہو گا۔ کہ گھر سے چھپکارا محال ہو گا ۰

نا تجربہ کاری یا شادی کے نکتے

بُؤا تم ابھی ناتجربہ کار ہو۔ اور دنیا کی اونچی نیچ سے بے خبر۔
تم اس لفظ کو سن کر حیران نہ ہونا۔ اور یہ خیال نہ کرنا۔ کہ اس کے
پردے میں کوئی اٹکھی بات ٹھپپی ہوئی ہے۔ اور وہ مشکل ہے۔
اس کی نیزیر تمہاری آنکھوں کے سامنے رہ چکی ہے۔ یعنی تمہارے
آبا جان اور تمہاری آماں جان کا اخلاص۔ آپس کا سلوک روزمرہ
کا برتاؤ۔ گھرداری کا سلیقہ۔ اس کے علاوہ تم نے بہت سی
کتابوں مثلاً هر آۃ العروس۔ نبات النعش۔ تو بتہ النصوح۔ قصہ
راحت زمانی وغیرہ میں شادی کے کاروبار اور انتظام خانہ داری کا
حال پڑھا ہو گا۔ لبیں یہی شادی کے نکتے ہیں ۰

پیاری ہیں! یہ یاد رکھو۔ کہ جس طرح دنیا کو چھوڑ کر عاقبت

میں جاؤ گی۔ اور وہاں تمہارے ان اعمال کی جو تم نے دنیا میں کئے ہیں۔ پچھے ہو گی۔ اسی طرح جب تم اس بے فکری کے زمانے میں سے قدم مکال کرنئی زندگی کے میدان میں قدم رکھو گی۔ تو سُسراں میں جا کر تمہاری ہر ایک بات کی چھان بین اور امتحان ہو گا، اگر تم نے میسکے میں اپنے اس امتحان کی کچھ تیاری کر لی ہو گی۔ تو بیٹر اپار ہے۔ ورنہ تمہارے دشمنوں کے لئے بیتے جی سُسراں دونخ کا نمونہ بن جائے گا۔ اور تم اپنی بے فکری کی زندگی کے اعمال کی سزا اسی دنیا میں بھگت لو گی۔ عاقبت کی خبر خدا جانے ۔

غرض تم ہر بات سے آگاہ تو ہو۔ لیکن ابھی ناتجربہ کار ہو۔ تم میں سُسراں میں جا کر سب سے پلا کام یہی کرنا ہو گا۔ کہ اپنے خاوند اور سُسراں والوں لینی اپنے میال کے عزیزوں کی مزاج شناس بہنو جب تک تم ان کے مزاج سے واقف نہ ہو جاؤ۔ اُس وقت تک کسی کام میں درک نہ دینا۔ ایسا کرو گی۔ تو یہ نہ استاد ندامت اور حماقت کا کام ہو گا۔ سُسراں میں جا کر دستور کے موفق

عام دلتوں کی طرح تو لی نگڑی بن کھا رپائی پر بیٹھا رہنا بھی
اچھا نہیں۔ اور جاتے ہی یہ شل کرنی کہ اٹھاؤ میرا متفتح۔ میں گھر
سنبھالوں اپنا۔ بھی بہت ہی بُرا ہے، تم رفتہ رفتہ جوں جوں
ہر ایک کی مزاج شناس ہوتی جاؤ گی۔ ووں ووں خانہ داری
کے انتظام میں اپنا سوچ پیا کرتی جانا۔ ادب سے بیٹھنا اذ
سے گفتگو کرنا۔ نہ اس قدر خاموش رہنا۔ کہ کوئی گونگی بھری کے
نہ اس قدر طرّا فرّار بننا۔ کہ تمہارا نام چیخ چڑیا رکھا جائے ہے۔

خاوند کی مزاج شناسی

بُو اخدا نے دُنیا میں ہر ایک انسان کا مزاج جدا جد ابنا یا
ہے۔ کوئی کسی چیز کی رغبت رکھتا ہے۔ اور کوئی کسی کی تھم یہ
غور کرنا۔ کہ تمہارا شوہر کن کن بالوں کو پسند اور کن کن کو ناپسند کرتا
ہے۔ بعضے شوہر دل سے یہ چاہتے ہیں۔ کہ ہماری بیوی لکھی پڑھی
دست قلم ہو۔ اگر تمہارا شوہر بھی ایسا ہی چاہے۔ تو تم اپنا تمام
میلان خاطر علم کی طرف جھکا دو۔ اور جس طرح تمہارا شوہر تمہیں

تعلیم دینا چلے ہے۔ اسی طرح حاصل کرو۔ یہیں کہ وہ تمہیں پڑھنے کی تاکید کرے۔ اور تم سینالے بیٹھو۔ وہ خانہ داری کے کام کو کئے۔ تم لکھنے پڑھنے میں مشغول ہو جاؤ۔ اس فرمادی سے مرد کے دل میں فرق آ جاتا ہے۔

بعض پڑانے خیال کے مردوں کو لکھنے پڑھنے سے نفرت ہوتی ہے۔ اور بیوی کو قلم پکڑنا عیب جانتے ہیں۔ بس اگر تم اپنے شوہر کو اس خیال میں دکھھو۔ تو گو علم سی نایاب چیز کی جستجو کو جھپوڑنا اور اس سے صند مولڑنا ایک رنج دہ بات ہے۔ مگر بھر بھی شوہر کا حکم اس پر مقدم جانو۔ اور یک قلم لکھنا پڑھنا موقوف کر دو۔ اور سدا اس کی خوشی سے کام رکھو۔

بعض شوہر یہ چاہتے ہیں۔ کہ بیوی ہمارے ساتھ کھانا کھائے۔ مگر بیوی کسی شرم کی وجہ یا اپنے دل کی خوشی سے شوہر کی اس خوشی کو پورا نہیں کرتی جس سے ایک تو شوہر کا دل آزد دہتا اور دوسرا سے اُسے کھانے میں ذرا مزہ نہیں آتا ہے۔ پس اگر تمہارے میوال تھیں اپنے ساتھ کھانے کو کیاں۔ تو تم بھی شوق

سے لبسم اللہ کر کے کھانے میں ان کے شامل ہو جاؤ۔ اجھی چیز
 اپنے ہاتھ سے آٹھا آٹھا کراپنے شوہر کے آگے رکھتی جاؤ +
 اگر ساتھ کھانے نہ بھی ملیجھو۔ تو بھی کھانے کے وقت سو کام چھوڑو
 اور میاں کے پاس آبلیجھو + گرمی ہو تو پنکھا ہلاتی رہو۔ لکھی بال
 دیکھ کر تمیز سے کھانا کھاؤ۔ اس کے بعد ہاتھ دھلواؤ۔ ہاتھ پونچھنے
 کو تو لیہ دو۔ پھر پان یا ٹھہر جس چیز کی اُسے طلب ہو۔ منگا کر
 سا منے رکھو۔ کچھری یا کسی کام پر سے آنے کے وقت مرد
 کا مزارج غصہ ور جلا بھنا ہوا کرتا ہے۔ اس وقت اگر آتے ہی گھر
 کے جھگڑے دکھڑے لے بھیجو۔ تو مرد کا تمام وقت بہت سُبھی
 طرح گزرتا ہے۔ پس جب مرد باہر سے آئے۔ تو اُس وقت
 اُس کی خوشی کے خاص سامان موجود رکھو۔ مُنہ دھلوا کر ٹھنڈا کرو۔
 پھر اگر ناشتے کی عادت ہو۔ تو ناشتا کراؤ۔ حقہ کی عادت ہو۔ حقہ
 پلاؤ۔ پان کی طلب ہو۔ پان کھلاؤ۔ پاس ملیجھ کر آدمیت سے بات
 چیت کرو۔ اُس کے دل کی گماخت اور سب تکان مشاو۔ جس
 سے اُس کا وقت خوشی سے گزرے اور تمہارے دل کو

بھی چین رہے ہے ۶

گومیاں سے تمہارا درجہ کم نہیں۔ وہ بھی ماں باپ کا بیٹا
ہے۔ اور تم بھی ماں باپ کی بیٹی ہو۔ مگر جب وہ تمہارے آرام
کے واسطے پا پڑے بیلے۔ مصیبت اٹھائے۔ سر کٹائے۔ تو تم کو بھی
یہ مناسب نہیں۔ کہ اُس کے وقت پرانکھہ چڑا جاؤ۔ اور ذرا فراز
داں نہ بنو۔ خوش خلقی۔ خدمت گزاری۔ سلیقہ مندی وہ چیز ہے۔
کہ غیر کو اپنا بنا دیتی ہے۔ اور یہ تو پھر خاوند ہے۔ گھروالا ہے۔
اسی کے دم کا سارے گھر میں اُجالا ہے۔ راج سہاگ اس کے
دم سے ہے۔ اور ماں بھاگ اس کے قدم سے۔ تمہاری زندگی
کا اُسکھہ دینے۔ ہر ایک سے حمایت لینے والا خاوند ہے۔ غرض
تمہاری ساری بھلانی۔ بُرانی۔ عزت نام۔ آن بان اسی کے دم
سے والبستہ ہے۔ خدا کے بعد شریعت والوں نے خاوند کو مانا
ہے۔ گھر کا حاکم گھر کا باوشاہ اسی کو جانا ہے۔ اس کی ہمدردی
عین اپنی ہمدردی ہے۔ اور اس کی خوشی خاص اپنی خوشی ہے۔

میاں کی اطاعت

سندو بُؤا تم نے یہ ضرور ہی سنا ہو گا۔ کہ ماں باپ کے قابل
کے نیچے جنت ہے۔ اور ان کی اطاعت کرنی اولاد کے واسطے
دین و دنیا کی راحت۔ لیکن بُؤا جب لڑکی کی شادی ہو جاتی ہے
تو ماں باپ بیٹی کے فرض سے ادا ہو جاتے ہیں۔ اور اب بیٹی
بھی والدین کی خدمت کے بجائے خاوند کے حق بجالانے
میں مصروف ہو جاتی ہے، میاں کے حق بیوی پر بہت سے
ہیں۔ چنانچہ جناب سور کائنات رسول مقبول صلی اللہ علیہ وسلم
نے فرمایا ہے۔ کہ بیوی اپنے خاوند کی خدمت کرے۔ اور اس کا
خاوند اس سے راضی و خوشی رہے۔ تو وہ جس دروازے سے چاہے
بہشت میں چلی جائے۔ اسی طرح دوسری جگہ ارشاد ہوا ہے۔ کہ
اگر خدا کے سوائے کسی اور کو سجدہ کرے بغرض خاوند کے حق بیوی پر
ویتا۔ کہ اپنے خاوند کو سجدہ کرے بغرض خاوند کے حق بیوی پر
بہت ہیں۔ اور رُتبہ بہت بڑا جس کی تفصیل سے قرآن مجید

بھرا پڑا ہے۔ بس جو بیوی اپنے میاں کی اطاعت میں کمی کرے گی۔ وہ خدا اور رسول دونوں کی گنہگار ہو گی۔ اور خاوند کی ناراضی کے باعث جس قدر مصیبتیں اور تکلیفیں آٹھائے گی۔ وہ جُدًا

رہیں ۷

پس بُؤ اتمہم ہمیشہ اپنے آپ کو اپنے مالک مجازی یعنی خاوند کی لونڈی سمجھنا۔ اور جہاں تک تم سے ہو سکے اپنے میاں کا کام اپنے ہاتھ سے کرنا۔ نوکروں کے بھروسے تو میں اپنے میاں کی خدمت سے بے خبر نہ رہنا چاہئے۔ کیونکہ عورتوں کو خدا نے مردوں کی دل دہی اور رفاقت کے واسطے پیدا کیا ہے۔ اور مردوں کو تمہاری خبرگیری اور راحت رسانی اور سامان خانہ داری کی بہم رسانی کے لئے۔ اگر تم ان کے اس فرض کو جو خدا نے تمہارے ذمے ڈالا ہے۔ جس کے واسطے تمہارا تن من بنایا ہے۔ پورا نہ کرو گی۔ تو تمہارا پیدا ہونا کس کام آئے گا۔ اور وہ تمہارے ہر طرح سے خبرگیراں کیوں رہیں گے؟ لونڈا حافظہ!

خاوند کا مرتبہ اور اُس کی محبت

خاوند کیا ہے؟ یہ وہ نعمت ہے۔ کہ دُنیا بھر میں اس سے
بڑھ کر عورت کے لئے آور کو فی نعمت نہیں ہو سکتی۔ دُنیا کی جس
قِلعتیں ہیں۔ وہ سب اسی کے ساتھ وابستہ ہیں قبلہ و کعبہ مولانا
حَالی کی مناجات پیوہ تمہاری نظر سے گزرا ہو گی۔ کس قدر درد
کی بھری ہوئی کہانی ہے۔ جس کا ایک ایک مصريع دل پر چوت
لگاتا ہے۔ اس کی حقیقت سے دراصل وہی بدصیب عورت آگاہ
ہو سکتی ہے۔ جو خدا نخواستہ اسی طرح مصیبہت زده اور دُکھیا ہو نہیں
کرہ۔ کہ دُنیا میں کس قِلعتیں ہیں۔ کھانا پینا۔ پہنچنا اور ٹھنا نہ نہ
بولنا۔ کھیلننا کو دنا۔ اٹھنا بٹھنا۔ ملنا جلننا۔ آنا جانا۔ کنگھی چوٹی۔
لا کھا می۔ سرمه کا جل۔ بناؤ سنگار۔ غرض جو کچھ ہے۔ سب اسی
کے دم کے ساتھ ہے۔ اگر دو رپارو ہی دم نہ ہو۔ تو دُنیا کی کل نعمتیں
اور زندگانی کا لطف اسی طرح درگور ہے۔ جس طرح ان نعمتوں
کا بانی قبر کے اندر +

میاں اگر غریب ہو۔ لولا ہو۔ لنگڑا ہو۔ باہمیت ہو۔ بدوضع ہو۔
 غرض کیا ہی ہو۔ پھر میاں میاں ہی ہے۔ اور بیوی اُس کے
 دم قدم کی سلامتی سے سہاگن۔ جو جو نعمتیں اور ضرورتیں حیثی
 زندگی کے ساتھ لگی ہوئی ہیں۔ وہ اگر پر لطف اور مزے دار
 ہو سکتی اور نعمتیں کھلا سکتی ہیں۔ تو خاوند کے دم سے اگر خدا نخواستہ ہی
 دم نہ ہو۔ تو دنیا کی سب نعمتیں خاک بلکہ خاک سے بدتر ہیں، لٹکی
 کے ماں باپ اور رشتہ دار چاہے کیسے ہی امیر کیوں نہ ہوں لیکن
 اگر اس کو بھاگ ہے۔ تو امیر ہو چاہے فقیر اپنے خاوند اور خداوند کی دلت
 سے ہے۔ ماں باپ کے دئے کسی کا پورا نہیں پڑتا، عورت کو
 کسی چھاؤں میں وہ سلکھنے نہیں ملتا۔ جو اس چتر کے سائے میں ملتا
 ہے، سہاگ جس مبارک شے کا نام ہے۔ وہ خاوند کی زندگی ہے
 اور اس زندگی سے سہاگ کا ملتا جلتا نام بھاگ ہے۔ خداوند کیم
 تم سمیت کُل عالم کی بہنوں کا سہاگ بھاگ بنار کھئے۔ اور ان کا
 اپنے پیارے خاوندوں کے ہاتھوں سے ان کے سامنے پردہ
 ڈھانکے۔ آمین ثم آمین۔ تم خود ہی سوچ سکتی ہو۔ کہ جس شخص سے

اس قدر امیدیں۔ خوشیاں اور رُذنیا کی نعمتیں والبستہ ہوں۔ اس انمول جوہر کی جس قدر اطاعت اور فرمانبرداری کی جائے کم ہے ہے ۔

خاوند کی خوشنودی

خاوند کی خوشنودی کئی بالوں کی پابندی اور خیال سے ہو سکتی ہے۔ ہر ایک مرد کا جد امراء اور جد امداد اوقات ہوتا ہے لیں بُؤا! تم کو سب سے اول یہ دیکھنا چاہئے کہ خاوند کس طرح اور کس طبیعت کا ہے ۔ مگر یہ معلوم کرنا کچھ آسان کام نہیں۔ یہ بہت عرصے میں اور بہت غور کی دیکھ بھال سے ہی معلوم ہو سکتا ہے ۔ بہتر ہو۔ کہ تم اپنے میاں سے کسی فرعدت کے وقت روزمرہ کی ضرورت کی بابت خود پوچھ گچھ کر کے ایک یادداشت لکھو رکھو۔ اور رجھر جوں جوں اپنے میاں کی طبیعت کا حال روز رو ز معلوم ہوتا جائے۔ وہ اس یادداشت میں بڑھاتی جاؤ ۔ تم اول یہ معلوم کرو۔ کہ تمہارے میاں کو کس کس قسم کے کھانے زیادہ ہر غوب ہیں۔ اور کس کس قسم کے پھل ترکاریوں۔ اور کتن کن کھانوں کو وہ ناپسند کرتے ہیں ۔

اسی طرح اگر تم پوچھے کچھ کر کے لباس۔ اور گھر کی صفائی۔ جس کے دینے دلانے۔ نوکروں کے ساتھ سلوک بعرض ہر باب میں ان کے ہاں کا بر تاؤ معلوم کر کے اُن کی مزاج شناس بن جاؤ۔ تو۔ جو باتیں اکثر بہوں کو مہینوں اور برسوں میں معلوم ہوتی ہیں۔ وہ تمہیں دنوں اور گھنٹوں میں معلوم ہو جائیں گی۔ بہیں تو تم کئی کئی دفعہ خلطیاں کھا کر اور شرمندگی اٹھا کر خانہ داری سیکھو گی۔ جب شوہر کا مزاج معلوم ہو جائے۔ تو پھر اس پر چلتا اور اُس کا دل ہاتھ میں لانا کچھ مشکل نہیں ہے۔

دیکھنے میں آیا ہے۔ کہ اکثر مرد صفائی پسند ہوتے ہیں لیکن نگوڑی عورتوں کو صفائی کا بہت کم خیال رہتا ہے جس سے مرد نہایت دلگیر ہوتے ہیں۔ اور انہیں مینے کچیلے گھر اور میلی کچیلی بیوی کے پاس بیٹھتے نفرت آتی ہے۔ پس بُؤا! گھر کی صفائی اور ستحرا فی کا ہمیشہ خیل رکھنا۔ اور ہر ایک چیز کو اپنی اپنی جگہ اور قرینے سے لگانا چاہئے ہے۔

بعض مردوں کو زرق برق پوشاک اور چکنہا دمکتاز پور پسند نہیں آتا۔ وہ بیوی کا صرف اُجلاء صاف ستحرا اور سادہ سودہ

رہنا پسند کرتے ہیں۔ اس میں خواہ سفید کپڑے ہوں خواہ بلکہ صوفیاً
 رنگے ہوئے۔ اگر واقع میں تمہارے خاوند کو یہی پسند ہوں اور تمہاری
 پسند اس کے خلاف ہو۔ تو لبُّ خاوند کی خوشنودی کے لحاظ سے تم
 کو بھی یہی رنگ ڈھنگ پس کرنا چاہئے۔ تم وہی پوشک پہنو۔
 جو تمہارا میاں پسند کرتا ہو۔ خواہ وہ تمہیں ایک آنکھی نہ بھائے۔
 اگر تم نے ایسی پوشک پہنی۔ کہ جسے پن کر تمہارا دل خوش ہوا۔
 اور چند اور بیسبیوں نے بھی اُس کی تعریف میں واہ واہ کی لیکن تمہارا
 میاں اُس سے دیکھ کر خوش نہ ہوا۔ تو تمہاری پوشک ایسی ہوگی۔ جیسے
 بے نک کی منٹہ یا (یاسان) تم ہرگز اسے اپنی خوشی اور دوسریں
 کی خوشی کو اپنا آرام اور خوشی نہ سمجھو۔ بلکہ جو چیز تمہارے خاوند
 کو پسند ہو اُسی کی عادت ڈالو۔ جو ناپندر ہو۔ اُسے چھوڑو۔ گو اپنی عادت
 چھوڑنے میں چندے تھمیں تکلیف آٹھانی پڑے گی۔ مگر فتح رفتہ
 عادتی ہو جانے کے باعث تمہیں اسی میں راحت اور خوشی ملتے
 گی۔ تم خیال کرو۔ کہ انسان جتنا مالک حقیقی کی طرف جھکتا ہے۔
 اُتنا ہی اُس کا دل مالک نزدیکی سے مسرور اور شاد شاد ہوتا

چلا جاتا ہے۔ اسی طرح تم جس بیدار ناک مجازی کی طرف چھکو گی۔ اسی
 قدر تمہارا دل اُس کی خوشنودی سے ہشاش بٹاش ہوتا جائے گا ۹
 بعض شوقین مرد جب کبھی پر دیں یا بازار جاتے ہیں۔ تو یوں
 کے واسطے ضرور کوئی نہ کوئی سوغات لاتے ہیں۔ مرد چونکہ سادگی
 پسند ہوتے ہیں۔ اس لئے وہ تخفہ بھی اکثر سادہ سودہ ہی لاتے ہیں۔
 اس کے برعکس عورتیں چونکہ سادی چیز پر خوش نہیں ہوتیں۔
 اس سبب سے وہ کبھی کبھار تو سادہ تخفہ پسند کر لیتی ہیں۔ لیکن اکثر تو
 ناک بھوول چڑھاتی اور ذرا خاطر میں نہیں لاتی ہیں۔ بلکہ یوں صاحب
 ناپسند ہونے کا انہمار اکثر ایسے انداز میں کرتی ہیں۔ کہ جس سے
 خاوند کا شوق بھرا دل ہستے ہی آزروہ اور افسردوہ ہو جاتا ہے ۱۰
 جس شوق اور خوشی سے وہ یہ چیز خرید کر لایا تھا۔ وہ سب خاک
 میں مل جاتی ہے۔ ایک تو خاوند کو یوں صاحبہ کے ناخوش ہونے
 کا افسوس ہوتا ہے۔ دوسرے لگی لگائی لاگت کے ضائع ہونے
 کا افسوس۔ پیاری ہم! جب تم دیکھو کہ تمہارا خاوند تمہارے
 واسطے اپنی آمنگ اور محبت سے اعلیٰ تو اعلیٰ ناچیز سی سوغات

بھی لایا ہے۔ تو اس کے اس تخفے کو بہت خوشی اور دلی شوق
 سے لو۔ اور اُسے اپنے سر کا جھوم سمجھو ہے
 بعض وقت میاں کوئی خاص بات باہر سے سُن کر یا کتاب میں
 پڑھ کر آتا ہے۔ تو بہت خوشی سے آکر بیوی سے بیان کرتا ہے۔
 حربِ آفاق بیوی بھی اُس سے آگاہ ہوتی ہے۔ تو میاں ابھی
 پوری بات کہہ بھی نہیں چلتا۔ کہ بیوی جھٹ بات کاٹ کر پہنچاہ
 کرتی ہے۔ کہ میں اسے پہلے ہی جانتی تھی۔ اس طرح بات کاٹ دینا
 سخت عیوب میں داخل ہے، اگر اس وقت تمہارے اور تمہارے
 خادوند کے سوا کوئی تیسرا آدمی اور بیٹھا ہو تو تمہیں ہرگز ہرگز بات کاٹنی
 مناسب نہیں۔ لیکن اگر تم اور تمہارے میاں صرف دو ہی آدمی
 ہوں۔ اور تمہیں اپنے خادوند کے مزاج سے ناخوش ہونے کا خوف
 نہ ہو۔ تو اس صورت میں تمہیرا اور سلیقے سے جتا دینا کچھ مضالغہ بھی نہیں
 لیکن اگر دو منٹ میں اپنے خادوند کی پوری بات صبر سے سُن
 لی جائے۔ تو کیا سرخ ہے۔ ادھر تو ان کا دل خوش ہو جائے گا۔
 اُدھر ان کی ناخوشی کا دھڑ کامٹ جائے گا ہے

میال اپنے ہاتھ سے کیوں کام کرتا ہے

یہ بات کچھ خاوند ہی پرست و قوت نہیں۔ بلکہ خود ہم بیویوں کا بھی یہی حال ہے کہ جو ماگھر کا کام کاچ اچھا کرتی ہے اُسے ہم بھی دل سے چاہتے اور لکھتے ماما کی نسبت اُسے زیادہ تقدیر و منزالت کی نگاہ سے دیکھتے ہیں۔ اور اگر ماں کا پیٹ مثلاً بھائی بن اپنے کھے کے نہ ہوں تو وہ بھی اپنے دل سے اُتر جاتے ہیں۔ مثل مشہور ہے کہ کام پیارا ہے۔ چام پیارا نہیں۔

میال جو اوروں سے کام لیتا ہے۔ اس کے دو سبب تعلوم ہوتے ہیں۔ ایک تو یہ کہ بیوی کے سر پر گھرداری اور بال بچوں کا اتنا بوجھ ہوتا ہے کہ وہ میال کے سارے کام اپنے ہاتھ میں نہیں لے سکتی۔ یا دوسرے یہ کہ بیوی میں اتنی لیاقت ہی نہیں ہوتی کہ وہ میال کے سب کام اُس کی مرضی کے موافق کر سکے۔ لاجاڑ میال کو اوروں ہی سے کام لینے کی ضرورت پڑتی ہے، لیکن جن گھر دل کے یہ ڈھنگ ہوتے ہیں۔ اُن کے میال بیوی ایک جان دو قالب

نہیں ہوتے۔ دونوں میں نفاق رہتا۔ اوراتفاق کو سوں بھاگ
 جاتا ہے۔ خاوند کا مزاج سامان میں نہیں رہتا۔ وہ چڑھتا اور بد
 مزاج ہو جاتا ہے۔ ذرا ذرا سی بات پر بگڑتا۔ ہفتوں بلکہ ہمینوں
 بات چیت بن رہو جاتی ہے بعض دفعہ تو بیوی کی اس بے توجی
 سے بڑا خطناک پھلوپیدا ہو جاتا ہے۔ وہ یہ کہ جب میال دیکھتا
 ہے کہ بیوی پا تھے پر ہاتھ دھرے ملٹھی رہتی ہے۔ اور میرا کوئی
 کام نہیں سمجھتی تو صد میں آگر دوسرا نکاح کر لیتا ہے +
 اور آگر یہ نہیں ہوتا۔ تو اس کے قریب قریب ایک اور فدا
 کھڑا ہو جاتا ہے۔ وہ یہ کہ مرد اپنا کام اپنے کنہے کی کسی عورت کے
 سپرد کر دیتا ہے۔ اور جب وہ دیکھتا ہے کہ یہ نیک بخت بیوی
 کی نسبت زیادہ آرام دیتی ہے۔ تو اس پر بعض خاص خاص مہربانیا
 کرنی شروع کر دیتا۔ اور اس کی غُرت اپنی بیوی سے زیادہ کرنے لگتا ہے
 جسے بیوی دیکھ دیکھ کر گھنٹی اور جل جل کر اپنا حال تباہ کر لیتی ہے +
 خاوند کی یہ قدر دانی گو کیسے ہی پاک و صاف دل سے کیون
 ہو۔ مگر بیوی یہی جانتی ہے کہ ہونہ ہو میرے میال کو اس سے خروج

دلی محبت اور ارادہ نکاح ہے۔ حالانکہ یہ صرف بدگمانی اور محض خام
 خیالی ہوتی ہے لیکن اس بات کا وہ تنگڑا بن جاتا ہے۔ کہ اس سے
 قریبًا تمام خاندان میں جھگڑا پڑ جاتا ہے۔ اور گھر والوں کی جان عزیز
 میں آجاتی ہے۔ میاں کی زندگی تلغیہ اور عزت پر بن جاتی ہے۔ اگر
 بیوی ذرا غور کر لے اور سوچے کہ اس فساد کی بڑکون ہے۔ تو اسے
 صاف روشن ہو جائے۔ کہ یہ سارا بس میرا ہی بیویا ہوا ہے۔ نافرمان
 اور پھوٹر عورت کا بناہ دوسرے گھر میں فرماشکل ہی سے ہوا کرتا ہے۔
 بس بُوا تم ان خرابیوں کا دھیان رکھ کر ایسا ڈھنگ اختیار کرنا۔
 کہ کہیں تمہارے دشمنوں کو بھی ایسے موقعے پیش نہ آئیں جہاں
 تک بنے اپنے میاں کا کام کا ج اپنے ہی ہاتھ سے کرنا۔ اس سے
 تمہیں کام کی عادت بھی رہے گی۔ اور اپنے میاں کی چاہتی بیوی بھی
 بنی رہو گی یہی باہمی محبت میاں بیوی کے آرام کی بنیاد ہے۔ اس کے
 سے دلوں میں گھر ہوتا ہے۔ جب بیوی میاں کا کہا کرتی یا اس کے
 کہنے پر اس طرح عمل کر کے دکھاتی ہے۔ کہ جو کام کہا وہ اُسی وقت خذل
 پیشانی سے کر دیا۔ تو اس سے اس کے خاوند کا دل ہاتھ پھر کا ہو جاتا ہے۔

اور وہ تمہارا دل سے قدر دان ہو جاتا ہے ۔

خطا پر

یہ بات ہمیشہ یاد رکھنا۔ کہ جب کبھی رشتہ دار یا سہیلی وغیرہ کو خط لکھو۔ تو ہمیشہ اپنے میال کو دکھا کر روانہ کرنا۔ اگر دیکھو کہ میال کسی قسم کی خط و کتابت سے ناراض ہوتے ہیں۔ تو اس خط و کتابت کو جھٹ چھوڑو۔ اسی طرح جب تمہارے کسی عزیز کا خط تمہارے نام آئے۔ تو ہمیشہ وہ خط اپنے خاوند کو دکھا کر مکھولو۔ خاوند کی چوری کبھی کسی کو خط نہیں لکھنا چاہئے۔ خواہ وہ تمہارا کیسا ہی عزیز کیوں نہ ہو۔ یہ بہتر بُری عادت ہے۔ اور اس سے صد ہزار بیال پیدا ہو جاتی ہیں جن کے باعث وہ بیوی اپنے میال کی نظروں میں حقیر اور بے وقار ہی نہیں ہو جاتی۔ بلکہ دلوں سے اُتر جاتی ہے۔ ایسی ہی خود رائے عورتیں تو ان کی تعلیم کا مردوں کو مخالف اور صشمہ بناتی ہیں ۔

خط میں ساس نہ یا کسی شسرائی والے کی پُٹی کبھی بھولے

سے بھی نہیں لکھنی چاہئے۔ کجا کہ بیال کی شکایت لکھی اور دوسرے
گھر میں پڑھی جائے۔ ناسمجھے کم عمر لڑکیوں کا قاعدہ ہے۔ کہ جب کوئی
ادنے سی بات بھی سُسرال میں ناگوار گزرتی ہے۔ تو وہ فوراً ماں
ہیں عزیز دل وغیرہ کو لکھ مارتی ہیں۔ یہ سراسر بے وقوفی اور بچپن کی خو
بلکہ چھپھورپن کی بُو ہے۔ جو عام رُٹکیوں میں پائی جاتی ہے۔ یکون کاہ اگر
بچپن کے زمانے میں کوئی بچوں کو کچھ کہے۔ تو بچہ ماں سے فریاد
کرتا ہے۔ ماں بچے کی فریاد کی داد دیتی ہے۔ لیکن جب ماں باپ
رُٹ کی کو بیاہ دیتے ہیں۔ تو پھر اس پُران کا کچھ زور نہیں چلنا۔ اور
پھر نہ وہ اُس کے فریادرس ہی ہو سکتے ہیں۔ اب تو اگر فریادرس ہو۔ تو
خادنہ ہی ہو۔ اگر وہ نہ ہو تو کوئی نہیں۔ ماں باپ یا کسی اور ہمدرد کے
آگے دکھڑا رونے سے اگرچہ دل کی بھڑاس نکل جاتی ہے۔ مگر ماں
باپ کو ناحق کار بخ اور جلا پا ہو جاتا ہے، جب یہ ظاہر ہے۔ کہ ماں
باپ کا کچھ زور نہیں۔ لبس نہیں۔ اور نہ وہ کچھ کر سکتے ہیں۔ تو پھر
ایسی فضول اور لغو حرکت کرنے سے کیا حاصل؟

گھروں میں بنتیری باتیں ہوتی ہیں۔ خدا نے شاید دُنیا میں

ایسا کوئی انسان ہے یا نہ کیا ہوگا جو یہ کے کہ میں خوش ہوں۔ اور مجھے
 کسی قسم کا فکر یا اندر لیشہ نہیں ہے، بلیکن دنیا میں جو آیا ہے خوشی اور
 سچے دونوں چیزیں خدا کی طرف سے ساتھ لایا ہے۔ بلیکن ہے یہ کہ
 خوشی کے دن تُرت گزر جاتے ہیں۔ اور غم کی ایک ایک رات قیامت
 اور ایک ایک گھری پہاڑ ہوتی ہے۔ جو کاٹے کٹتی ہے۔ نہ مارے مری
 ہے۔ بلیکن چونکہ خوشی کا دن بھی چار پہر کا ہوتا ہے۔ اور غم کی کامی رات
 بھی چار ہی پہر کی ہوتی ہے۔ آخر اپنے اپنے وقت مقررہ پر دونوں
 گزرے چلے جاتے ہیں۔ اس میں غم کی گھریاں خوشی والے کو کسی ہی
 چھوٹی چھوٹی اور دکھیا کو کسی ہی بڑی بڑی معلوم ہوں۔ بلیکن وہ تبرابر
 اسی ایک چال سے جو خدا نے ان کے واسطے مقرر کر دی ہے۔ اپنا
 وقت پورا کر دیتی ہیں۔ نہ ساخو شی کے دن رہتے ہیں۔ اور نہ ہمیشہ^۱
 مصیبت کی سیاہ راتیں۔ پس آدمی کو مناسب ہے۔ کہ وہ ہر حال
 میں اپنے مالک حقیقی کا شکر کرے۔ اور صبر سے کام لے ۔^۲
 خدا نے قرآن شریعت میں فرمایا ہے۔ کہ اَنَّ اللَّهَ مَعَ الصَّابِرِينَ^۳
 یعنی میں ضرور صبر کرنے والوں کا ساتھ دیتا ہوں۔ پس انسان کو

چاہئے۔ کہ اگر خدا نخواستہ کوئی موقع رنج یا شکایت کا پیش آ جائے۔ تو حتی الامکان اس کے رفع کرنے کی خود کوشش کی جائے۔ رنج و غم کی حالت کو زیادہ ترقی دینا یا اس میں چند اور عزیزوں کو شامل کر کے شرکیبِ رنج و صیبت بنانا محسن نادانی ہے گورنج اور ملال سے بن جائے جان پر لیکن نہ لا و حرفِ شکایت زبان پر خدا کرے۔ کہ تمہیں کوئی ایسا موقع ہی پیش نہ آئے جس سے تمہارے دل کو ملاں اور میری انسیحت کا خیال ہو۔ خداوند کریم تمہیں ہمیشہ شاد اور خانہ آباد رکھے۔ آمین یا ارحم الراحمین ۴

خرچ میں احتمال

مشہور ہے۔ کہ عورت کا خاوند مرد اور مرد کا خاوند روزگار۔ یعنی مرد کما کر لائے۔ اور بیوی سکھڑاپے سے اٹھائے رکھر کا خرچ جزی اور کفایت شعراً سے اٹھانا بیوی کا کام ہے۔ اور کما دھما کرو یعنی میال کافرض۔ پس لُؤا! روپیہ کو ہمیشہ اس طرح اٹھانا۔ کہ

اس کی ایک کوڑی بھی بے جا صرف نہ ہو۔ کیونکہ وہ تمہارے سر تماج
 کے دماغ کو گھلا گھلا کر ہر ایک چیز سے اُسے ترساتر سا کر حاصل یا
 جمع ہوتا ہے۔ تیس دن صبح سے لے کر شام تک تمہارے سر کے
 وارث کو دماغ کھپانا پڑتا ہے۔ جب کہیں پہلی تاریخ کو وہ روپے کی
 عورت دیکھتا ہے۔ یعنی اٹری بجھی کا پسینہ ایک کرما پڑتا
 ہے۔ جب جا کر چار پیسے کی صورت نظر آتی ہے۔ تم
 خود بھی خیال کرو۔ کہ مرد کن کرنے مصیبوں اور وقتوں سے جان مار کر زندگی
 کو دن اور رات کو رات نہ جان کر روپیہ کاتے ہیں۔ اور بھرپور فراخ
 دلی سے لا کر سب کا سب بیوی کے سامنے رکھ دیتے ہیں، اگر بے رحم
 بیوی اس روپے کو مالِ مفت سمجھ کر جگہ سے بے جگہ خرچ کرے گی۔
 تو خاوند کا دل اس بے اعتدالی سے ضرور کڑھے گا۔ کیونکہ جس غقرزی
 اور جانشانی سے مرد روپیہ کاتے ہیں۔ ان کا دل ہی جانتا ہے۔ اگر
 تم کو اپنے خاوند سے ہمدردی اور محبت ہوگی۔ تو اس کی محبت کا
 اندازہ تم خود ہی کرلو گی۔ اور اس دولت کو اس کے کمانے والے
 سے بھی زیادہ سوچ سمجھ کر خرچ کرنے والی بنوگی ।

بعض لڑکیاں ایسی بھی ہوتی ہیں۔ کہ خاوند کی کمائی کی چیز را پہنچنے کے والوں یا اور جان پہچان عورتوں کو میاں سے چھپا کر دے دیتی ہیں۔ یہ بہت ہی بُری عادت ہے۔ اس سے خدا جدانا راض ہوتا ہے۔ اور خاوند کی چور جدابنتی ہے، یاد رکھنا چاہئے۔ کہ میاں کی ایک دھڑی بھی اس نیت سے کہ میاں سے چھپا کر دیتی ہوں۔ ہرگز نہیں دینی چاہئے۔ جو کچھ لینے دینے کی ضرورت ہو۔ ہمیشہ خاوند سے پوچھ کر دو۔ گھر کے خرچ کے واسطے میاں جس قدر روپے دے۔ اُس کا حساب پلی تاریخ کو اُس کے آگے پیش کر دو۔ تاکہ اُس کا دل تمہاری کفایت شماری۔ دیانت داری۔ اور معاملہ کی خوبی سے خوش ہو۔ اور وہ تمہیں اپنی آنکھوں کا نور اور دل کا سرو سمجھجے ہے۔

لمس

بعض عورتوں میں یہ بھی نکتوڑا ہوتا ہے۔ کہ انہیں اپنے گھر کی کوئی چیز بھالی نہیں لگاتی۔ مگر وہ صرفے گھر کی بُری چیز بھی اچھی

معلوم ہوتی ہے۔ وہ ہمیشہ اپنے میاں کے ساتھے اور گھروں کی
 تعریف کرتی رہتی ہیں۔ کہ دیکھو انکی کا زیور کیسا اچھا ہے بڑھکی کا
 مکان کیسا سترہ ہے ارفتہ رفتہ یہ عادت یہاں تک جرٹلک پڑھاتی
 ہے۔ کہ اور عورتوں کے خاوند کی لبست اپنا گھر والا بھی آنکھوں
 میں نہیں سماتا جب دیکھوا پنے پڑئے۔ آئے گئے سے اسی کا دکھڑا
 رو یا جاتا ہے۔ کہ دیکھنا بُو اہمارے مردوئے میں یہ عیب ہے۔
 ہمارے میاں میں یہ نقص ہے۔ بُو احمدت بیگم کے خاوند کو دیکھو بیوی کے
 پاؤں دھنودھو کر پیتا ہے۔ غیر کی طرف نظر دالنا تو کیسا۔ حور کا بچہ ہو۔
 تو اسے بھی نظر بھرنہ دیکھئے۔ ایک ہمارے کے نکھنے غصیل جھلنے تند
 مزاج میاں صاحب ہیں۔ کہ جب گھر میں آئے۔ منہ سو جا ہو۔
 ما تحفے پر بل پڑے ہوئے۔ گویا ہماری جان انہیں کے ہاتھوں
 میں ہے۔ ہمارا رامان یہی پورا کریں گے۔ ان کے نزدیک ہمارا کوئی
 مؤابیا ہے نہیں۔ بہب زمین کے پردے سے اٹھ گئے۔ رزان
 ہیں تو یہ ہیں۔ اور تو بہ تو بہ خدا ہیں تو یہ ہیں۔ مجت کا تو پرچھاوا
 نہیں پڑا۔ مگر جب اس بیوی کو جس کے آگے دکھڑا رو یا جاتا ہے۔

بلا کر دکھایا جائے۔ تو وہ اسی عیب دار میاں کو ہزار ہنرمندوں کا
ایک ہنرمند اور لاکھ مجت و والوں کا ایک مجت و وال بتاتی ہے۔
اور کہتی ہے۔ کہ میرا خادم دا اس کا پانگ بھی نہیں۔ تم نا حق
صبر سمیٹتی ہو۔

بعض جگہ جب کئی بیویاں آپس میں مل کر بیٹھتی ہیں۔ تو ایک
کہتی ہے۔ کہ کاش میرے میاں بد صورت ہوتے۔ بد چلن ہوتے۔
نکھٹو ہوتے۔ لیکن ایک ان کا مزاج سیدھا ہوتا۔ میں جانتی کہ میں
نے سب کچھ بھر پایا۔ دوسری کہتی ہے۔ کہ میرے میاں احمدی
بندے ہوتے شیکل صورت حسب نسب۔ لیاقت میں اچھے نہ ہوتے۔
مگر ایک بد چلنی کے پاس نہ پہنچتے تو میں جانتی کہ میں نے سب کچھ
بھر پایا۔ تیسری زبان پر لاتی ہے۔ کہ ہوا سارے عیبوں پرے
ہوتے۔ مگر ایک نکھٹونہ ہوتے تو میں سب کو ڈھانک لیتی۔ اور
وہ کرتی کہ سب میں میری ناک اوپھی رتی، پوچھی صاحب فرماتی
ہیں۔ کہ درگوارا یہ مردوئے جن میں ایک نہ ایک عیب ہو۔ کوارا
بیٹھا رہنا اپنی ناک چوٹی آپ گرفتار رہنا سب سے بہتر۔ نہ

اولاد کا جمال۔ نہ میاں کی بد مزاجی بے کمالی کا و بال۔ اپنے ہاتھ کا
 ہنر، ہی میاں۔ ہنر، ہی بچے ہنر، ہی سب ارمانوں کا پورا کرنے والا
 ہے، غرض کہ اسی طرح اگر دس ہنیں ملٹھی ہیں۔ تو دسوں کی تمنائیں
 جدیداً ہیں۔ اور جو ہنر یا موجودہ چیز ہے۔ اُس پر ہرگز قناعت نہیں ہے
 ایک لکھر کا ذکر ہے۔ کہ وہاں ایک حلال خوری کمانے کو آئی
 بی بی نے جو دیکھا۔ کہ اس کے ہاتھ میں نئی چوڑیوں کا جوڑا ہے تو
 پوچھا۔ اُوئی نتھیں اج تو نے یہ چوڑیاں کھال سے پہن لیں؟ اس
 نے جواب دیا۔ کہ جی جھور کا خدمت گار کھیں پاہر گیا تھا۔ وہاں سے
 لا یا ہے، بلس یہ سنتے ہی بیوی کی تیوری چڑھ گئی۔ ماتھے پر سیکڑوں
 بل پڑ گئے۔ آئیں تو جائیں کھال۔ اس وقت تو دم کو لے رہیں۔
 مگر جب کوئی موقع پیش آیا۔ اور میاں سے جھگڑا ہو گیا۔ تو چھوٹتے
 ہی میاں کو طعنہ دیا۔ کہ تم سے تو حلال خور ہی بھتر ہے۔ جو پر دلیں
 گیا تو اُسے یہ دھیان تو آیا۔ کہ بھرے میں خالی ہاتھ کیا جاؤں
 سونا چاندی نہ سی۔ اپنی بساط موجب بیوی کے لئے کافی
 کی چوڑیاں ہی لے آیا۔ تم سدا دلی۔ لکھنؤ جاتے ہو۔ مگر

تمارے دل میں کبھی یہ ارمان نہیں آیا۔ کہ ٹاؤ سونے کا نہیں تو
چاندی کا ہی ایک چھپئی کا سادہ کاری چھلا ہی خرید کر بیوی کے
واسطے لے جاؤں ہے۔

سو ٹاؤ اب تمیں دیکھ لو۔ کہ جس بیوی کا خاوند لکھا پڑھا۔
لائق۔ کماو۔ خاندانی غرض ہر حالت میں بہتر تھا۔ مگر اس میں ایک
یہ عادت نہیں۔ کہ جورو کا مزدور بن کر جب آئے لای پھنسا آئے۔
یا اگر وہ ایسی بالتوں کو بھول جائے۔ تو کیا اس ذرا سی بات
پر وہ اس سزا کا مستحق ہے۔ مگر اسے منہ بھر کر حلال خور سے بھی
بدتر ٹھیک را دیا جائے؟ کیا اس ایک ادنیٰ بات نے میاں کی
خوبیوں پر خاک ڈال دی؟ اور وہ موئے گئے گزر سے خاک روپ
سے بھی بدتر ہو گیا۔ افسوس ہے۔ کہ ان بالتوں کو بعض عورتیں
بالکل نہیں سمجھتیں۔ وہ ذرا ذرا سی تمناؤں پر اپنے خاوند کی اعلیٰ
درجہ کی صفتتوں کو بالکل نظر تو سے گرا اور دل سے اُتار دیتی
ہیں۔ انہیں یہ سُن کر بھی تو اپنے میاں کی قدر نہیں ہوتی۔ کہ
بیسیوں عورتیں اور سیکڑوں مردوئے ایسے ہیں۔ جو ہمارے

میال کی تعریف کرتے اور ان کو اچھا سمجھتے اور بھلا کہتے ہیں۔

میں پوچھتی ہوں تو کیا یہ سب کے سب بے وقوف ہی ہیں؟ اور دنیا

بھر میں یہ ہی ایک مزاج شناس ہیں جنہوں نے ان کو پرکھا اور جانچا

ایک اور بن کا یہ دستور تھا۔ کہ وہ ہمیشہ اپنے خاوند کو نام

رکھتیں۔ اور یہ کہا کرتی تھیں۔ کہ تمہارے ہی ماں کے جانے بھائی

ہیں جن کی بیوی انہیں خاطر میں نہیں لاتی۔ اور وہ اس پر بھی

بیوی کے پاؤں غلام ہیں جو شام کے مارے بچھے جاتے ہیں۔

اور سو سو طرح کے ناز اٹھاتے ہیں۔ انہیں میں کے ایک قلم ہو۔ کہ

بچھے کے جوتی کی نوک کو اچھا سمجھتے اور اس کی قدر کرتے ہو۔ میری

ساروہ چانے جو شر ایف جاں نشار ہو۔ قم بیچارے کیا جانو گے۔

جنہیں آسانی سے ایک فرماں بردار باندی مل گئی ہے ۰

خدا کی شان اوصیر تو ان کے میال چل لے۔ اوصیر جنمہانی

صاحبہ رحمت ہوئیں۔ ان کے جیٹھے نے اپنی بیوہ بھاونج سے نکاح

کر لیا۔ نکاح میں آتے ہی یہ حال ہوا۔ کہ میال کے جیتنے جی جس

جیٹھے کی تعریفیوں کے پل باندھتی تھیں۔ اب اُسی میں کیڑے ڈالتے

اور ہزاروں عیب نکالنے لگیں۔ جہاں بھتیں دہاں اسی
غیریب کا دکھڑا روتیں۔ اور پہلے خاوند نے جو عیش کرائے تھے۔
آنہیں یاد کر کر کے دھاروں رہتیں۔ اور کمیں۔ کہ ہائے تم چلے
گئے۔ مجھے اپنے ساتھ نہ لے گئے۔ کاش تمہارے سامنے میں مر
جاتی تو یہ جلا پانہ اٹھاتی۔ اب کسی کی آئی مجھے آجائے۔ تو سمجھو۔
کہ گویا نہ سرے سے جلا جائے۔

سو سیری پیاری بہن! جیتنے جی انسان کی قدر نہیں ہوتی۔
وُنیا مردہ پسند ہے۔ وفادار یوں کو جفا کاریاں سمجھتے ہیں۔
جیتنے جی قدر بشر کی نہیں ہوتی بہنو۔
یاد آئے گی تمیں اُس کی وفا اُس کے بعد۔
سچ تو یہ ہے۔ کہ انسان بڑا ناشکرا ہے۔ اگر خدا اچھی سے اچھی
چیز بھی اُس کو دے گا۔ تو ناک بھول چڑھا کر لے گا۔ بلکہ اس پر قناعت
نہ کر کے اس سے گھٹ کی چیز کو اس پر ترجیح دے گا۔ لبس بُؤ ابھتیں
اپنی موجودہ قسمت پر سہی شہزادگر کرنا چاہئے۔ اور دوسروں کے
خاوندوں کی عادتوں پر کبھی جی لمحانا ہی نہیں چاہئے۔ جس سے

آسمانی نکاح بندھا تھا۔ تمہارے ماں باپ نے خوب چھان بیں
 کے تمہارے پلے باندھ دیا۔ اب تم اُسی کو سب سے اچھا سب سے
 اعلیٰ سب سے نیک بخت۔ سب سے لاٹق خاوند جانلو۔ اس
 کی تعریف میں اپنی تعریف اُس کی بُرائی میں اپنی بُرائی سمجھو۔
 جسے ماں باپ نے قبول کیا۔ اُسے تم بھی قبول کرو۔ وہ تمہارے
 دشمن نہ تھے۔ کہ پدر تر ڈھونڈ کر تمہارے سر منڈھ دیتے۔
 ہر حال میں صابر و شاکر بنو۔ اور اس سلیقے سے دکھ سکھ میں
 بسر کرو۔ کہ آس پڑوس والے تمہارے سلوک دیکھو دیکھو کر عشق عش کریں ।

ناوارمیال

سنوبن اخلاق نے دنیا میں ہر ایک انسان کی قسمت اچھی
 نہیں بنائی۔ بعض آدمی ایسے ہیں جن کے کتنے پلا وزر وہ لکھاتے
 ہیں۔ اور بعض بے چاروں کا یہ حال ہے۔ کہ نا ان شبینہ کو بھی
 محتاج ہیں۔ تن کو کپڑا ہے۔ تو پیٹ کو روٹی نہیں پیٹ کو روٹی
 ہے۔ تو تن کو کپڑا نہیں۔ اس کا گلہ خدا سے کرنا چاہئے۔ نہ کہ

اس پذیری کو اٹا ڈانٹنا اور ذلیل کرنا ہے ۔

بیاہ شادی کی ایک ایسی عام رسم ہے۔ کہ امیر سے لے کر فقیر تک اس رسم کو نباہتا اور اچھے سے اچھا کرنا چاہتا ہے۔ جو نصیبے والی بیویاں ہیں۔ وہ امیر گھرانوں میں بیاہی جاتی اور دنیا کے چین اٹھاتی ہیں۔ اور جو آفت کی ماری یہ چاری غریب گھرانوں میں جاتی ہیں۔ وہ اپنے میاں کی ناداری میں سے حصہ لے کر بُری بھلی طرح زندگی کے دن کا ٹھیک ہیں۔ اور جو بے وقوف بیویاں ہوتی ہیں۔ وہ آئے دن میاں سے جھگڑتی۔ اور آئئے گئے کے آگے اس کی غربی کاروناروئی رہتی ہیں۔ لیکن رومناروئی سے کیا ہوتا ہے۔ یہ میاں کے بس کی بات تو نہیں ہے۔ کہ وہ خود بخود امیر بن جائے۔

اگر اپنا بس ہوتا۔ تو دنیا میں کوئی بھی نادار نہ رہتا ہے ۔

میاں یہ چارے کو ایک تو اپنی ناداری کا غم۔ دوسرا ہے بیوی صاحبہ کا آئئے دن کا جھینکنا اور ستم توڑنا ہے۔ غریب کا ناک میں دم آ جاتا۔ اور ایسا گھبرا تا ہے۔ کہ کوئی اکسی طرف نکل جاتا ہے۔ جب تک دم میں دم رہتا ہے۔ ایسی بیوی کی صورت جو بلاؤں کر

پیچھے ٹھی رہے۔ آپ دیکھتا ہے نہ اپنا ہی مٹھا اسے دکھاتا۔
 بیوی کو پتہ تک نہیں دیتا۔ اور اپنا بے ٹھکانے مزار بنایتا ہے
 اس وقت بیوی کو اس نکھلو کی قدر ہوتی ہے۔ ادھی ادھی کے
 سودے کو محتاج کوڑی کو حیران رہتی ہے، بعض عالی تہت
 ایسے بھی ہوتے ہیں کہ اگر دلیں میں کچھ کھائی نہیں ہوتی۔ تو پر دلیں
 میں کالے کوسوں چلنے جانے سے بھی انہیں غار نہیں ہوتا۔ افریقی
 چین۔ برصغیر جمال بھیجو۔ انہیں انکار نہیں۔ موقع ملتے ہی وطن کو
 خیر با دکھ دیتے ہیں، ان دہ دراز ملکوں میں جا پڑتے
 اور کام کر بیوی بچوں کے واسطے روپیہ پر روپیہ بھیجے جاتے ہیں
 اور اپنی ساری جوانی کو پر دلیں میں گزار دیتے ہیں۔
 اپنا مردہ ویران ہونے کی پرواں کو نہیں ہوتی۔ دکھ بیماری
 کا اندر لیشہ نہیں ہوتا۔ وقت بے وقت اور خلاف مرضی کھانا ملنے
 کی شکایت وہ نہیں کرتے، پانی راس آئے یا نہ آئے۔ روٹی
 انگ لگے یا نہ لگے۔ ان کو پیٹ دھندرے بیوی کے گھنے پاتے کی
 ٹھری رہتی ہے، بیوی یہاں اللہ تعالیٰ میں سب کچھ چاٹ چوٹ کھڑی

ہو جاتی ہیں۔ لوگ تو کہتے ہیں۔ تینگی گئی فراغی آئی۔ میں کہتی ہوں
 فراغی نہیں آتی۔ بلکہ ایک چھوڑ دو تسلیکیاں جمع ہو گئیں۔ خاوند
 کی جدا ائی اور مشترین کا فاصلہ پہلی تنگی ہے۔ اور چار روز چھین
 چان کے گزار کر پھر وہی خرچ کی بلوں بلوں دوسری تنگی۔ پہنچے
 باپ کی صورت کو ترستے ہیں۔ باپ بچوں کو یاد کرتا اور دل کو مار
 کر بیٹھ رہتا ہے۔ میں پہچانتی ہوں۔ کہ روپیہ ہوتا کس داسٹے ہے؟
 یہی نہ۔ اچھا کھائے اچھا پہنچے۔ ہر طرح کی ضرورتوں کو پورا کرے۔
 اور دل بہلائے۔ لیکن بیوی سیری۔ اچھا کھانا اور اچھا پہنچنا بھی
 جب ہی زیب دیتا ہے۔ جب میاں گھر پر ہو۔ ورنہ وہی مثل ہوتی
 ہے۔ کہ جنگل میں مور ناچا۔ کس نے دیکھا۔ اگر تم بیمار ہو تو میاں
 پاس نہیں۔ اور جو میاں علیل ہو تو اس سے تمہارے آنے کی آس
 نہیں۔ کالے کوسوں کا فاصلہ بیچ میں ہے۔ نہ وہ تمہاری
 تکلیف کا ساتھی اور نہ تم اس کے دکھ سکھ کی شریک۔ اگر خدا
 نخواستہ اجل کا پیغام آں پہنچے۔ تو دل کی دل ہی میں رہ جائے۔
 اور دنال کا دہیں کام تمام ہو جائے۔

اس میں شک نہیں کہ مرد کمانے دھمانے اور بیوی کو راج
رچانے ہی کے واسطے ہوتے ہیں۔ اور دلیں پر دلیں جہاں نُکری
ملے۔ وہیں چلا جانا چاہئے۔ لیکن زیادہ دولت کے لایچ سے خواہ
خواہ میاں کو غریب المظن بنائے شہر بد رکر دینا بھی کچھ عقل مندی
کی بات نہیں ہے۔ بلکہ تمہیں لازم ہے کہ تم اُس کے ڈکھنے کے
کی شریک بنو۔ اگر چار پیشے وہ کمائے تو ووپیسے تم بھی اپنے دسوں
ناخنوں کی دستکاری سے پیدا کرو۔ جس سے خاوند کی کیا کہ تمہاری
ہی آمدنی بڑھے۔ لگھر کی رونق زیادہ ہو۔ بیوی کا سلیقہ میاں کا
طریقہ چار شرکیوں میں آپروا لا بنائے بھٹھائے۔ ہر ایک غرّت کرنے
اور خوشی سے بلاۓ ہے ۔

بعض بیویاں میاں کے ہوتے محنت مزدوری کرنی عیب
سمجھتی ہیں۔ اور شوہر کے لئے موجب بدنامی جانتی ہیں لیکن بُو! ا!
محنت مزدوری میں کوئی عیب نہیں۔ عیب ہے چوری کرنے
میں۔ عیب ہے کسی کے آگے ہاتھ پھیلانے میں۔ عیب ہے کسی سے
قرض دام لے کر اپنی ضرورت نکالنے میں۔ آنکھوں کا نتیل نکال کر

ہاتھ پاؤں ہلا کر چار پیسے پیدا کرنے میں کام ہے کا عیب ہو گیا، جب
ان باتوں سے عورتیں نہیں چوکتیں۔ تو پھر محنت، ضرورتی جیسی
حق حلال کمائی میں کیوں عیب لگاتی ہیں؟ اگر ایسی ہی نازک
مزاج والی ہو تو خیر کلم گھلًا ضرورتی نہ کرو۔ اپنی کسی طاپ دار، ہمدرد و
دلسراز دار بیوی سے اپنی بے شغلی کا حال کہو۔ اور انہیں صاف
بتعاد و کہ خالی بیٹھے میراجی گھبرا تا ہے۔ اچھی تمہیں کسی کی سلامی
کڑھائی لا دیا کرو۔ سیننا پر ناجھے آتا ہے۔ کھڑھنا میں جانتی
ہوں۔ گلو بندہ اور دستافے میں شستی ہوں۔ ٹوپیاں میں بناسکتی
ہوں جو کام تمہیں ملے لا دیا کرو۔ تمہارا بڑا احسان ہو گا۔ اس میں سے
تمہیں بھی پان کھانے کے واسطے کچھ دیا کروں گی ۔

باہر پھرنے والیاں بیسیوں گھروں میں آتی جاتی رہی ہیں۔

اپنا فائدہ دیکھ کر آپ سے آپ کمیں سے سلامی۔ کمیں سے
کڑھائی وغیرہ تمہیں لا دیں گی۔ شریف بیویوں کی طرح گھر کی چار
ریواری میں بیٹھے چار پیسے چلتے ہاتھ پیرول کی بدولت ہو جائیں
گے۔ تو کیا برا ہے۔ ایک وقت کا نوں تیل ہی چلنے سکا۔ غرض سگھڑ اور تیڈا

بیویاں دل پر رکھیں تو ہر طرح اجلی گزاران کر سکتی اور شستے گئیں ہیں
ناک اوپنجی کر کے بیٹھ سکتی ہیں۔ بلکہ بعضی سمجھہ دار بیویاں تو ایسے چلن سے
چلتی ہیں۔ کہ اپنے گھر کی دلگنی آمد فی والوں سے بھی اجلی نظر آتی ہیں ۹

سُسْرے کی خدمت اور سُسْرے والوں سے برہناؤ کی حکمت

بُؤ اتمم ہمیشہ اپنی سُسْرے کی خدمت کرنا۔ اور ان کو خوش
رکھنا۔ کیونکہ ان کا رتبہ بہت بڑا ہے تھیں خیال کرو۔ کہ جس درخت
کی چھاؤں میں تم بلیختی ہو۔ وہ بوٹا تمہارے سُسْرے ہی
کی خدمت سے نشوونما پا کر بہر والان چڑھا ہے۔ یہ خوشناپوڈا آنہیں کا
لگایا ہوا ہے، اور ان ہی نے اس نونہال کی پروردش کی۔ اور
اُسے پالا پوپسا ہے جب وہ ہر طرح سے لا لق لیعنی کماو دھماو
ہو گیا۔ تو آنہوں نے اس کی چھاؤں میں آرام یعنی کو تمہارے
سپرد کیا۔ اب خداوند کریم اس کا سایہ تمہارے سر پر قائم رکھے۔

اور تم سمیت اس کو ہر اچھا پھول اچھلار کئے۔ آئین +
 تم خود ہی جانتی ہو۔ ایسے محسن اور ایسی محسنة کی خدمت چونچند
 روزہ مہمان ہیں۔ تم پر کس قدر واجب ہے۔ تمہارے روئیں روئیں
 کو ان کا شکر گزار ہونا اور اپنے حُسن خدمت سے ان کو خوش رکھنا
 چاہئے۔ تم ان ناشکری نالائق بہنوں میں سے ہرگز نہ ہونا جو اپنی
 ساس کو اپنا خدمتی سمجھ لیتی۔ اور ان سے گھر کا سارا کام کا ج کرتی
 اور اپنے بچے پلواتی ہیں۔ تم اگر اپنی ساس کو کوئی کام کرتے دیکھو۔
 تو جھٹ دوڑ کر ان کے ہاتھ سے وہ کام لے لو۔ اور خود اپنے ہاتھ
 سے کر کے ان کی خدمت بجا لاؤ۔ تمہارے میال اگر تمہارے
 ہاتھ میں تخواہ دیں۔ تو تم ادب سے اپنی ساس یا خسر کے سامنے
 رکھ دو۔ اب انہیں اختیار ہے۔ خواہ تمہیں صرف کرنے اور گھر
 میں اٹھانے کی اجازت دیں۔ خواہ اپنے ہاتھ سے صرف فرمائیں
 تم اپنے آپ کو۔ اپنے خاوند کو۔ اُس کی دولت کو اپنی ساس سُسرے
 کی دولت تصویر کرو۔ ان باتوں سے تمہارا ساس سُسرے کے
 دل میں گھر ہو گا۔ وہ تمہاری وقعت بڑھائیں گے تم سے خوش

رہیں گے۔ اور تمہارے پاؤں دھوڈھو کر بیٹیں گے۔ ساس سسرے تو چڑاغِ سحری ہیں۔ گھر بار اول آخر تمہارا ہی ہے۔ اور تم ہی اس کی مالک ہو ہے۔

میں نے بعض گھروں میں دیکھا ہے کہ بوڑھی ساس سے ماگیری اور آنا کا کام لیا جاتا ہے۔ یہ بہت ہی نامناسب بات ہے، اگر ایسی خدمت اُن کے سپرد کی بھی جائے۔ تو ان کے آگے کوئی اور مارکھ دی جائے جس سے وہ کام لے سکیں، جس طرح ضعیف العمر ساس نند سفید کپڑے پہنے۔ تخت پر جانماز بچھائے بلیٹھی عبادت الہی ہی کرتی زیب دیتی ہیں۔ اسی طرح لڑکیاں اور بھوٹیں اُن کی خدمت اور گھر کا انتظام کرتی بھلی معلوم ہوتی ہیں۔ جب وہ ضعیف ہو جاتی ہیں۔ تو انتظام خانہ داری کا زمانہ گزار ہکتی ہیں۔ اب تو وہ صرف خدا کی خدمت اور بندگی بجالانے اور تمہارے واسطے دعا مانگتے رہنے کے لائق رہ جاتی ہیں۔

بعض بھوؤں کے ساس سسرے زندہ نہیں ہوتے۔ سسراں کے اور غریزوں اقارب ہوتے ہیں۔ پس اُن کو چاہئے کہ سسراں میں

جو اور بڑی بُوڑھی میویاں قابل تغظیم ہوں۔ ان کی عزت و اطاعت
کریں۔ ساس نند کے علاوہ اور سسرال والوں کو بھی خوش رکھنا
اور ان کا دل ہاتھ میں لینا تمہارے واسطے منفرد ہو گا۔ اور تمہیں
ہر دلعزیزہ بنائے گا۔ اپنی چھوٹی نند یاد یور سے حسن سلوک سے
پیش آنا۔ ہر ایک سے میٹھی باتیں کرنا۔ دنیا میں دوسرے کے
دل کیٹھی میں کرنے کی اگر کوئی ترکیب ہے۔ تو بس میٹھا بولنا ہی

ہے

اخلاق ایک لطف الٰہی کا نتاج ہے۔

ہو جس کے سر پاؤں کا زمانے میں راح ہے۔
جب تم لوگوں کی عزت کرو گی۔ اور انہیں چاہو گی۔ تو لوگ
تمہاری بھی عزت کریں گے۔ اور تمہیں چاہیں گے۔ خدا نے تمہیں
مقدور بیا ہے۔ تو انپی حیثیت بوجب خاوند کے ان کے رشتہ داروں
کی جو غریب ہوں۔ مدد کرو۔ دنیا کا دستور ہے۔ کہ جس کنبے میں بیٹھا ہوتا
ہے۔ اس کنبے والے بیٹھے پر بڑے بڑے دعوے اور امیدیں رکھتے
ہیں لیکن قسمت سے ایسے بیٹھے بہت کم ہوتے ہیں۔ جو اپنے عزیزوں

سے کچھ سلوک کریں۔ اور ان کے آڑے وقت کام آئیں۔ اگر خوش قسمتی سے کوئی ایسا ہونہا رکھ کا ہوا ہی۔ تو بعض بھوئیں ایسی سکھ مٹھی آتی ہیں۔ کہ وہ شوہر کو اپنے کسی غریب سے اچھا سلوک کرتے دیکھ کر جل سمجھن جاتی ہیں۔ اور بلاسی خاوند کے پیچھے پڑ جاتی ہیں۔ آخر میاں پیچارے آئے دن کے جھگڑوں سے تنگ آگراپنے بوڑھے ماں باپ کے حقوق کی طرف سے اپنی آنکھیں بند کر لیتا ہے۔ پھر اگر وہ ماں باپ کو ناخوش کر کے اُن سے عیش ہوتا ہے۔ تو گویا خدا اور رسول کو ناخوش کرتا اور بہشت سے جدا ہوتا ہے۔ خوشی ماں باپ کی اولاد کی بخشش کی صورت ہے۔

کہ پاؤں کے تلے ماں باپ کے کہتے ہیں جنت ہے۔

سو بُوا یہ بہت بُری عادت ہے۔ کہ ہوتے ساتے اپنے نادار حق دار غریزوں کی خدمت نہ کی جائے۔ خدا نے دیا ہے۔ تو اپنی حیثیت بمحب کھانا کھلانا۔ پہننا پہنا نا۔ دینا دلانا ناسب میں ناک اونچی کرتا اور اڑاڑاڑو ہونے سے بچاتا ہے۔ بخوبی مگر چوس نہ بنو۔ اور نہ ایسی دال و تار کہ خود فاقول مرد ہے۔

میاں بیوی کی مکملی

میری پیاری ہن شادی ایک عام رسم کا نام ہے۔ جسے ہر ایک چھوٹا بڑا جانتا ہے، یہ رسم سدا سے چلی آتی ہے۔ ہر ایک جوان لڑکے کے واسطے ایک نہ ایک دن ایسا آتا ہے کہ ان دونوں کی گردن پر دنیا کی گاڑی کا بھاری جوار کھ دیا جاتا ہے۔

جس سے میاں بیوی کی طرح زندگی بسر کرنے لگتے ہیں، دنیا کا دستور ہے۔ کہ روزمرہ کی باتوں پر کچھ غور نہیں کیا جاتا۔ ہاں اگر کوئی انوکھی بات ہو تو اسے البتہ سوچتے ہیں، بیاہ شادی کی رسم خونکہ کوئی نئی اور انوکھی رسم نہیں۔ اس لئے اس رشتے پر کوئی خونرہ نہیں کرتا۔ اور یہ نہیں سمجھتا۔ کہ اس رسم کے او اہونے کے بعد ہم کیا سے کیا بن جائیں گے۔ بلکہ سرسری طور پر صرف یہ دیکھ لیتے ہیں۔ کہ اس رسم کے بعد جو کچھ زمانے کے اور لوگ ہو جاتے ہیں۔ وہی ہم بھی ہو جائیں گے یعنی میاں بیوی اس میں کچھ شک نہیں کہ مہندو مسلمان وغیرہ دنیا کی جو تو میں ہیں۔ سب کے لڑکے لڑکیاں شادی کے بعد میاں بیوی بن جاتے

ہیں لیکن یہ بھی تو سمجھنا چاہئے۔ کہ ماں باپ ہیں بھائی دیگر عزیزوں
 اقارب وغیرہ کے رشتہوں کے مقابلے میں یہ رشتہ کس قسم کا رشتہ ہے۔
 اگر غور سے دیکھا جائے تو میاں بیوی کا رشتہ بالکل ایک
 جُدہ اور انوکھا رشتہ ہے۔ جو سب غریزوں کی محبت سے علیحدہ ہے
 اگلے زمانے والوں کو حال کے زمانے والے بھولے اور سیدھے آدمی
 کہا کرتے ہیں مگر جب ذرا خور سے دیکھتے اور سوچتے ہیں۔ تو وہی ہم سے
 زیادہ عقیل اور سمجھدار معلوم ہوتے ہیں۔ کیونکہ اس رشتہ جوڑنے کے
 جو جو نام اور شکون انہوں نے تجویز کئے ہیں۔ ان ناموں اور شکوں
 سے صاف ظاہر ہے۔ کہ بیٹا بیٹی کے بیاہ شادی کی رسماں کو انہوں نے
 کُل رسماں سے اوپنجا سمجھا۔ اور اس رشتے کے جوڑنے میں بڑی شان
 شوکت ظاہر کی ہے۔ جو اور کسی رشتے کے جوڑنے میں نہیں
 پائی جاتی۔ آج کل کا وہ زمانہ ہے۔ کہ خدا کے فضل سے سب لڑکے
 لڑکیاں پڑھی لکھی دست و قلم اور لائٹ ہیں۔ ایسی بالوں کو خود سوچ
 اور سمجھ سکتے ہیں۔ خیال کرو تو اس رشتے سے عجیب خدا کی قادریت
 ظاہر ہوتی ہے۔ اُس نے میاں بیوی میں جو تھوڑے دلوں پہلے

بالکل اجنبی اور غیر تھے۔ دو بول پڑھوانے سے ایسی بے نظر محبت کی زنجیر کیونکر گئے میں ڈال دی؟ لیکن یہ سب اُس خالق کی قدرت کے کرشمے ہیں۔ کہ وہ دو اجنبی دلوں کو جوڑ کر ایسا ملا دیتا ہے۔ جیسے اور گوشت۔ پس میاں بیوی کو یہی چاہئے۔ کہ وہ آپس میں ایسے ایک دل اور شیر و شکر ہو جائیں۔ کہ ان پر یہ مقولہ ہے

من تو شدم تو من شدی من تن شدم تو جاں شدی
تاس نگوید بعد ازیں من دیگرم تو دیگری،
صادق آجائے۔ بیوی اگر دماغ ہے۔ تو اس کا خاوند اس کی طلاق اور خیالات کا مجموعہ ہے۔ بیوی اگر سُچوں ہے۔ تو خاوند اس کی خوبصورت۔ بیوی اگر آنکھیں ہے۔ تو میاں اس کی بینائی۔ اور آنکھوں کا نور ہے۔ بیوی اگر دل ہے۔ تو خاوند دل کی کنجی اور پوری آرزو ہے۔ پس جب ایسی یک دلی اور یک جنتی ہو۔ تو کب مناسب ہے۔ کہ بیوی اپنے میاں سے کوئی بات اپنے سینے کے گنجینے میں چھپائے اور دبکائے رکھے۔ غرض کوئی راز ایسا نہ ہو جو میاں بیوی میں چھپا رہے۔ بیوی کو مناسب ہے۔ کہ وہ اپنے سینے کو خاوند کا

سینیہ تصور کرے۔ اور خاوند آسے اپنا امانت دار خزانی جانے۔
کیونکہ بعض موقعے ایسے بھی آجاتے ہیں کہ حالت انعامیں دونوں
کو جانی اور مالی نقصان پہنچادیتے ہیں۔ جس کی سیکڑوں نظیریں
دنیا میں موجود ہیں ۷

شوہر کی غلبہ

بعض بیویوں میں ایک یہ بھی بُری عادت ہوتی ہے کہ
آئے گئے اپنے پرائے کے سامنے جب ہوں گی۔ اپنے خاوند کا جھینکنا
جھینکنے بیٹھ جائیں گی۔ اور جہاں تک بنے گاؤں کی باریاں ہی کئے
جائیں گی کبھی اُس کی ناداری کا روناروئیں گی کبھی اُس کی بچپنیوں
کا پیٹنا پیٹیں گی۔ کیونکہ جس سے دل نہیں ملتا۔ تو اُس کے نہز بھی
غیب ہی لظر آتے ہیں۔ اور وہی کہاوت ہوتی ہے کہ بد اچھا۔ بد نام
بُرا۔ میاں چاہے ہزار جان سے نشار ہو۔ بیوی کا ذرا دُکھ نہ دیکھ سکے
ہر طرح سے اُس کا دل رکھے۔ مان گوں پورا کرے۔ مگر چاہو کہ بیوی
کو ایک انکھ بھائے سو بخیر۔ پھر نباہ ہو تو کیونکر ہو۔ اور باہم حسن سلوک

ہو تو کس طرح غیبت سے بڑھ کر کوئی گناہ نہیں۔ غیبت کا نام
 بدی اس واسطے ہے کہ تمام جہان کی بیویں اور برا بیویں کی جڑ
 ہے۔ تو غیبت ہے۔ غیبت کرنے والے سے خداونش نہ رسول نہ
 اور خاص کر خاوند کی غیبت تو دُہر گناہ ہے۔ یہ بات ہمیشہ یاد رکھنی
 چاہئے۔ کہ غیبت سے فائدہ تو کچھ حاصل نہیں ہوتا۔ مگر دشمنی ضرور
 بڑھ جاتی ہے۔ کیونکہ جو عادت پڑ جاتی ہے۔ اسے خدا ہی کچھ ملائے
 تو چھوٹتی ہے۔ ورنہ وہی مثل ہو جاتی ہے کہ آئی ہے جان کے
 ساتھ۔ جائے گی جنازے کے ساتھ۔ ہال ایسی عیب چینیوں سے
 ہٹ اور غدر آگر عیبوں میں ترقی ضرور ہو جاتی ہے۔ کیونکہ جن
 بیویوں کے آگے یہ رونارو یا جاتا ہے۔ خیر سے وہ بھی عقل کی پوری
 ہی ہوتی ہیں۔ اگر بیوی صاحب ایک عیب بیان کریں گی۔ تو وہ
 اس میں شاخیں نکال کر دس عیب شمار کرادیں گی۔ اس سے
 بیوی بیو کو اور بھی آگ لگے گی۔ ان کی خاصی دل لگی۔ اور ان کی
 مرن ہو جائے گی۔ لو اور غیبت کرو۔ دیکھا غیبت کا مزہ ہے
 کبھی کہیں گی۔ کہ اچھی! ایسے میاں کی کمائی کھانے سے تو کوئی

دھن اکر کے پیٹ پالنا ہزار درجے بہتر ہے۔ دوسری کہتی ہے۔
 کیوں یہ کوئی نگوری نامی ہیں۔ خدار لکھے ان کے پاپ بھائی کو کوئی
 انہیں ان کی روئی دو بھر ہو سکتی ہے۔ بس بُؤ اس گھر کو سلام کرو۔
 اور اپنا میکابسا۔ اس نگوری آئے دن کی دانتا کل کل سے تو بچوگی ہے۔
 اس کے سوا بعض ایسی پیٹ کی بلکی ہوتی ہیں۔ کہ ان کے
 پیٹ میں بات ہی نہیں بچتی۔ یہاں سے تمہارا دکھڑانا۔ اگلے گھر
 گئیں۔ وہاں جامن و عن بلکہ دو چار باتیں اور اپنی طرف سے بھی
 لگاؤ دھرا دیا۔ جہاں تک بناء میاں بیوی کی خوب خاک اڑائی۔ اُو پر
 والوں نے نہیں۔ ان کے ہاتھ ایک بات آئی۔ میاں بیوی دونوں کا
 خاک اڑایا۔ اڑتی اڑتی یہ بات میاں کے کانوں تک بھی پہنچی۔ وہ
 اُور زیادہ بھر کا جس کا نتیجہ یہ ہوا۔ گھر میں عورتوں کا آنا بند ہو گیا۔
 اب بیٹھئے ایک ایک کی صورت کو ترسو۔ دیو ارپا کھوں سے باتیں
 کرو۔ اور انہیں سے سرچھوڑو ہے۔

سوچاپس میں مشکل ہی سے کوئی بیوی ایسی عقل مند نکلتی ہے
 کہ اس کے سامنے جہاں کسی عورت نے اپنے خاوند کا دکھڑا دیا

اور اس نے ہاں میں ہاں ملانے کے برعکس اُٹھا بیوی بنو کو یہ سمجھایا کہ بُوَا صبر کرو۔ صبر کا اجر بڑا ہے میاں کی خاتمت گزاری اور فرمائی برداری سے نہ چوکو۔ اس میں دین و دنیا کی بھلائی ہے۔ ورنہ جس کے آگے اپنا دکھ رہو گی۔ وہ یہی صلاح دے گی کہ بُوَا ایسے مردوں کے کامنہ کھلواؤ۔ نمک پڑھوا کر کھلواؤ۔ سر ہانے تعلیز رکھو جب زبان بند ہو گی۔ آج زبان چلانی۔ کل کو جوتی اٹھانے گا۔ بوج کوئی ایسے کے پلے بند ہے۔ فلاں نے یا نے کا تعویذ ایک پر ایک ہے۔ وہاں نہ جاؤ۔ تو پیر غیب کی درگاہ پر چلو۔ یہ بھی نہ ہو سکے تو اُٹھو پکڑوا منگا۔ میاں کو اس کا گوشت کھماو اور دھویا دھایا ا تو بناؤ۔ گم
صم بیٹھا رہے گا ۶

ایسی ایسی باتوں کو سُن کر عجب نہیں کہ تمہارا ایسا بھی
ڈانو انڈوں ہو جائے اور بیٹھے بٹھائے کفر و شرک میں مبتلا ہو۔
اور خدا نخواستہ جو کہ میاں کے کان میں اس کی بھنگ پڑ جائے۔
تو رہی سہی اس کی نظرؤں سے ایسی گرو کہ چھر اٹھائے نہ ہمبو ہے
بس بُو اخدا نخواستہ کبھی تمہیں ہی ایسا موقع پیش آئے کہ

تمہارا دل خاوند کی کسی بات سے پھر جائے۔ تو اُسے حلم اور صبر
کے ساتھ انگیزوں اور جو ایسا ہی دل دکھی ہو جائے۔ کہ اُس کا شکوہ زبان
پر لائے بغیر نہ رہا جائے۔ روکو تو پیٹ چھوٹ جائے۔ اور کہو تو صبر
آجائے۔ پس ایسی حالت میں اپنی کسی سچی اور دلسوز سہیلی سے جس
کے پیٹ کا ہا ضمہ بھی اچھا ہو۔ ہر ایک بات کو بھی پچا کے۔ بیان کر کے
دل ہلکا کرلو۔ اُسی سے صلاح لو۔ اُسی سے مشورہ کرلو۔ اُسی سے تدبیر
پوچھو۔ نہ تقدیر پر رہو۔ نہ کسی ولی پیر پر۔ اُسے ہر طرح تمہارا درد
ہو گا۔ وہ جو کچھ نیک صلاح دے گی۔ وہ تمہاری بھلانی کا باعث
ہو گا۔ جس سے تمہارا غصہ بھی دھیما ہو جائے گا۔ اور تیہا بھی ٹھنڈا
پڑ جائے گا۔ تیزی۔ سختی۔ ہٹ اور درشتی سے کام نہ تباہی۔ ابکہ جایا کرتا
ہے۔ میاں بیوی کے جو کچھ آپس کے جھگڑے ٹنٹے ہوں۔ انہیں
الیاد بانا چاہئے۔ کہ دوسرے کو کانوں کا ن خبر نہ ہو۔ وہ مثل ہو
کہ اندر کا لگھاؤ رانی جانے یارا۔ اگر الیسانہ کرو گی۔ تو اپنی جگ
نہ سائی اور مرسوانی کے سوا دوسری نتیجہ نہ دیکھو گی ۔

میاں بیوی کی شکر رنجی

میاں بیوی میں کبھی نہ کبھی ایسا موقع بھی پیش آ جاتا ہے۔

کہ جس سے ایک دوسرے کے دل میں کسی قسم کی شکر رنجی پیدا ہو جاتی ہے۔ مثل مشہور ہے۔ کہ جہاں دو برٹن ہوتے ہیں وہ کھڑک بھی جاتے ہیں، اکثر لحاظ یا کسی اور سبب سے یہ بھی ہوتا ہے۔ کہ وہ

رنج ایک دوسرے پر ظاہر نہیں کیا جاتا۔ بلکہ دل ہی دل میں پالا جاتا ہے۔ جس سے دلوں میں کہ ورت بیٹھ جاتی اور وہ بڑھتے بڑھتے ایک پھاڑ ہو جاتی ہے۔ پھر اس کا کامنا مشکل ہو جاتا ہے۔ سو لئوا

میاں بیوی کے واسطے یہ طریقہ اچھا نہیں۔ کیونکہ

رکا و خوب نہیں طبع کی روانی میں۔

کہ بُوفاد کی آتی ہے بند پانی میں۔

پس اگر خدا نخواستہ میاں بیوی میں یہ موقع پیش آئے۔ تو اس

کو فوراً ظاہر کر دینا چاہئے۔ بلکہ سب سے بہتر توجیہ ہے۔ کہ کبھی کبھی میاں سے پوچھ لیا کریں۔ کہ اگر تمہیں میری نسبت کچھ شکایت ہو۔

تو مجھے اس سے آگاہ کر دو۔ تاکہ میں اس شکایت کو تمہارے دل
 سے دُور کر دوں۔ اور پھر ایسا موقع ہی نہ آنے دوں، اگر کوئی بُرا اُنی
 کسی غلط فہمی سے میاں کے دل میں بیٹھ گئی ہو۔ تو نہایت ادب سے
 مہند بانہ الغاظ میں کسی مناسب موقع پر سمجھا دینا چاہئے۔ تاکہ وہ
 واقعی امر سے آگاہ ہو کر غلط خیال کو دل سے نکال دے۔ اگر ذرا
 ذرا سی بات کو دل میں چھپا رکھا جائے۔ تو وہی رنجش ٹڑھتے ٹڑھتے
 ٹڑھتے ورھے کو ہنج کر خراب نتیجے پیدا کرتی ہے۔ یعنی اس اندر وہی
 پھوٹے کا پکنا اور پک کر پھوٹنا بہت ہی خراب نتیجہ دکھاتا ہے۔
 میاں بیوی کا رشتہ کوئی ایسا رشتہ تو ہے نہیں جو خدا انخواستہ
 چھٹ جائے۔ اول بیوی کو اس گھر میں رہنا سہنا مرننا بھرنا۔ بیوی
 کی زندگی بھی جب ہی زندگی ہو سکتی ہے۔ جب وہ اپنے گھر میں خوش و ختم
 رہے۔ اگر لڑکر اپنی عمر رات دن کے جلا پے اور آئے دن کی
 رنجیدگی و ناراضی میں بسر کرے گی۔ تو اس کی زندگی و بال اور
 ایک بھاری محیبت کا جال ہو جائے گا۔ جس سے آئے دن دق
 ہو کر مرضِ دق میں گھیر جائے گی۔ اگرچہ اس کے دور کرنے کی ترکیب

اور مناسب تدبیر بھی آسان ہے۔ مگر پھر انسان ہے جس کی بوئی
 بوئی میں ہٹ اور سرکشی بھری ہوئی ہے۔ اوپر سے نگوڑا شیطان
 اور بھی ابھارتا اور اکساتار ہتا ہے۔ پس یہ ناس بھجھ بھولی بھالی لڑکی
 اپنی ہٹ اور شیطان کے بھانے میں آکر سسرال سے ناراض
 ہو دوں لیچندا جھٹ اپنے میکے چلی آتی ہے۔ اور پھر رسول وہیں
 رہ پڑتی ہے، شوہر کے دل میں بھی غصہ سما جاتا ہے۔ اور وہ بھی
 اُس کے بُلانے کا نام تک نہیں لیتا۔ کھانے پینے کا خرچ وغیرہ
 بھی دینا بند کر دیتا ہے، پیچارے ماں باپ گواری لڑکی کا بوجھ تو
 آٹھا سکتے ہیں لیکن بیا ہی بیٹی اُنہیں بھی دو بھر ہو جاتی ہے کیونکہ
 ”کواری بیٹی کھائے روٹیاں بیا ہی کھائے بوٹیاں“۔ ایک مشہور کہاوت ہے،
 بیا ہی بیٹی کا گھر رکھنا اور ہاتھی کا باندھنا برابر ہے، پس انہیں کو
 وہ بھی اکتا جاتے ہیں۔ اور کسی نہ کسی تدبیر سے پھر خاؤند ہی کے
 گھر چینک دیتے ہیں، بیوی صاحب کو پھر پار چمک مار کر اُسی
 گھر میں جس سے بیزار ہو کر گئی تھی۔ آنا اور ہر ایک سے شرمانا پڑتا
 ہے، ادھر اڑ کیاں مُمنہ جوڑتی ہیں۔ اُدھر ڈری بُوڑھیاں باتیں سناتی

ہیں۔ کہ میکے میں گئی تھیں اماں باوانے رکھنے لیا۔ اور تم نے اتنا بھی نہ جانا۔ کہ اول بھی یہی گھر ہے۔ اور آخر بھی یہی گھر ہے کس ناک سے گئی تھیں۔ اور کیا منہ لے کر آئیں، اگرچہ بن بلائے گوئی خدا کے گھر بھی نہیں جاتا ہے۔ مگر خاوند کی ڈیلوڑھی پر جانا ہی پڑتا ہے۔ اس وقت کی شرم سے پلے ہی ہر ایک بات کا انگیزنا پدر جما بہتر تھا۔ مگر اتنی عقل کہاں؟

سُسیال سے روٹھ کر میکے جانا بہت ہی بُری بات ہے۔ اس میں نہ لڑکی میکے جا کر خوش ہو سکتی ہے۔ اور نہ اس کے ماں باپ کیونکہ ماں باپ کو بھی لڑکی اپنے گھر میں خوش و خرم رہتی ہی بھلی معلوم ہوتی ہے۔ بس بُوالٹر کیوں یا عورتوں کے واسطے اپنے گھر کی چار دیواری سے بہتر اور کوئی کو ناہیں۔ اس لئے ایک کوئے سے روٹھے تو گھر کے دوسرے کوئے میں بیٹھ رہے۔ اور دیوار پاکھوں کو اپنارازدار اور غمگسار سمجھ کر غم غلط کر لے۔ لیکن گھر سے روٹھ کر لیتی جانے کا نام نہ لے۔ زندہ آئے اور خاوند کے گھر سے مر کر جائے۔ رنج کی حالت کو بڑھانا بہت ہی نادانی اور ناممکنی کی بات ہے۔

غصے کی بھی حد مقرر ہوئی چاہئے مسلمان کو تین روز سے زیادہ غصہ حرام ہے۔ اور میاں بیوی کو تو زیادہ سے زیادہ تین پر بھی کٹھن ہیں پس لازم ہے کہ ہمیشہ اپنے آئینہ دل کو مجیدگی یا ناراضی کی گرد سے صاف رکھو۔ کوئی دن میں نندیں اپنے اپنے گھر کی ہو جائیں گی۔ ساس سسرے جہاں سدار ہنا ہے۔ وہاں پنج جائیں گے۔ پھر تم ہی تم ہو یا تمہارے سر کا ناج ۰

بعض نامجھے عورتوں کی عادت ہوتی ہے کہ وہ خاوند کی ہر بات کی ٹوہ میں لگی رہتی ہیں۔ کاغذ، پتھر، چھٹی، خط کچھ ہی ہوا سے دیکھے اور زبان پر لائے بغیر نہیں رہتیں۔ خاوند کے شوق کو اپنادھمن اور اُس کے دل کی بیرونی خوشی کو اپنی جان کا لاگو سمجھتی ہیں۔ جس سے دونوں کی زندگی تلخ اور ایک دوسرے کی صورت سے ایسے بیزار ہو جاتے ہیں۔ کہ یہ آنٹ پڑی ہوئی مرتبے دم تک نہیں نکلتی ۰ خاوند اپنی طبیعت کا مختار ہے۔ اپنے بُرے بھلے کو تم سے زیادہ سمجھتا ہے۔ تم پھر اُس کی محاکوم ہو۔ تم کو یہ حق کسی طرح حاصل نہیں کسی بات پر اڑکر اسے ناک چنے چھواؤ۔ اگر وہ پار را بھی ہے۔ تو

اندھر کو راہ پر آکر اپنا ہی گھر دیکھے گا۔ اگر انہی مرضی پر لانا اور سرھانا چاہتی ہو۔ تو پہلے اُس کی ہر بات میں ہاں میں ملا ڈا۔ اُس کی خوشی میں اپنی خوشی جتا ڈا۔ جب دیکھو کہ وہ اس بات سے کبھی اتفاقی امر کے سبب جو تمہیں بھی نالگوار تھا نہ ارض ہے۔ تو پہلے اُس کی نارضی دوڑ کرنے کی باتیں کر کے اُس کے دل کو ٹھوٹلو + اگر دیکھو کہ درحقیقت وہ بیزار ہے۔ تو اب اُس کی ساتھی بن جاؤ۔ اور جو اونچ نیچ سمجھانی ہے سمجھا ڈالیں آگ پر پانی ڈالنا اسے بھڑکاتا ہے۔ اور دھیمی آگ پر خاک ڈالنا اسے بچھاد دیتا ہے، لیں بُوا یہی بناء کی باتیں ہیں۔ اور خاوند کو اپنا کر لینے کی لگھاتیں ہیں ۴

قصور کی معافی

دنیا جہاں میں ایسا کو نسافر دل بشر ہے جس سے کبھی بُھول کر قصور نہ ہوا ہو ممکن ہے کہ ایسے انسان دنیا کے پردے پر پیدا ہی نہ ہوئے ہوں۔ جو خطاب دنیا ن سے پاک اور گناہ و قصور سے بیباک رہے ہوں ۴

رب سے پہلا انسان حضرت آدم ہے۔ جو نرے آدم، ہی
نہیں۔ بلکہ پیغمبر اور نبی بھی تھے۔ لیکن خطاء سے وہ بھی نہ بچے ۵
جو انسان ہے وہ خطواڑا رہے۔

کہ بے خوب اک ذاتِ غفار ہے،

پس مناسب ہے۔ کہ اگر کوئی ذرا سا بھی قصور ہو جائے۔ تو
وہ فوراً خاؤند سے کہہ دیا جائے قصور کے چھپانے کی کوشش مجبول
کرنے کرو۔ اور سمجھ لو کہ جس قصور کو میں خاؤند سے چھپا رہی ہوں۔ میرا
حقیقی مالک اُس سے بخوبی واقف و آگاہ ہے۔ جب وہ مالک قیامت
کے دن عدالت کے نخت پر مٹھیے گا۔ اُس وقت رب کے روپ و رُو
دل کے چھپے ہوئے بھید کھل جائیں گے۔ کیا عجب جو اس چھپوئے
سے دنیوی قصور کو آخرت کے روز مجازی خاؤند نہ بخشنے۔ اور
اس کی سزا میں حقیقی مالک گرفتار کر لے ۔

اس میں کچھ شک نہیں۔ کہ جب انسان سے قصداً یا سہواً
کچھ قصور ہو جاتا ہے۔ تو وہ اپنی اس مالائی حرکت سے آگاہ ہو کر
پیشہ مان اور شرمندہ ضرور ہوتا ہے۔ اور اُسی شرمندگی کے باعث اپنے

قصور کو چھپانے کی کوشش کرتا ہے۔ لیکن سوچنا چاہئے کہ اس
 جہان کی شرمندگی آخرت کی شرمندگی سے بہتر نہیں۔ قصور پر ہمیشہ^۱
 سچے دل سے معافی مانگنی اور اپنے قصور سے پشیان ہو کر توبہ کرنی
 چاہئے۔ قصور پسل کی تحریر ہے۔ اور توبہ اس کے لئے رطب جو اس
 تحریر کو صفحہ دل سے بالکل مٹا دیتا ہے۔ سچے دل کی توبہ کو خداوند
 تعالیٰ بھی منظور کر لیتا۔ اور وہ اپنے گنہگار بندوں کو خیش دیتا ہے۔ پس
 بیوی کو چاہئے کہ وہ اپنے مالک مجازی کے سامنے بھی سچے دل،
 سے توبہ کرے۔ اور اپنے آپ کو ہر قصور اور تعصیر سے ہمیشہ بچائے رکھئے،
 بعض دفعہ ایسا بھی ہوتا ہے کہ اپنے قصور پر شرمندگی کی توبہ
 ہوتی ہے۔ مگر معافی مانگنے سے ایک اور غیرت سی آتی ہے۔ اور
 میاں یہ جانتا ہے کہ بیوی کو اپنے قصور پر ذرا بھی شرمندگی کی نہیں ہوئی
 اس لئے بُوا اگر تم لکھی پڑھی ہو تو اپنی شلطی کا افرار اور معافی کی درخواست
 لکھ کر اپنے میاں کو دے دو۔ ورنہ زبانی کہنے میں بھی کچھ ہرج نہیں
 دُنیا میں تمہارا سب سے زیادہ پردہ پوش تمہارا میاں ہے۔
 یقیناً وہ تمہاری اس معافی کی درخواست کو منظور کر کے تمہارا

قصور معاف کر دے گا۔ اور تم بھی آئندہ کوئی بات جان بوجھ کر
اُس کی مرضی کے برخلاف نہیں کرو گی۔ پھر میاں میاں ہی ہے۔
اور سیوی بیوی ہی ہے ۵

اگر بخشے ز ہے قسمت۔ نہ بخشے تو شکایت کیا؟
سر تسلیم خم ہے۔ جو میاں کے فکر میں آئے۔

خوارک

خاوند کی خوارک کا خیال رکھنا تمہارا ذمہ اور تمہارا سب سے
بڑا غروری فرض ہے۔ خوارک امیر غریب بھی کھاتے ہیں۔ لیکن
ایسے شخص کو جو مختنی ہو۔ اور خاص کر دماغی مختن کرنے والا۔ اس لئے
اس کے واسطے متفوٰٹی اور اچھی غذا کی زیادہ ضرورت ہوتی ہے۔
بعض عورتیں کفایت شعراً کرتی ہیں۔ تو اس درجے کی۔ کہ کھانے
پینے اور ضروریات وغیرہ میں بھی حد سے زیادہ خست برتنے
لگتی ہیں، تمہیں اچھی طرح سوچ لینا چاہئے۔ کہ خوارک ہی سے
انسان کی زندگی اور تندرستی ہے تجوڑی بہت اچھی بُری گیوں

کی نہیں۔ تو جو کی۔ امیر سے لے کر غریب تک سمجھی روئی کھاتے
ہیں لیکن جن کو خدا نے دیا ہے۔ اور اس قدر دیا ہے۔ کہ وہ کچھ
پس انداز کرنے کا بھی مقدور رکھتے ہیں۔ انہیں نوب سے پہلے
اپنے شوہر کی خوراک کا خیال رکھنا چاہئے ۔

بعض گھروں میں اس قدر مقدور تو ہوتا ہے۔ کہ خاوند کی
خوراک کا پھم پنچانہ کچھ دشوار نہیں ہوتا۔ لیکن بڑے گنے کی وجہ
سے یہ عذر نکلتا ہے۔ کہ اتنی چیز کہاں سے آئے۔ جو سب کو
کھلانی جائے۔ نہ یہ ہو سکتا ہے۔ کہ ایک کھائے اور سب بیٹھیے مرنے
ویکھا کریں۔ اس بھاول سے میاں کی خوراک کا اہتمام مناسب فرمیں
کیا جاتا۔ ایسے خیالات سے خاوند کی خوراک کی طرف توجہ نہ کرنی
اچھی بات نہیں۔ جہاں تک ممکن ہو خاوند کی خوراک کو لذیذ اور
مقوی بنانے کی کوشش کرنی چاہئے ۔

کبھی ایسا بھی ہوتا ہے۔ کہ گھر میں کوئی کھانا پکتا ہے۔ مگر
خاوند کو پسند نہیں آتا۔ اور وہ کچھ کھائے پئے بغیر دستِ خوان سے
ماٹکہ اٹھا لیتا ہے۔ بیوی کو اس وقت بہت ہی افسوس ہوتا ہے۔

میں کا جو نہیں چاہتا کہ میاں تو بھوکا رہے۔ اور وہ خوب پیٹ بھر کے
کھائے۔ اس سبب سے لگی لگائی لاگت اور پچاپکا یا کھانا ایک میاں کے
نہ کھانے سے سب اکارت جاتا ہے۔ میاں بھوکا رہتا ہے اس کا
رنج علیحدہ۔ اس حالت کے واسطے گھر میں چند قسم کے مربے۔ اچار چینی
وغیرہ موجود رکھنی چاہئے۔ یا کوئی ایسی چیز تیار کر دینی چاہئے جو بہت
جادہ بن سکے۔ مثلًا آلو کا بھرتا۔ انڈے کی ٹککیا۔ خشکہ سویاں یا دودھ
نان پاؤ وغیرہ کہ یہ سب چیزیں چند لمحے میں تیار ہو سکتی ہیں۔ پس
ان میں سے کوئی چیز جادی سے تیار کر کے اس وقت میاں کو
کھلا دینی چاہئے۔ تاکہ وہ بھوکا نہ رہے۔ دوسرے وقت کھانا کھانا
معمول سے اچھا اور کسی قدر سویرے تیار کرنا چاہئے ۶

صرف دو وقت کی خوراک ہی پر اکتفا نہیں کرنی چاہئے بلکہ
اگر خدا نے مقدور دیا ہے۔ تو چار چار لمحے بعد اور وقت مناسب پر
خوراک کا دینا بہتر ہے۔ مثلًا صبح کو معمولی کھانا تیسرے پہر کو موسم
کے لحاظ سے تروخٹ کیوے۔ اور پھر رات کو معمولی کھانا لگھانا
کافی ہے۔ اگر میاں کو ہوا خوری یا دوستوں کے ہاں یا کسی اور کام

میں معمول سے زیادہ دیرگ جائے بخواہ دن کو بیارات کو تو اُس کی
 خوراک کے اندازے کے میافق آٹھا اٹھا کر لکھنا چاہئے۔ اور میال کے
 واسطے علیحدہ سالن نکال کے اور وہ کو کھانا کھایا دینا چاہئے +
 جب تمہارے میال آئیں تو ان کو گرم اور تمازہ روٹی پکا کر دو۔ اور
 اپنی صورت اور وضع سے یہ ہرگز ثابت نہ ہونے دو کہ ان کے دیر
 میں آنے سے تمہیں تکلیف ہوئی ہے۔ ہنسی خوشی کھانا کھلاؤ کشاد
 پیشانی اور خوش مزاجی سے دیر میں آنے کی وجہ پوچھو۔ اور اتنی دیر
 بھوکا رہنے پر افسوس ظاہر کرو۔ بعضی بیویوں کو دیکھا ہے۔ کہ جب
 ان کے میال دیر میں آتے ہیں۔ تو وہ ناک بھول چڑھائیتی ہیں۔
 بلکہ وہ اپنے گنگ صم ہونے سے یہ ظاہر کرتی ہیں۔ کشم نے جو
 ہمیں اس قدر انتظار کرنے کی تکلیف دی ہے۔ اس لئے ہمارا دل تم
 سے بات کرنے کو نہیں چاہتا۔ اور بولتی سمجھی ہیں تو نہایت اکھڑی
 اکھڑی باتیں کرتی ہیں۔ سو جو ایہ عادتیں نیک اور اشراف بھوؤں
 کی نہیں ہیں، جو ایسا کرتی ہیں وہ اپنے پیارے مال باپ کی تربیت
 کو نام رکھواتی اور اپنے خاندان کو اگٹھواتی ہیں۔ اگر تمہارے میال

کبھی بہت سی دیر میں آئیں تو تمہیں ان کے بھوکارنے کی از حد
تشویش ہونی چاہئے۔ اور ان کے آنے پر زیادہ شوق اور مُحمرتی
اور مستعدی کے ساتھ ان کی خدمت گزاری میں مصروف ہو جانا
واجب ہے ۔

خاوند کی غذا کا خیال ایسا ہی ہونا چاہئے جیسا مکان کی دیوار
کے لیپنے پوتے اور اس کے درست رکھنے کا۔ کیونکہ اگر ایسا نہ کرو گی
تو جس طرح دیوار ایک دن بیٹھ جاتی ہے۔ خاوند بھی کمزور ہوتے ہوئے
بتا سے کی طرح بیٹھ جائے گا۔ اور بھر کچھ بھی نہ ہو سکے گا۔ نہ پیشہ
کام دے گا۔ صرفہ کام آئے گا۔ نالوں کی بیماری جان لئے کر
جاتی ہے۔ اور تو ان کی علاالت خود مغلوب ہو جاتی ہے ۔

تیکارداری

سنلوہ اعورت کے داسٹے اپنا گھر بار اور اس کا مان مہمت
رکھنے والا خاوند ایک بہت بڑی نعمت ہے۔ اسی کے دم سے
گھر کی آبادی اور تمہیں چارچاند لگے ہوئے ہیں۔ تہاگ بھاگ والی

کہلاتی اور من مانتا خشن ج اٹھاتی ہو، خاوند باشاہ ہے۔ تم اُس کی
 ملکہ۔ جہاں جاتی ہو چار آدمی آنکھوں پر بٹھاتے ہیں جس سے ملنی
 ہو، وہ تمہیں اپنے عزیزوں سے زیادہ عزیز سمجھتے اور آؤ جگت کرنے
 کو کھڑے ہو جاتے ہیں۔ میں نے ان باتوں کا ذکر کئی جگہ اپنے اپنے
 موقع پر کیا ہے۔ اب بار بار دُہرانا ناحق سر کھپانا ہے ۰
 بس ٹوٹا! ان سب باتوں کو سوچ سمجھ کر تمہیں اُس کا دم غنیمت
 جاننا اور بیوی زنوں کی طرح اس امر کا آرزومند رہنا چاہئے۔ کاس
 گھر میں جیتی آئی ہوں اور صرکرنکلوں خاوند کے ہاتھوں سے ہماری
 پردہ پوشی اور گورگڑھا ہو۔ وہ ہمارے سر پر سلامت رہے۔ اس
 کے دم سے ہمارا پردہ ڈھکا رہے۔ اور اُس کے سائے میں غرت
 و آہرو سے میٹھی رہیں۔ کیوں نکہ بیواؤں پر جو چھیستیں ٹوٹی ہیں ۰
 انہیں تم خود آنکھوں سے دیکھتی رہی ہو۔ چوڑی ہندوی کی وہ نہیں
 زنگین کپڑے گھنے پانے کی وہ نہیں۔ صحنک کی وہ نہیں۔ سات
 سہاگنوں میں شامل ہونے کی وہ نہیں۔ اور اس سے بڑھ کر دکھیا
 ہے کہ ساس نندیں اُسے منوس اور سبز قدم خیال کرتی ہیں ۰

کو اری بایا اور بیا ہی تھائی خاوند والیاں اس سے بچی ہوئی
ہیں۔ بیواؤں کا دل دل نہیں ہوتا۔ بلکہ گور ہوتی ہے جس میں دنیا
بھر کی حسرتیں اور ارمان و بے ہوئے ہوتے ہیں کسی نے سچ کہا ہے
گئے گزرے ہوئے سب ثناٹ بس شوہر کے مرنے سے
ملے ارمان سب ٹھی میں اک اس کے گز نے سے
جس دم کے ساتھ تمہاری اس قدر خوشیاں والستہ ہیں تمہیں
اس کی اٹھتے پڑھتے خیر منانی ہر طرح سے خدمت کرنی اور خاطر و مداراں
سے عمر گزارنی چاہئے لعین بیویاں خاوند کی ذرا سی بیماری کو بیماری
نہیں سمجھتیں۔ بلکہ اس کی دوا داروں میں آنکھی کرتی ہیں۔ نہ پرہیزی کھانا
دینے سے انہیں کام ہے۔ اور نہ حکیم تک پہنچانے سے غرض +
خاوند کھانسی میں کھوں کھوں کر رہا ہے۔ تو انہیں اس بات کی
ذرا پر و انہیں کہ ہم جو کھانا پکا میں اس میں ترشی یا چکنائی یا افر کوئی
الیسی چیز نہ ڈالیں جس سے کھانسی ہر ہے۔ بلکہ جو کچھ بھر میں گنبد کے
واسطے پکایا یا پیند عادہ ہی لا کر خاوند کے آگے بھی رکھ دیا ہے
مرے یاب جو کوئی آن کی بارے

جس کا نتیجہ یہ ہوتا ہے۔ کہ بد پرہیزی کے بسب میاں کا
مزاج بگڑتا اور مرض بڑھتا جاتا ہے۔ اور تھوڑے ہی دنوں میں مرض
آہستہ آہستہ بڑھ کر اتنا طول پکڑ جاتا ہے۔ کہ جان کے لائے پڑ جائے
ہیں۔ اس وقت بیوی کے دل کو سمجھی لگتی ہے۔ لیکن جب وقت گزر گیا
مرض بڑھ گیا۔ تو اب کیا ہو سکتا ہے۔ اور بلکہ بعض بیویاں تو کچھ
ایسے وقت کی پیدائش ہوتی ہیں۔ کہ انہیں میاں کے سخت مرض
کی بھی پروانہیں ہوتی۔ گویا وہ اس کے خوفناک نتیجے سے بالکل
لبے خبر ہوتی ہیں ۴

بیوی کی تمام محبت اور جان نثاری کا امتحان اُسی وقت ہوتا
ہے۔ جبکہ خاوند بستر علاالت پر پڑا ہو۔ اس حالت میں بیوی کو زوا
یں غذا میں سہ طرح پر احتیاط کرنی چاہئے۔ اور حتیٰ المقادور کوئی ایسا
موقع پیش نہ آنے دے جس سے میاں کی طبیعت میلی ہو۔
ایسی عورتیں اُس وقت سر کپڑا کر روتی ہیں جب یک یا کم مشینیت
کا پھاٹاڑاں کے سر پر ٹوٹ پڑتا ہے۔ نیک انداش وہی بیویاں ہیں
جو ایسا وقت آنے سے پہلے اُس کی روک تھام کر لیں۔ اور

اپنے خاوند کو بیماری کی اس مصیبت سے لشکر طازندگی بچالیں +
 میں بُو اوہی بات میں پھر کہتی ہوں۔ کہ میاں کے دم سے
 ہی تمہیں بھاگ لگے ہوئے ہیں۔ اگر تم اُس کی تسلیت میں ذرا
 فرق آتا دیکھو۔ تو سب کچھ چھوڑ چھاڑ اُسی کی ہو رہو۔ اور اپنے متعدد
 بھر جان توڑ کر خدمت کرو +

اچھی خدمت اور دلسوzi ایک ایسی چیز ہے جس سے بیمار
 کی بیماری آدھی رہ جاتی اور اُس کے دل کو بہت بڑی تقویت
 پہنچتی ہے۔ بیمار کا دل آدھا ہوتا ہے۔ اسی وجہ سے بیماری میں
 ہر ایک انسان کا مراجح چڑھڑا ہو جاتا ہے۔ یہاں تک کہ اسے
 اچھی بات بھی بُری لگتی ہے، بعضی بے وقوف بیویاں میاں کی
 تیز مزاجی دیکھ کر جل جاتی۔ اور الٹی لڑنے جھگڑنے اور اسے دُگنا
 رنج دینے لگ جاتی ہیں۔ اور بعضی عقل کی پوری تو میاں کو اسی حال
 میں چھوڑ لڑ جھگڑ میکے جائیحتی ہیں۔ جس سے شوہر کو سخت صدمہ پہنچا
 اور بعد میں اس سے طرح طرح کے بُرے نتیجے نکلتے ہیں، ہر ایک بیاہی
 تھیا ہی لڑکی کو ان باتوں کی طرف غور کرنا اور سوچ سمجھ کر حلانا چاہئے +

گھر داما دلینا

بعض لوگ اپنی ناز پر وردہ بیٹی کی شادی اس شرط پر کرتے ہیں کہ لڑکا گھر داما دبن کر رہے ہے۔ اور اگر گھر داما دبن کرنے رہے تو اتنا لکھ دئے کہ وہ جہاں کہیں پر ولیس میں جائے گا۔ ہماری بچی کو ساتھ نہیں لے جائے گا۔ بیاہ کے چاؤ میں یا مصلحت وقت سمجھ کر ولھاو اے یا خود ولھا اس بات کو منظور کر لیتا ہے۔ بیاہ ہے بعد جو دن بیوی کے پاس گز رجاتے ہیں۔ سوت لوگ گز رجاتے ہیں۔ مگر حب میال کو اپنی نوکری کے سبب پر ولیس جانا اور گھر چھوڑنا پڑتا ہے۔ تو اسے اخیر کہ ان مشکلوں کا سامنا ہوتا ہے جنہیں دور کرنے کی غرض سے اس نے دنیاداری کا جو اپنے کندھے پر رکھا تھا۔ پر ولیس میں جا کر مرد کو سنو طرح کی قتیں پیش آتی ہیں۔ کپڑے لتے کی۔ لکھانے پکانے کی چیزیں بت سینتے سنبھالنے کی۔ یہ کام تو گھر داری کا ہے۔ مرد کو اس سے کیا واسطہ بھاوا وہ ان دنوں کو کب اٹھا سکتا۔ اور اپنا وقت اس میں کھپا سکتا ہے۔ اس سے وہ یہی چاہتا ہے کہ کس طرح بیوی خود

پر دلیں نہ جانے کی شرط کو بالائے طاق رکھ دیں۔ اور مذہبی خوشی
میرے ساتھ ہولیں۔ چنانچہ اس خیال سے وہ بیوی کے سامنے
اپنی تکلیفوں کو بیان کرتا اور کہتا ہے۔ کہ بیوی صاحبہ میری آمد فی
کم ہے۔ اور اس میں ایک گھر کے دو گھر مشکل۔ اسی آمد فی میں کچھ
تمہیں بھیجتا ہوں کچھ اماں آبا کو کچھ اپنے واسطے رکھتا ہوں۔ جس
میں نوکر چاکر بھی اپنا ہاتھ رنگتے ہیں۔ اور ہر ایک چیزی جی کھوں
کر صرف کرتے ہیں ۷

عاقبت اندریش بیویاں ان اشاروں کو بخوبی سمجھ جاتی۔ اور
حُب چاپ چوں چڑا کئے بغیر میاں کے ساتھ ہولیتی ہیں۔ اور جو
ناعاقبت اندریش بیوقوف اور تعلیلی عورتیں ہوتی ہیں۔ ان کے
بھاویں بھی نہیں ہوتا۔ کہ میاں کہتے کیا ہیں۔ اور ان کی غرض کیا
ہے۔ جب میاں دیکھتا ہے۔ کہ ان کے کان پر چوں نہیں چلتی۔
تو ناچار بیوی سے مُمنہ کھوں کر کہتا ہے۔ کہ صاحب تم میرے ساتھ
چلو۔ اور اپنا گھر سنبھالو۔ یہ سن کر بیوی اور سسرال والے پنجے
جھاڑ کر اس کے پچھے پڑ جاتے ہیں۔ کہ میاں اگر ایسا ہی کرنا تھا۔

تو پہلے ہی وعدہ کیوں کیا تھا؟ خاوندا پنے و بعدے کو مانتا ہے۔
 مگر جس وقت میں پھنسا ہوا ہے۔ اُسے کوئی نہیں دیکھتا، روسپیہ کا
 روسپیہ بہ باد ہوتا ہے۔ گھر کا گھر بے انتظامی سے مُتا ہے، اس صوت
 میں بھی وہ اس بیووہ عہد کی ترسیم نہ کرے تو اور کیا کرے؟ بیوی کے
 فرائض بیوی کے سپرد نہ کرے تو کیا اپنے گاڑھے پینے کی کمائی
 یوں نہیں جانے دے؟ تو وہ بھی چاہتے گا۔ کہ بیوی کے جو کام ہیں وہ
 بیوی کرے۔ میال کا جو دعند ہے۔ وہ میال کرے، غرض اس
 وقت اس سے کچھ نہیں بتتی۔ اور یہ مشکل اُس کی جان کے واسطے
 ایک سخت کوفت ہو جاتی ہے۔ اور جو حسب آفاق خدا نخواستہ پر دیں
 میں کوئی بیماری اٹھ کھڑی ہوتی ہے۔ تو اس وقت اُس کا دل یہی
 ڈھونڈتا ہے۔ کوئی میرا درومند۔ ہمدرد اور رفیق اس وقت ہو۔ تو
 وہ دلسوزی سے میری تیارداری۔ میری خدمت اور میرا اعلاج کرے
 کیونکہ لطیف یا عمادہ غذا سے اُس کی روح کو اس قدر تازگی اور
 تقویت نہیں ہنپتی جس قدر کہ ایک سچے ہمدرد کی تیارداری سے
 دل کو تقویت ہوتی ہے۔ بیماری کا ٹھرا اعلاج بیمار کی تسلی دلداری

نکاح کرتا اور اپنا ار مان نکالتا ہوں ۔ یہ بات سن کر خد کی پوری بیوی اور سسرال والے اور بھی آگ بگولا ہو جاتے ہیں ۔ اور یہ سمجھ کر کہ یہ صرف دھمکی ہے ۔ کہ ملا بھیتے ہیں ۔ کہ میاں منع کس نے کیا ہے ۔ یہ ڈرا و کسی اُور کو دکھانا ۔ ہمیں اپنی بچی دو بھرنہیں ہے ۔ اس کے دم کو خدار کھئے ۔ کسی چیز کی کمی نہیں ہے ۔ خاوند کو بھی خد چڑھ جاتی ہے ۔ اور اخیر کو غصے میں آن کر جو کچھ مذہ سے نکالا تھا ۔ اسے کر گزتا ہے ۔ جب بیوی اور سسرال والوں کو یہ خبر پہنچتی ہے ۔ تو اپنے نصیبوں کو روئے اور سر کو پیٹتے ہیں ۔ عمر بھر کاروگ لگ جاتا ہے ۔ سچ کی کمی کا رنج ہوتا ہے ۔ اور یہ تو سوکن کا جلا پا ہے ۔ کس طرح مدٹ سکتا ہے ؟ مگر اب پچتا ہے کیا ہوت ہے جب چڑیاں چگ گئیں کھیت ۔ بیوی ساری عمر اماں باوا کے گھٹنے سے لگی بیٹھی رہتی ہے ۔ سو میری پیاری بہنو ! اگر تمہیں بھی کسی کے ساتھ ایسا معاملہ پیش آئے ۔ تو اس کے انجام پر پہلے ہی نظر کر لینا ۔ ورنہ اسی طرح سر دھننا اور پچتا ناپڑے گا ۔

گھر داماد کے جھگٹے بکھیرے تو اکثر ماں باپ کی طرف سے

ہوتے ہیں۔ بے زبان لڑکیاں خود تھوڑے ہی عہد و پیمان کرتی اور
 شرطیں باندھتی ہیں؟ پس جب تمہارا بیاہ ہو جائے۔ تو تم یہ موقع ہی
 پیش نہ آنے دو۔ جس دن تمہارا میاں اپنی تنہائی کی تکلیفیں تم
 سے اشارتاً بھی بیان کرے۔ تم اس کی ساتھی ہو جاؤ۔ بلکہ سب سے
 پہلے تم خود ایک طرف تو خاوند کے کان میں یہ بات ڈال دو۔ کہ
 جو کچھ شرطیں ہوئی ہیں۔ یہ میری طرف سے نہیں ہیں۔ ماں باپ کو
 اولاد کی آنجھ اور بیٹا بیٹی کی مامتا قدرتی طور پر ہوتی ہے سو یہی
 حال میری اماں باواکا ہے۔ وہ اولاد کے بھوکے ہیں۔ میرا دم بھر
 آنکھوں سے اوچھل ہونا گوارا نہیں کرتے۔ ان شرطوں کا سارا سبب
 یہی ہے۔ مگر آپ ان شرطوں پر نہ جائیں۔ یہ آپ کی تا بعدار اور
 کنیز فرمائیں بردار ہوں۔ آپ کی خوشی کے ساتھ میری خوشی۔
 آپ کے رنج کے ساتھ مجھے رنج ہے، کچھ دن گزر جانے دو۔ میں
 خود اماں جان سے کھوں گی یا اپنی کسی سہیلی سے کہہ کما کر نہیں رہی
 کر لوں گی۔ اور جب آپ بلا میں گے بے عذر آپ کے پاس چلی آؤں گی۔
 یہ باتیں سن کر ممکن نہیں۔ کہ تمہارا شوہر تم سے خوش نہ ہو۔ اور

تماری اس بحدار دی کی دل سے قدر نہ کرے + وہ تمہیں اپنا سچا
 رفیق اور دانش مند موس سمجھے گا۔ اور جان لے گا۔ کہ کیسی عالم نہ بیوی
 ہے۔ کہ میرے وعدے میں بھی فرق نہیں آنے دیا۔ اور آرام کو
 بھی مذکور رکھا۔ اب اگر وہ نہ لے جاسکے۔ تو ہمیشہ خط پتھر میں لکھتی
 رہو۔ کہ کسی قسم کی تکلیف نہ اٹھانا۔ مجھے تمہارا اپنے سے زیادہ خیال
 لگا رہتا ہے مجھے تمہارے ساتھ رہنے میں نہ غدر اور نہ تکلیف۔
 جس وقت بلااؤ گے حاضر ہو جاؤں گی ۔

خاوند کی بڑپنی

خاوند کی بڑپنی کسی عورت کو ایک آنکھ نہیں بھاتی جس عورت
 کامیاب بدراء یا بارہ چلن ہوتا ہے۔ اس کے دل کا کنوں سا مکالا یا
 اور سینے پر غم کا باول چھایا رہتا ہے۔ جب دیکھو جب اُداس اور
 غمگین نظر آتی ہے، خداوند کریم سے دعا ہے۔ کہ ہر ہن کا نیک ذات
 نیک صفات خاوند سے پالا ڈالے۔ دونوں میں دن دو فی رات چوچنی
 محبت ہو گفت کا نام تک نہ آئے بلکہ بُؤ اُشنو۔ انسان کے واسطے

خداوند کریم نے ہر طرح کی حالتیں پیدا کی ہیں۔ جو انسان دنیا میں
 پیدا ہوا ہے اُسے اپنے ہوش بنبھالنے اور دنیا میں آنے پر خدا
 کا شکر ادا کرنا چاہئے۔ کیونکہ اُسے مالک حقیقی نے اپنی خوشی سے
 دنیا میں بھیجا ہے۔ پس بندے کو چاہئے۔ کہ وہ اپنے دل کو دنیا کی
 راحتیں اور عیوبتیں برداشت کرنے کے قابل بنائے۔ انسان کی
 زندگی میں خوشی اور رنج دونوں حالتیں ضرور پیش آتی ہیں۔ پس
 ہر حالت میں بندے کو عبور کرنا اور اپنے مالک کا شکر بجالانا
 واجب ہے، خداوند کی بخشی سے اگرچہ تمہیں رنج ضرور ہوتا ہے مگر
 وہ انسان کیا۔ جس نے اپنے دل کو مفہوم طنز رکھا اور ذرا سی مضبوطت سے
 گھبرایا، جب خدائے تعالیٰ کا حکم یہ ہے۔ کہ خداوند براہمیا بھجلادا اس
 کی تابعداری میں سیر موافق نہ کرو۔ تو یہاں پھر کون رات دن کی داشت
 کل کل۔ اٹھ پھر کی لڑائی جھگڑے سے جگ ہنسائی کرے خداوند کا دل
 بھی جل کر کباب ہو۔ اور اپنے صبر کا ثواب بھی عذاب سے بدل جائے۔
 ہم دوسروں کے فرض کے ذمہ دانیں ہیں۔ سب کو اپنا آپ جواب
 دینا اور معاخذہ اٹھانا پڑے گا۔ پس تم اپنے فرض سے مطلب رکھو۔ اگر

کوئی نیکی کرے گا۔ تو اپنے واسطے۔ بدی کرے گا۔ تو اپنے لئے جس کے سر پر شیطان سوار ہوتا ہے۔ وہ بدی کو بدی نہیں سمجھتا۔ بلکہ روکنے سے زیادہ ڈھینٹ۔ بے غیرت اور آزاد بن جاتا ہے۔ وہ اپنی دالی سے کبھی نہیں ٹلتا۔ جہاں تک بنتے نہ خود ہٹ کرو۔ نہ اسے ہٹ پر آنے دو۔ کہیں وہ مثل نہ ہو کہ

ہم تو ڈوبے ہیں مگر تم کو بھی لے ڈو بیں گے

جب تم دیکھو کہ تمہارے دم کا ساتھی ٹیڑھی اور بدرہ چل رہا ہے جس سے خدا خوش نہ خدا کا رسول خوش۔ بلکہ دنیا میں بھی نکوننا ہوا ہے۔ تو تم کو چاہئے کہ اس کی اوندھی عقل پرانسوں کرو۔ اور خدا سے دعا مانگو۔ کہ میرے پاک پروردگار! تو اسے نیک رستے پر لگا کر انپی عنایت سے خود ہی پارسا اور پرہیز گار بنا دے۔ یہ عقائدی کی بات نہیں ہے۔ کہ ایک انسان کو حلیتی آگ میں کو دتے دیکھ کر خود بھی اُسی میں دعظام سے گود پڑیں۔ اگر تم خاؤند کی بچپنی سے نا راض ہو کر اس کی اطاعت اور فرمائی بردائی چھوڑ دو گی۔ تو عاقبت کے روز اگر تمہارے میاں سے بدچپنی کی بانہ پُرس ہو گی۔ تو تم سے خاؤند کے حقوق ادا نہ کرنے کی بھی ضرور سخت

گیری ہوگی۔ اگر تمہارا میاں انپی بدقیقی کے باعث عتاب الہی کا سزاوار ہوگا۔ تو تم اپنے خاوند کا حق ادا نہ کرنے کے عذاب میں گرفتار ہوگی پس تمہیں ہر حال میں صابر و شاکر رہنا چاہئے۔ کیونکہ صبر کی داد خدا کے ہاتھ ہے۔ اور وہ صبر کرنے والوں کے ہر دم ساتھ ہے۔ صبر کا اجر خداوے گا۔ تمہارا میاں اگر بدِ حقیقی کرے گا۔ تو انپی گور میں انگارے بھرے گا۔ اور اگر تم اُس کے حال زار پر حرم کھا کر اُس کی فرماں برداری اور صبر کروگی۔ تو انپی عاقبت سنواروگی۔ جنت میں گھربنے گا۔ اور دین و دنیا میں سرخ روئی حاصل کروگی۔

چند متفرق ہدایتیں

اسے میری بہنو! اگر تم میں سے کوئی ہب ایسے شخص کے پلے بندھی ہے جس کی پہلی بیوی موجود ہے۔ اور دوسری تم ہو۔ یا پہلی مرچکی ہے۔ اور اُس کی جگہ تم بیا ہی آئی ہو۔ یا پہلی بیوی کے بچے موجود ہیں۔ یا میاں بدقیق اور بدِ وضع ہے۔ تو مندرجہ ذیل ہدایتوں کو سوچنا اور ان پر کام بند ہونا تمہاری راحت و تسکین کا باعث ہو گا:-

دو ہا جو میاں

اگر تمہیں ایسا موقع پیش آجائے۔ کہ خاوند کی پہلی بیوی موجود ہو اور دوسری تم بنو۔ تو غالباً میاں تم سے ہی زیادہ محبت و رغبت رکھے گا۔ اور پہلی سے کم۔ اور یہ بھی حکمن ہے۔ کہ تم سے کم محبت رکھے اور پہلی ہی بیوی کو زیادہ چاہے۔ میاں بیوی کی محبت خدا نے ایسی بنائی ہے۔ کہ اس میں دوسرے آدمی کی شرکت بہت ہی ناگُلگزی ہے۔ رب مرد یہی چاہتے ہیں۔ کہ میری بیوی کو جس قدر محبت مجھ سے ہو۔ اتنی کسی دوسرے سے ہرگز نہ ہو۔ اسی طرح سب عورتیں بھی یہی چاہتی ہیں۔ کہ خاوند کو جس قدر مجھ سے اُنسیت ہو۔ دوسرے سے نہ ہو۔ کیونکہ تسبح کی لمحہ بھی بُری لگتی ہے۔ بے شک دنیا بھر کے غریزوں میں اگر بیوی کسی کو سب سے زیادہ غریز سمجھتی ہے تو وہ اپنے خاوند ہی کو سمجھتی ہے۔ اور اسی طرح میاں اپنی بیوی کو وہ اس محبت میں جماں دوسرا شامل ہو جاتا ہے۔ دہاں دلوں کی کوتولی کا کوئی اندازہ نہیں رہتا۔ یہی باعث ہے۔ کہ سوکنیں سوکنیں اپس

میں رات دن لڑتی اور جو تی پیزار کرتی رہتی ہیں۔ ہر وقت کی
دانستاکل علی سے خاوند کا دم بھی ناک میں آ جاتا ہے + کیا اچھا ہو
کہ دونوں سوکنیں آپس میں ہنسنیں ہنسنیں بن کر رہا کریں۔ اور دلوں
کی آرام سے زندگی بسراہو۔ لیکن افسوس کہ یہ رشتہ ایسا کم بخت زہر
سرشتہ ہے۔ کہ کسی طرح چین ہی نہیں لیئے دیتا۔ پھر بھی انصاف
ایک ایسی چیز ہے۔ کہ وہ بھاری سے بھاری مشکل بھی آسان کروتیا
ہے، اگر میاں تم سے زیادہ محبت کرے۔ اور دوسری بیوی کی طرف
کم التفات رکھے۔ تو تم کو خود ہی انصاف کرنا اور اپنے خاوند کو سمجھانا
چاہئے۔ کہ وہ اس غریب پر بھی جس کا خاوند کے سوا اور کوئی فیق مددگار
نہیں ہو سکتا خیال رکھے۔ انصاف سے خدا بھی راضی ہوتا ہے۔
اور گھروں میں بھی چین چان۔ امن و امان رہتا ہے ۔

اگر شوہر انی پہلی بیوی سے زیادہ خوش ہو۔ اور تم سے ناخوش
تو تم کو اپنے خاوند کی مزاج شناسی کر کے آں بالتوں پر عمل کرنا لازم
ہے جن کا ذکر پچھے گزر چکا ہے + تم جان سکتی ہو۔ کہ پہلی بیوی میں کیا
بات ہے۔ جسے تمہارا شوہر لپند کرتا ہے + وہی بات تم بھی

اپنے میں پیدا کرو + اکثر ایسا بھی ہوتا ہے کہ انسان کو اپنا عیب آپ
نظر نہیں آتا۔ بس تم جو خیال کرتی ہو۔ کہ میں اپنے میاں کے
خوش رکھنے کی سب تدبیروں پر عمل کرچکی ہوں۔ اس خیال کو صحیح
نہ جانو۔ بلکہ اس باب میں اپنی کسی تجھی خیرخواہ ہمیلی سے صلاح لو۔
اور اس سے پوچھو۔ کہ بُو اگر تم میری بھلانی چاہئے والی ہو۔ تو جو
جو عیب مجھے میں پاؤ۔ وہ سب مجھے بتاؤ۔ تاکہ میں ان باتوں کو ترک
کروں۔ اور جو نصیحت تم مجھے کرو۔ میں ان پر چلوں۔ تاکہ میرا
میاں مجھ سے خوش اور راضی رہے۔ ان سب بالتوں پر بھی اگر
میاں کی خوشی حاصل نہ ہو۔ تو بھی صبر کے سوا افر کچھ نہیں کرنا چاہئے
کیونکہ ۵

اگرچہ زمانے میں ہے صبر کڑوا۔

مگر پہل وہ دیتا ہمیشہ ہے میٹھا۔

گو صبر میں تکلیف ہے۔ مگر انعام میں اللہ کا ساتھ ہے۔ جو
سب سے بڑا مددگار اور غمگین دل کو تسلی دینے والا ہے تم کو سمجھنا
چاہئے۔ کہ اس میں بھی خداوند کریم کی کچھ مصلحت ہوگی۔ کیونکہ وہ جو کچھ

کرتا ہے۔ اپنے بندے کی بہتری کے واسطے کرتا ہے، پس ہر
حالت میں خداوند کریم کا شکریہ بجالانا لازم اور تو بہ استغفار کرنی
واجب ہے۔ ایسے موقع پر خاوند حقیقی کی عبادت کے ذریعے سے
دل غمگین کو سہارا دینا چاہئے:

اگر میاں کی پہلی بیوی مر جکی ہو۔ اور دوسری تم ہو تو تمہیں
اپنے خاوند کے خوش رکھنے میں کسی قدر ہوشیاری اور عقلمندی سے
کام لینا چاہئے، تم جانتی ہو۔ کہ تمہارے دو لھا کی پہلی بیوی مر جکی
ہے۔ کچھ مدت یا عرصے تک تمہارے دو لھا اور اُس کا ساتھ رہائے۔
وہ اور تمہارے دو لھا ایک عمر گزرنے کے سبب آپس میں مزانج شناس
اور ایک دوسرے کے رفیق ہو چکے تھے جب خدار کھے۔ تمہارے
میاں نے ان سے شادی کی تھی۔ تو دونوں نے ایک ساتھ اور
ایک ہی وقت نئی دنیا میں قدم رکھا تھا۔ اور آپس میں نیا جو طرا
بنے تھے۔ تمہارے دو لھا کی اور اُس بیوی کی زندگی اُس کے مرے
وہم تک برابر برابر ایک ہی طرز پر گزرتی رہی۔ لیکن بعد اب تمہاری
اور تمہارے دو لھا کی زندگی میں بہت فرق ہے۔ یعنی تمہارے دو لھا

تجربہ کا رہیں اور تم نامجھے خواہ تمہاری عمر کیسی ہی بڑی ہو۔ اور تم علم و عقل کی رو سے بھی عقائد اور سمجھ دار ہو۔ لیکن تجربہ اور چیز ہے سمجھ عمر اور علم اور چیز۔ تمہارے دماغ میں ابھی بچپن کی بُوسائی ہوئی ہے اور تمہارے میاں پکی عمر کے سمجھ دار صرد ہیں۔ اس لئے تم اپنے لڑکپن کی عادتوں کے چھوٹ نے میں ہمایت ڈھونڈو گی۔ اور تمہارے میاں اس میں عجالت چاہیں گے۔ اور کہیں گے۔ کہ یہ بھی ہوتا ہے پہلی بیوی کی طرح بھاری بھر کم ہو۔ گوتم اپنے ماں باپ کی نظروں میں کل کی بچی ہو۔ لیکن اپنے خاویں کی آنکھوں میں تم پکی عمر کی عورت چھوٹی گی۔ وہ تمہاری غفلت اور ناتجربہ کاری دیکھ کر علاانیہ نہیں تو دل میں ضروری سی چیز گے۔ کہ یہ بھی میری پہلی بیوی کی طرح عورت ہے۔

لیکن اس سے ولیا انتظام کیوں نہیں ہو سکتا؟
اس کے علاوہ اگر تمہارے سسال والوں نے تمہاری غفلت دیکھی۔ تو وہ بھی تمہارے میاں سے کہیں گے۔ کہ دیکھو پہلی۔ ہو کیسی عقائد تھی۔ اور یہ کیسی بچو ہڑتے ہے۔ ان کے اس کہنے اور خود اپنی آنکھوں سے تمہاری غفلت دیکھتے رہنے کے سبب تمہارے

میاں کا دل تم سے بڑا ہو جائے گا۔ اور وہ ناراض رہنے لگیں گے +
 اگر ابتداء ہی میں تم دونوں کی محبت بگڑ گئی۔ تو پھر وہی مثل ہو گی کہ
 بد اچھا بدنام بڑا۔ تم اگر دس کام اچھے بھی کرو گی۔ اور ہر ایک کام میں
 سہواً غلطی یا غفلت ہو جائے گی۔ تو بھی تمہیں پھوٹھا اور بے تمیز
 بھوکے خطاب مل جائیں گے، بُجوا یاد رکھو۔ ابتداء کی گلڑی کا علاج سهل
 ہے لیکن انتہا کا علاج بہت مشکل بلکہ ناممکن۔ اگر ابتداء ہی میں تم نے
 غفلت اختیار کی۔ تو شیطان کے کان بھرے۔ تمہارے دشمن
 بد نجت بد نصیب کے ناموں سے پکارے جائیں گے۔ ایسی صورت
 میں رنج اور غم کے سوا کچھ ہاتھ نہیں آئے گا، یہ خوب صورت چوانی
 اور عزیز جان مُفت میں گھصل گھصل کر تمام ہو جائے گی جنم کے ساتھی
 مال باپ ہیں لیکن کرم کا ساتھی کوئی نہیں، ایسی حالت میں تم
 کو چاہئے کہ تم اپنی کوار پنے کی آزادی اور غفلت کے چھوڑنے
 میں پھر تی سے کام لو +

میاں کی مزاج ثناسی حاصل کرنے سے پہلے مختلف ذریعوں
 سے اپنے میاں کی پہلی بیوی کا حال معلوم کرلو۔ تم اپنی سُسرال کی

عورتوں وغیرہ سے اپنے میال کی پہلی بیوی کا حال، اچھی طرح درفت
کر سکتی ہو جب تم کو اُس کا حال معلوم ہو جائے۔ تو گویا میال کی نیج
شناسی تم کو خود بخود ہی ہو جائے گی ہمیں دیکھنا چاہئے کہ میال کو
پہلی بیوی سے محبت تھی یا نہیں۔ اگر محبت تھی۔ تو وہ عورت کی
تھی یا سیرت کی؟ اگر تمہارے میال اپنی بیوی کو سیرت کے باعث
چاہتے تھے۔ تو یہ کچھ مشکل نہیں۔ کہ تم بھی اسی طرح کی سیرت پیدا کر لو
صورت تو جیسی خدا نے بنادی ہے۔ وہ بدل نہیں سکتی۔ پاں
سیرت بدالی جا سکتی ہے، علم حاصل کرنے۔ اچھی نصیحتیں سننے۔
اچھی اچھی کتابیں پڑھنے سے سیرت بدال جاتی ہے۔ بے تمہیز
سے تمہیزدار۔ جاہل سے عاقل۔ بے علم سے عالم۔ نادان سے دانا
بن جاتے ہیں۔ اگر تم اپنے خاوند کی مرضی کے مطابق کھانا پکانا
نہیں جانتیں۔ تو ویسا سیکھو۔ اور جو ان کی پندرہ کا کچھ اسینا نہیں
آتا۔ تو اُس کے سیکھنے کی کوشش کرو۔ تم ان کی ہر ایک عادت
اور ہر ایک بات پر وہیاں رکھو۔ کہ وہ کیسا کھانا کھاتے۔ کیسا کچھ
پہنچتے۔ اور کس طرح کی بنی ہوئی چائے پیتے ہیں۔ پان کم چونے کا

کھاتے ہیں یا زیادہ چونے کا جھالیلہ باریک اپنڈ کرتے ہیں یا مولیٰ؟
 کھانے پینے میں وقت کے زیادہ پابند ہیں تو وقت کی پابندی سکھو
 اگر تمہارے میاں زیادہ مٹانٹ پس آدمی ہیں - یعنی بھاری
 بھر کم سہنے والے ہیں۔ اور زیادہ نہیں اور خوش مزاجی اپنڈ نہیں کرتے
 تو تم بھی بھاری بھر کم بننے کی کوشش کرو، اس کے خلاف اگر تمہارے
 میاں خوش مزاج اور زندہ دل آدمی ہیں۔ اور تم بہت خاموش عادت
 کی رڑکی ہو۔ تو تمہیں اپنی عادت ترک کرنی چاہئے جب تک ملے
 میاں گھر آئیں۔ تو تم خوش ہو کر نہیں خوشی سے ان کے ساتھ اس
 طرح باتیں کرو، کہ گویا انہے سے پھول جھڑتے ہیں۔ ان کا چھوٹے
 سے چھوٹا اور بڑے سے بڑا کام کرتے ہوئے اپنی بات اور چہرے
 کی وضع سے خوشی و زندہ دلی ظاہر کرو، اگر تمہیں کوئی فکر دا منگی رہے
 یا طبیعت اچھی نہیں۔ تو اس وقت بھی میاں کے رو برو ان کا کام
 کرتے وقت چہرے سے اُداسی ہرگز ظاہر نہ ہونے دو،
 صبح کو سہیثہ میاں سے پہلے سو کر اٹھو۔ رات کو پہلے میاں کو
 سلاو۔ اور پہچھے آپ آرام کی ٹھیراو۔ صبح میاں کے اٹھنے سے

پہلے ان کے روزانہ معمول کی باتوں کا انتظام کرو۔ مثلاً پانی تیار رکھنا، سواک یا نجف، صابون، تولیدہ، بدلنے کے کپڑے۔ ناشتا۔ غرض جو وستور ہو، سب بے کہ موجود ہو۔ صحیح کا وقت بڑی زندگی کا وقت ہوتا ہے۔ اس وقت ہمیشہ اپنے میاں کے سامنے خوش دلی اور مستعدی دکھاؤ۔ اس وقت اپنے چہرے پر کسی قسم کی اُداسی سُستی یا فاموشی کی وضوع مت آنے دو۔ تاکہ تمہارے میاں خوشی خوشی ناشتا کھا کر تم کو ہنسنے اور خوش و خرم چھوڑ کر جائیں اور جب اپنے کام سے واپس آئیں۔ تو پھر ویسا ہی تمہیں خوش و خرم پائیں۔ اگر تم ان نصیحتوں پر چلوگی۔ تو ممکن نہیں کہ تمہارے میاں تم سے ویسی ہی محبت نہ کریں۔ جیسی وہ پہلی بیوی سے کرتے تھے بلکہ مجھے اُمید ہے کہ اگر تم اس طرح کروگی۔ تو وہ تم کو پہلی بیوی سے بھی زیادہ چاہنے لگیں گے۔

اگر انہیں پہلی بیوی سے اُس کی غفلت یا سچھوڑ پنے وغیرہ کے سبب تکلیف اور رنج پہنچے ہوں۔ تو تم ان سے واقفیت پیدا کر کے ان باتوں سے بچی رہنا اور میاں کو ویسی تکلیف نہ ہونے

دینا۔ بس ایسی صورت میں یقیناً تمہارے میاں تمہیں پہلی بیوی
سے بہت زیادہ عزیز رکھیں گے ہے

اگر میاں کی محبت پہلی بیوی سے صرف حسن صورت کی محبت
نہیں۔ تو یہ اگرچہ ناممکن ہے کہ انسان اپنی صورت کو عادات کی طرح
بدل سکے۔ لیکن پھر بھی سیرت ایک ایسی چیز ہے۔ کہ اس کا صوت
پر غالب آجانا بہت کچھ ممکن ہے ہے ۰

مرد کو دوسری شادی میں اکثر چند طرح کی وقتیں پیش آتی ہیں
اور اسی طرح دوسری بیوی کو بھی مشلاً خاوند کی پہلی بیوی سے
اولاد ہو۔ تو دوسری بیوی اکثر میاں کو اولاد سے علیحدہ کرنا
چاہتی ہے۔ یا اس کے بچوں کو کھانے پینے وغیرہ ضروریات سے
تنگ رکھتی ہے۔ دوسری بیوی کو یہ وقت پیش آتی ہے۔ کہ دوسری
اولاد کا پالنا اپنی اولاد کے پالنے سے بد رجہا مشکل ہے۔ کیونکہ
اگر کسی وقت اپنے سے کام یا خدمت میں غفلت ہو جائے۔ تو
کوئی کچھ کہنے والا نہیں ہوتا۔ لیکن اگر دوسری اولاد کی خدمت
میں ذرا بھی غفلت ہو۔ تو خاوند علیحدہ ناراض ہوتا ہے۔ اور ہبھی الگ

نام رکھتی ہے، بچوں کے قصور پر مائیں بچوں کو سزا دیتی ہیں اور
 مارنی پڑتی بھی ہیں لیکن کوئی کچھ نہیں کہتا۔ بلکہ خیال تک بھی
 نہیں آتا، اگر دوسرا مال بچے کو ذرا اٹیرھی انگلی بھی لگائے تو
 دنیا بھر میں نکو بن جائے۔ کیونکہ سوتیلی ہی مال کی بدنامی ہے۔
 بچے اگر شیرخ اور خدھی ہوتے ہیں۔ اگر بچوں کی ہر ایک سہی کو پورا
 کیا جائے۔ تو بچے بگڑیں اور اگر پورانہ کریں۔ تو سب کمیں کے کے
 آخر سوتیلی مال تھی نا۔ اسے کچھ محبت اور درد نہیں تھا۔ غرض
 سوتیلی مال کے واسطے ہر طرح مشتمل ہے۔
 ان سب امور کا سهل علاج یہی ہے۔ کہ اپنے دل سے ہر
 بات میں انصاف کر لے۔ اور سوچ لے کہ اگر میں مر جاؤں اور
 سیری اولاد میرے بعد باقی رہ جائے۔ تو میرے یادوں کا بیویا ہو
 یعنی میری اولاد کو بھی ویسا ہی پہل دے گا جیسا بیویا گیا تھا۔ وہی مشق
 ہوگی۔ ”مت کر ساس جڑائی تیرے آگے بھی جائی“ اگر تمہارا دل
 اس امر کو گوارا کر سکتا ہے۔ کہ تمہاری اولاد بھی ویسی ہی کس میری
 میں رہے۔ تو بے شک نیکی کا بدله نیک اور بدی کے بدله بد

کی امید کر کے جیسا وہ چاہے ان دین میا کے بچوں سے سلوک کرو ۔
 اس میں کچھ شک نہیں ۔ کہ مجتہت اپنے پیٹ کے بچے سے
 ہوتی ہے ۔ وہ دوسرے کسی بچے سے ہونی ممکن نہیں ۔ لیکن پھر
 بھی اگر کسی غیر کا معصوم بچہ آجائے ۔ تو اُس پر بھی پیار آہی جاتا ہے
 پھر ان بچوں سے جو اپنے خاوند کے پیارے ہوں ۔ اور جن کو
 اپنے ساتھ رہنے کا کچھ عرصہاتفاق ہو ۔ مجتہت کیوں نہیں ہو سکتی ؟
 گو اپنی اولاد کے برابر مجتہت نہ ہو ۔ مگر ہونی ضرور چاہئے ۔ ان
 بالوں کو سوچے اور اپنے دل کی انصاف پر جائے ۔ انصاف
 ایسی چیز ہے ۔ کہ اس کی پابندی سے سب مشکلیں حل ہو جاتی
 اور ساری وقتیں جاتی رہتی ہیں ۔ اگر انصاف کے باوجود بھی
 دُنیا نام و صدرے ۔ تو اُس کی کچھ پروا نہیں کرنی چاہئے ۔ اور سوچنا
 چاہئے ۔ کہ دل پاک ہے ۔ تو حساب بیباک ۔ خدا کے نزدیک تو
 بے انصافی نہیں ۔ دُنیا کے نزدیک ہو تو ہو اگرے ۔
 انصاف سے سوچنا چاہئے ۔ کہ اپنی اور پہلی بیوی کی اولاد
 دونوں ایک ہی باپ کی اولاد ہیں ۔ اس لئے دونوں کی پروش ہیں

یکساں روپیہ صرف کرنا چاہئے۔ اور سمجھنا چاہئے کہ ہر انسان خدا
 کے ہاں سے اپنا رزق اور نسب ساتھ لے کر آتا ہے۔ اس
 حالت میں اپنی بداعمالیوں سے گور بھرنی کب روایوں کیستی ہے؟
 بعض سوتیلی ماوں کی عادت ہوتی ہے کہ وہ زمانہ سازی
 کے باعث بچے کو جھوٹے اور خوشنامانہ الفاظ سے محبت اور پیار
 کرتی ہیں جو صریحًا خوشنامہ پر دلالت کرتے ہیں، یہ طریقہ بھی کچھ
 مناسب معلوم نہیں ہوتا۔ بچے کو پیار آتنا ہی کرنا چاہئے جتنا
 خلوص دل سے کیا جائے۔ بلکہ ایسی صورت میں لوگوں کے
 سامنے دل سے بھی زیادہ پیار کرنا مناسب نہیں معلوم ہوتا۔ کیونکہ
 ظاہر بینوں کی نظر میں یہ بھی خوشنامہ ہی سمجھی جائے گی۔ میں نے
 ایک نیک بخت بیوی کو دیکھا۔ کہ وہ اپنی دس برس کی بیٹی کو سب
 کے سامنے گودی میں اٹھاتی۔ مُمنہ چوتی اور کہتی تھیں کہ اگر مجھے
 کوئی کہے کہ اس کے پرے اپنے باپ کی جان دیدے۔ تو
 میں بخوبی دے دوں۔ ایسی حرکتیں اور تقریریں بہت لغو اور
 پورچ معلوم ہوتی ہیں۔ متنات اور بھی محبت سے جس قدر ہو۔

پیار کرنا مناسب اور بھلا معلوم ہوتا ہے چ

دوسری شادی میں اکثر مرد و سری بیوی سے پہلی بیوی کا ذکر نہیں کیا کرتے۔ یا تو وہ کسی قسم کی شرم کے باعث اُس کا حال چھپاتے ہیں۔ یا اس خیال سے کہ بیوی بُرانہ مانے، خیر کچھ ہی ہو مرد اپنی پہلی بیوی کا ذکر کرنے سے اکثر گریز کرتے ہیں۔ اگر بعض مرد بھولے بسرے کچھ ذکر کر بھی بیٹھتے ہیں۔ تو اکثر دیکھا اور سنایا ہے۔ کہ دوسری بیوی کی بھلانی کا ذکر کرنا ناگوار گز رتا ہے، یہ بڑی بے وقوفی ہے۔ خاوند اگر اپنی پہلی بیوی کا ذکر کرے تو اُسے ہرگز رنجیدہ نہیں ہونا چاہئے۔ بلکہ سمجھ لینا چاہئے۔ کہ پہلے میاں کی سچی محبت اور وفاداری ہے۔ کہ وہ اُس بہشت کو مرلنے کے بعد بھی یاد کئے جاتے ہیں۔ اگر میں مر جاؤں گی۔ تو اسی طرح کسی کے آگے میرا بھی ذکر خیر کیا کریں گے، اُس مشت خاک کی تعریف یا یاد سے جل کر خاک ہو جانا سخت جہالت ہے۔ وہ مرحومہ پھر واپس آنے والی نہیں جو تمہارا حق ہے۔ اس میں سے وہ بیماری حصہ ٹھانے والی نہیں۔ وہ بنصیب تو اپنا بھرا پر لگھ رجھ پڑ کر دنیا سے چل بی۔

اب تم اُس کے بعد اُس کی جانشین اور اُس کے گھر کی مالک ہو کر بھی اس کے نام سے چلو۔ تو یہ تمہارا حسد ہے جو لقیتیاً خدا کی نظر میں بھی بہت بُرا ہو گا؛ سب عورتیں خداوند کی موئی بیوی کو سوکن کہا کرتی ہیں، سوکن کا لفظ بہت بُرا ہے۔ مرحومہ کے واسطے ہم شیرہ مرحومہ کا لفظ زیادہ مناسب ہے۔ سوکن وہی ہو سکتی ہے جو ہم نوالہ وہم پیالہ ہو۔ جو بیچاری ہزاروں من خاک کے نیچے بُنی پڑی ہے۔ اور کسی چیز میں تمہارے ساتھ شرکت نہیں رکھتی۔ اسے سوکن کہنا انصاف کی بات نہیں ہے۔

اسے پیاری ہیں۔ اگر سب کو ششوں اور مختتوں کے باوجود بھی خدا نخواستہ کسی بُنی سب بہن کے نصیب پر بھی مایوسی کی سیاہ گھٹا چھائی رہے۔ تو وہ اپنی بُنی سبی بھی پر صبر کرے۔ اور اگر صبر نہ کرنے تو اپنے آپ کو بڑے آزار کا مر لیں سمجھے۔ جس کی صحت کسی علاج سے ممکن ہی نہیں۔ ایسی نامسجم بہن کے واسطے یہی دعا ہے۔ کہ خداوند کریم اُس مظلومہ کو دنیا کی گرم و سرد ہوا کے جھونکوں کا برداشت کرنے والا کلیجہ عطا کرے۔ اور غُرت و آبرو کے

ساتھ اس دُنیا سے اٹھائے۔ آمین یا آزم الْأَرْجَمِنْ ۴

ان اوراق کے خاتمے پر میں اپنے والد بزرگوار جناب مولوی
احمد شفیع صاحب اکٹھا سٹینٹ مکشنر بہادر شاہ پور پنجاب کا
خط درج کرتی ہوں۔ جو انہوں نے میری شادی سے پانچ میں
پہلے بطور نصیحت نامہ مجھے تحریر کیا تھا۔ اس کے انہر میں وہ
جواب بھی نقل کئے دیتی ہوں۔ جو میں نے اپنے آباجان کی حدت
میں بھیجا تھا ۵

میرے قبلہ کعبہ کا خطایہ ہے :-

۲۔ اگست ۱۸۹۶ء مقام کوہاٹ

نور حشمتی من!

بعد دعا کے واضح ہو کہ تمہیں دو دفعہ میں خط بھیج چکا ہوں جو اب
نہیں آیا۔ یہ تیسرا خط ہے۔ اور سب سے زیادہ ضروری ہے۔
یاد رکھنا چاہئے کہ دُنیا میں زن و شوہر کا عجیب رشتہ ہے۔ اس نتیجے
میں یہ فرض ہے۔ کہ ایک دوسرے کو اپنی جان سے زیادہ چاہتے
اور فرض کیا ہے۔ اس کا خاتمه ہی یہ ہے۔ کہ ایک دوسرے کو

اپنی جان سے زیادہ چاہتا ہے۔ اور جہاں یہ نہ ہو۔ وہاں گویا اس رشتے کے تقدیس اور عظمت کو فرقین نے نہیں سمجھا۔ اور خدا الیسی حالت سے ہر ایک کو بچائے۔ کیونکہ اس کی برکت کا فیض اور حشرتیہ جانبین کی چاہت ہی ہے، اس چاہت کے، اسج علاوہ باطنی کے ظاہری بھی ہیں، چاہت کا تعلق دل سے ہوتا ہے۔ مگر بعض دل ظاہری میں بہت ہی جھک جاتے ہیں۔ یہاں تک کہ وہ چاہت اپنے مارج اعلیٰ سے چاہنے والے کو گردیتی ہے۔ ایسا بھی ہیں ہونا چاہئے۔ چاہت وقار کے ساتھ رہے۔ تاکہ پھੜپھوریں اور سُکلی اس سے نمایاں نہ ہو۔ مگر وقار کا بھی درجہ ہے۔ اس کو اتنا نہیں کھینچنا چاہئے کہ وہ غور تک لے جائے۔ چاہت کے ساتھ وقار ہو۔ اور وقار کے ساتھ چاہت ہو۔ دونوں کے ملنے سے عجیب نسخہ بنتا ہے :

تو قیر وقار کے معنی بھاری بھر کم ہونے کے ہیں۔ نہ صرف بناؤٹی طور پر۔ بلکہ عادتاً بھی، اس کے دوسرے معنی خودداری کے ہیں۔ یعنی اپنی عزت آپ کرنا چوب کوئی اپنی عزت آپ کرتا ہے۔ تو

دوسرے بھی اس کی عزت کرتا ہے۔ مگر اس عزت کے خیال سے اپنے
 آپ کو کشیدہ رکھنا نہیں چاہئے۔ وہی چاہت عزت کے خیال کے
 ساتھ ملی ہو۔ اور چاہت کے خیال کے ساتھ عزت کا خیال ملا ہوا ہو۔
 اس چاہت میں خوشنودی مزاج شوہر بھی آگئی۔ جس کو اپنے
 شوہر کی چاہت ہوگی۔ اس کو خواہ نخواہ اس کے خوش رکھنے کا
 بھی خیال ہوگا۔ خوشی کئی قسم کی ہے جسمانی خوشی اور روحانی خوشی۔
 فرلیقین کے علمی مذاق سے جو روحانی خوشی متصور ہے۔ اس کو کوئی
 خوشی نہیں پہنچ سکتی۔ اس خوشی کے لئے تمہیں ضرور ہو گا۔ کہ اپنی
 علمی لیاقت بڑھاؤ جسمانی خوشیوں کی شال بھوک کی سی ہے۔ بھوک
 کو کھانا کھانے سے تسلیم ہوتی ہے۔ لیکن اگر ہر وقت انسان کھانا
 کھاتا رہے۔ تو بندہ ہمی وغیرہ ہزار طرح کی پیماریاں آگھیرتی ہیں۔
 بعض متصورات میں چاہت اور خوشنودی مزاج شوہر کا خیال
 تو ہوتا ہے۔ مگر وہ ان طریقوں سے محفوظ نہ اقت ہوتی ہیں۔ جن
 سے ان کا حصول مدعا ہوتا ہے۔ یا اپنی سہل انگاری سے یا غفلت
 یا کامی سے ان کو عمل میں نہیں لاسکتی ہیں۔

ان طریقوں میں سے ایک طریقہ خانہ داری ہے۔ میرے خیال
میں اس کی جانب سے اکثر مستورات ہنر کو بلے پروائی ہوتی ہے
انتظام خانہ داری ایک ایسا مضمون ہے جس پر کتابیں لکھنی
چاہئیں۔ مختصر یہ کہ جس قدر وقت بچے۔ وہ اس کی نذر کرنا چاہئے۔
کچھ دل اس میں تخلیف ہو گی۔ پھر عادت پڑ جائے گی۔ تو بغیر انتظام
کئے آرام ہی نہیں آئے گا ۴

انتظام خانہ داری میں سب سے زیادہ خیال صفائی اور سکھرانی
کا ہونا چاہئے۔ یہ ہے تو سب کچھ ہے۔ ورنہ کچھ بھی نہیں۔ اگر خداوند کیم
فرش فروش نہ دے۔ تو بھی خالی زمین پر صفائی اور سکھرانی وہ کام
کر جاتی ہے۔ جو با دشائیوں کے ہاں ہزاروں روپے کے قائم بھی
نہیں کر سکتے، میں نے علاقہ چکوال میں دیکھا ہے۔ کہ غریب زمینداریا
اپنے مکانوں کو ایسا اپاٹا صاف لکھتی ہیں۔ کہ اگر نہایت سفید پا رجھا
بچھا کر ان کی زمین پر کوئی نماز پڑھے۔ تو بھی میلانہ ہو ۵

اس کے متعلق ایک نصیحت ہزاروں روپے کے مول کی ہے
اور وہ یہ ہے۔ کہ ہر ایک چیز اپنی جگہ ہو دے۔ اور ہر ایک چیز کے

لئے جگہ ہوئے +

اس کے بعد انتظام باورچی خانہ ہے۔ میرے خیال میں جو اس کا انتظام اچھا نہ کرے۔ اُس نے گویا دیدہ و داشتہ اپنے شوہر کو بھجوکوں مارنا اختیار کر رکھا ہے، کسی عورت کی چاہت و محبت کسی کام کی نہیں۔ اگر وہ اُسے باورچی خانے کے انتظام تک نہ جانے دے + جن مردوں کو دماغی کام کرنا پڑتا ہے، ان کی غذائیم ہوتی ہے پھر اگر کھانا لذیذ نہ پکے۔ تو گویا ان کو دیدہ و داشتہ بھجوکوں مارنے سے نقصان پہنچانا ہے۔ باورچی کے انتظام میں یہ بڑا ضروری امر ہے۔ کہ گھر کی بیوی اس پر خاص توجہ کرے۔ اور حب کبھی موقع اچھا ہو۔ تو خود بھی کچھ نہ کچھ پکائے +

کھانا صرف اپنے ہی لئے درکار نہیں ہوتا۔ بلکہ اب اوقات مہماںوں کے لئے بھی اس امر کی ضرورت ہوتی ہے۔ اور معمول سے زیادہ مہماںوں کے لئے اچھا کھانا لازم ہوتا ہے۔ لیں اس امر کو سیکھنا ازیں ضروری ہے +

باورچی خانے کے انتظام میں مصروف ہونے کے لئے میرے

خیال میں ایک خاص قسم کی پوشک کی ضرورت ہے۔ ورنہ ویسا اپنے
تو ضرور اور پر لپٹا ہو۔ جیسا کہ کام گرتے وقت مس.....
لپیٹ لیتی تھی ۰

خانہ داری کے انتظام میں نوکروں کے ساتھ بھی سابقہ ہوتا ہے
اور یا درکھوکھو کے عوام کرنے کی نسبت اوروں سے کام کرنا مشکل کام ہے
جب اوروں سے کام لینا ہو۔ توبہ سے زیادہ یہ ضروری امر ہے۔
کہ وقار اور ملامت سے کام لیا جائے ابھاں تک ہجھن ہو۔ نوکروں کے
ساتھ نیک سلوک کیا جائے۔ اور ان کے ساتھ سخت کلامی نہ کی جائے۔
مگر کام وقت پر لیا جائے۔ نوکروں سے اپنا مال بچانا یا یہ کہ ان کو
چوری نہ کرنے دینا سب سے مشکل کام ہے۔ مگر توجہ سے ان کی
بدعاہیں دوڑھو سکتی ہیں۔ یا ان کو چوری کے موقع نہیں مل سکتے ۰
تمہاری اس حالت میں سب سے مشکل صورت تمہیں یہ بیش
آنے والی ہے۔ کہ دوچھوٹے چھوٹے بچوں سے تمہیں سابقہ ہو یا
تمہیں معلوم ہوگا۔ کہ جس بچے کی والدہ نہ ہو۔ اس پر حرم کرنا وہنہ اور
دنیا میں بھلانی کا کام ہے۔ اور میں اس بات پر غور کرنے سے خوش

ہوں۔ کہ تم کو بچوں سے علی المعموم بالطبع محبت کی عادت ہے ۷ ان سے ایسا حسن سلوک خوفِ خدا کو دنظر رکھ کر مرعی رکھا جائے۔ کہ منوارت محسیں نہ ہو ۸ نوکروں اور بچوں کی بسیوں با تین ایسی ہوتی ہیں۔ کہ ان سے غصہ آتا ہے۔ مگر بجاۓ غصے کے تحمل سے کام لینا ہو گا۔ اور تحمل کی مشق تمہارے لئے ضروری ہو گی ۹

ہمارے ملک میں مستورات کو ایک اور بڑی مشکل کا سامنا ہوتا ہے۔ کہ ان کی حرکات و سکنات سُسرال والے بغور نکستہ چینی کی غرض سے دیکھتے بھا لتے رہتے ہیں۔ اور خدا واسطے بھی ہزار طرح کی عیب بینی کرتے ہیں۔ اس لئے یہ بھی ضروری ہے۔ کہ ان کی نظر بذین کو کوئی بُری بات دیکھنے کے لئے نہ ملے، پس ہمارے ملک میں نہ صرف شوہر کی خوشنودی مزاج کے لئے مستورات کو تیار کرنا چاہئے۔ بلکہ اس کے رشتہ داروں کے لئے بھی۔ بارہا مستورات اپنے شوہر کے گھرانے کی مستورات سے بگڑ می رہتی ہیں۔ مگر اجنبی عورتوں سے محبت گانٹھ لیتی ہیں۔ اس سے بدتر کوئی عادت نہ ہو گی۔ ۱۰

۱۰ تی بھر شستہ گاڑی بھردوستی سے زیادہ مرتبہ رکھتا ہے ۱۱

بعض مستورات میں یہ عادت ہوتی ہے۔ کہ وہ بہت جاکری کو سیلی کسی کو بندیلی کسی کو دو پہ بدل آہن۔ اور کسی کو کچھ کسی کو کچھ بنالیتی ہیں۔ یہ بھی نہایت نامعقول عادت ہے چو مستورات تم سے میں۔ ان سے کشادہ پیشانی سے ملو۔ بے شک سلوک سے پیش آؤ۔ مگر ضرور نہیں۔ کہ زیادہ اخلاص بیوودہ بڑھاؤ۔ اور ملنابھی صرف ان مستورات سے چاہئے۔ جن کے ملنے کا شوہر روادار ہو ہو۔

مستورات کا قاعدہ ہے۔ کہ وہ اکثر عورتوں کی بالوں میں اگر ان کو قرض دام دے دیا کرتی ہیں۔ یہ بھی بُری عادت ہے۔ اول بغیر اجازت شوہراس کا مال کسی کو دینا گناہ ہے۔ دوم قرض کا وصول کرنما اور بھی مشکل کام ہے، بلیکن اس سے یہ مراد نہیں۔ کہ کسی پر رحم نہ کیا جائے۔ اگر خدا دے توجہ محتاج اور غریب ہو۔ اُس کی مدد خیرات سے کرے۔ اور اگر مال شوہری سے خیرات کا ارادہ ہو۔ تو اس کا استمذاح کر لیا جائے۔ قرض دینے سے بخش دینا بہتر ہے۔

بشر طیکہ بخشنے کی قدرت انسان رکھتا ہو۔

میاں بیوی میں بعض اوقات شکر بخی ہو جاتی ہے۔ اس کی

وہ بہت چھوٹی چھوٹی باتیں ہوتی ہیں جب کبھی ایسی صورت ہو۔
 تو زبانی حالات ایک دوسرے سے پوچھ لیں۔ اور جو وجہ شکر رنجی
 کی ہو۔ اسے دُور کر دیں جب باہم خوشی سے مل جل کر رہنے میں بھی
 زندگی آرام سے نہیں گزرتی ہے۔ تو پھر رنجیدہ ہو کر یا رنجیدہ کر کے
 کیونکہ انسان اپنی زندگی آرام اور راحت سے بسرا کر سکتا ہے؟ میری اپنی
 طبیعت کا توبیہ حال ہے۔ کہ جب مجھے کوئی رنجیدہ کرے یا مجھ سے کوئی
 رنجیدہ ہو جائے۔ یا میں کسی کو پڑا بھلا کنوں۔ تو مجھے زندگی اپنی بے
 لطف معلوم ہونے لگتی ہے۔ اور یہی جی چاہتا ہے۔ کہ کیا اچھا ہوتا۔
 اگر یہ بے لطفی درمیان میں نہ آئی ہوتی۔

ہم مسلمانوں کے نامہب میں لکھا ہے۔ کہ اگر کسی دوسرے کو
 سجدہ کرنا روا ہوتا۔ تو زوجہ اپنے شوہر کو سجدہ کرتی۔ یقظیم شوہری کا رتبہ
 گویا تحریر ایسا ہوا ہے۔ لیکن میں نے پڑھا ہے۔ کہ یونانیوں میں عورتوں
 کو بھی پُوجتے تھے۔ اور مہدوؤں میں بھی روایج تھا۔ چنانچہ دیویاں
 تم نے سنی ہوں گی، انگریزوں میں بھی ان کی پرستش کرتے ہیں۔
 مسلمانوں میں گوڑا ہباؤ تو پرستش مسنوارات منع ہے۔ مگر محبت کسی

عورت سے ہو جائے۔ تو خدا سے زیادہ خیال اس عورت کا ہو جاتا ہے۔
 عرض نتیجہ سب کا ایک ہی ہے۔ کہ عورتیں بھی پوجی جاتی ہیں۔ میں نے
 بہت غور اس بارے میں کی ہے۔ کہ عورتوں کی پرستش کیوں ہوتی ہے۔
 تھی۔ اور کیوں اب تک ہوتی ہے۔ اس کی وجہ مجھے تو یہ معلوم ہوتی ہے۔
 کہ ان میں چند جو ہر اور صفات الٰہی کے کرشمے ہیں۔ جو مردوں کو
 نہیں ملے۔ یا نہایت کم درجے کے میں۔ ایک تو جمال الٰہی سے ان
 کو مونہنی عورت ملی ہے۔ دوم تقدیر اس الٰہی سے ان کو عصمت و
 عفت ملی ہے۔ سوم رحم الٰہی سے ان کو نیک رہی اور حمد دلی ملی
 ہے۔ چہارم محبت الٰہی سے ان کو محبت ملی ہے۔ پنجم ربو بیت الٰہی
 سے ان کو سارے گُنبے کا کھلانا پلانا ملا ہے۔ اسی طرح سے خزانہ الٰہی
 سے جو جو عطیات ان کو عطا ہوئے ہیں۔ بہت کہاں قدر ملے ہیں۔
 ایک عصمت ہی ان کی اس لائق ہے۔ کہ ان کے دامن پفرشتے
 نماز پڑھا کریں۔ اور کہر جب ان صفات چار گانہ کا ظہور ان کی ذات
 سے ہو۔ تو پھر کون ہے۔ جو ان کے رو برو نہ جھک جائے۔ حکم ہے
 کہ تَخَلَّقُوا بِأَخْلَاقِ اللَّهِ۔ یعنی اپنے اخلاق خدا کے سے اخلاق

بنالوپس کمال انسانی یہی ہے۔ کہ اس کی سی یہ رہے۔ کہ اخلاقِ
 الٰہی کا تبتق کیا کرے جس قدر جواہر گر انعاماً یہ ہوتے ہیں۔ اُسی قدر
 آن کی چوری کا اندر لیشہ ہوتا ہے۔ عاقل وہ ہے جو اپنے جواہر
 گر انعاماً کو چوروں کی دستبرد سے محفوظ رکھے ۔
 لکھی پڑھی مستورات میں ایک کمزوری ہم نے نہایت معینو
 دیکھی ہے۔ مثلاً علم و عقل سے ان کو کسی امر کی بُرائی معلوم ہے۔
 مگر جب کوئی دو چار جاہل عورت میں آن کر کبواس کریں۔ اور اس
 امر قبح کی تعریف کریں۔ تو ان سے جواب نہیں بن پڑتا، وہ اس
 لئے نہیں کہ جواب آتا نہیں۔ بلکہ اس لئے کہ وہ نہیں چاہتیں کہ
 جواب دے کر مستورات میں مکونبیں۔ تم کو ہر ایک امر پر اول
 خوب خیر سے نکر کرنا چاہئے۔ اور جب اُس کا حسن یا قبح معلوم
 ہو جائے۔ تو پھر ملامت کرنے والوں کے خوف سے رائے نہیں
 بلتنی چاہئے۔ اور نہ خاموش رہنا چاہئے مگر خواندہ عورت کا یہ دیتہ نہیں
 ہونا چاہئے۔ کہ جس طرح جاہل عورات بالوں کا اناب شناپ جھاٹ بھاٹ
 دیتی ہیں۔ اسی طرح یہ بھی بکتی چلی جائیں۔ نہیں ایسا ہر گز نہیں کرنا چاہئے

جب وہ جاہل مستورات آپس میں باتیں کرتی ہیں۔ تو غور سے ان کو سن کر جہاں جہاں ان کی دلائل غلط ہوں۔ ان کو پکڑ کر نہایت نرمی اور ملامت سے ان کا جواب متنانت کے ساتھ دینا چاہئے۔ اگر وہ نہ سنیں یا نہیں میں اڑتا ہیں۔ تو اپنے تینیں اور زیادہ متنیں اور رنجیدہ بنانے کرنا چاہئے۔ کہ نہیں کو جتنا بھی چاہے ہنس لو بیکن جو اصل بات ہے وہ ہماری طرف سے بھی سن لو۔ اگر سنیں تو جتنا دو۔ ورنہ جادو۔

سب سے زیادہ اپنے دل کی ملامت سے ڈرو۔ خدا نے ہم سب کو ایک ضمیر یا نور ایکان یادل دیا ہے۔ جو بُرے کام سے ہم کو ملامت کرتا ہے۔ اور اچھے کام پر شاباش دیتا ہے۔ اُس کی سنو۔ اُسی سے ڈرو۔ جاہلوں سے مت ڈرو ۴

مستورات کو زیورات اور زرق برق کے پارچات کا بہت شوق ہوتا ہے۔ مگر تمہیں معلوم ہے۔ کہ زیورات اور پارچات کا کچھ اندازہ نہیں۔ کسی کے پاس بہت ہے۔ کسی کے پاس تھوڑا ہے۔ اگر سب چاہیں کہ برابر ہو جائے۔ تو یہ محال ہے۔ اس شوق سے میں تم کو منع نہیں کرنا چاہتا۔ مگر اس قدر ضرور کہنا چاہتا ہوں کہ

اس میں ہر کسی کے ساتھ برابری کا خیال بھیودہ ہے ہے ۔
 زیورات بھی ہمارے ملک کے اس قسم کے ہیں۔ کہ ان میں بھی
 بہت کچھ اصلاح کی ضرورت ہے، اسی طرح پارچات کی قسم میں۔
 اور ان کی تراش و خراش میں بھی اصلاح کی ضرورت ہے یہیکن
 یہ کام مستورات خود کریں گی۔ جب وہ تعلیم یا فتنہ ہو جائیں گی یہ دوں
 کے کرنے کا یہ کام نہیں ہے، سب سے زیادہ اور ضروری کام
 یہ ہے کہ جو پارچات اور زیورات تم کو کم ایذا دیں۔ اور زیادہ زینت
 بخشنیں۔ ان کو بنانا اور لینا چاہئے۔ وہ ایسے ہونے چاہئیں جو زیادہ کام
 کے ہوں۔ عرف دصرے رہنے کے نہ ہوں ۔
 عاقل آدمی کا کام ہے۔ کہ تجھنے تجھنے کے اندر جو کام کرنا ہو۔
 اُسے اتنے تجھنے کے اندر ہی انجام دیوے ۔
 بھاری زیور اکثر دکھ دیتا ہے۔ خاص کر کانوں والا بھاری زیور
 جہاں ایسے دکھ کا اندر لیشہ زیور سے ہو۔ وہاں وہ ایسا بنایا جائے۔ کہ
 وہ عضو اس کو برداشت کر سکے۔ اور تکلیف نہ ہو۔ لیکن جس عضو کے
 لئے ایذا کا اندر لیشہ زیور سے نہ ہو۔ اس کے لئے بھاری بنانا

چند اال عیب نہیں ۶

زیادہ گنتی کے زیورات کی نسبت دو چار معقول قسم کے زیورات
بنانا شاید زیادہ مناسب ہوگا۔ اور یہ زیادہ تراپنی طبیعت اور مذاق
پر مخصوص ہے۔ کہ کوئی ناز بورکس کو پسند ہے۔ مگر جس طرح جسم کی ظاہری
زیبائش زیور سے کرے۔ اُسی طرح دل کی باطنی آرائش اخلاق کمی
کے زیور سے کرنی چاہئے۔ اگر باطنی آرائش نہ ہو۔ تو ظاہری محض ہے سو یہ
تمہیں قرآن مجید کی تلاوت کی عادت ہے۔ اور ترجمہ بھی تم
پڑھتی ہو۔ جہاں تک ممکن ہو۔ قرآن مجید کے معنے سمجھنے کے لئے زیادہ
کوشش کرنی چاہئے۔ بغیر سمجھنے قرآن مجید یا نماز کا پڑھنا ایسا ہے۔
جیسا کہ گدھے پر قرآن مجید لاد دیا ہو۔ اور وہ اٹھائے لئے تو جاتا ہو۔ مگر
اُسی کو معلوم نہیں۔ کہ اس میں کیا ہے۔ تلاوت قرآن مجید اور نماز سے
مقصود اصلاح اخلاق انسانی ہے۔ چنانچہ تم نے قرآن مجید میں پڑھا
ہو گا۔ کلمَ الصَّلَاةَ تَنْهِي عَنِ الْفَحْشَاءِ وَالْمُنْكَرِ یعنی نماز غرور برائیوں سے
بچاتی ہے۔ قبولیت نماز کی یہ نشانی ہے۔ کہ انسان جملہ برائیوں
سے بچتا رہے۔ اگر یہ حاصل نہ ہو۔ تو سمجھنا چاہئے کہ نماز قبول نہیں

ہوئی۔ اور افسوس ہے اس پر جس کی نماز قبول نہ ہو ۔
 کل بھی آدم سے اصلاح و آشتی سے گزارنا۔ اور کل مسلمانوں
 سے بر اور انہ سلوک رکھنا اسلام کی ہدایت ہے، اگر کوئی عورت
 اخوتِ اسلامی یعنی بہنوں کا سا سلوک دوسری عورت سے نہ کرے
 تو سمجھو۔ کہ اس کی نمازنے اُسے کچھ فائدہ نہیں دیا۔ خداوند کریم
 ہماری تمہاری نماز کو ہمارے تمہارے لئے اور سب بندوں کے
 لئے مبارک اور منتج حسنات گردانے۔ آمین + ان سب امور پر غور
 کرنے کے لئے خدا تمہارا حامی ہو ۔
 مولوی نذیر احمد صاحب نے مرآۃ العروس میں اپنی بیٹی کو کوئی
 خط نصیحتاً لکھا تھا۔ وہ تم نے پڑھا ہو گا۔ نہ پڑھا ہو۔ تواب ضرور پڑھ
 لینا۔ افسوس ہے۔ کہ مجھے فرصت بہت کم ہے۔ مگر تو بھی میرا فرض تھا
 کہ تمہاری نئی زندگی میں داخل ہونے سے پیشتراس کے نشیب و فراز
 تم کو کسی قادر بھادتیا۔ خدا کرے یہ درمونعظت تمہارے کام آئیں +
 میرے پاس تمہیں دینے کے لئے کچھ نہیں ہے، یہ ایک ہزار
 روپیہ تمہاری لومنڈیوں کے بھی دینے کے لائق نہیں ہے۔ مگر جو

کچھ چیز ہے۔ میں تم کو دے سکتا ہوں۔ وہ ایک توصیح نامہ ہے۔ اور دوسرے گھری دلی دعوی ہے کہ خداوند کریم تم کو اس نئی زندگی کی گاڑی چلانے کی ہمت دے۔ اور دین و دنیا میں تمہیں خداوند کریم عزت و آبر و اور خوشی دراحت سے رکھے۔ آمین یا رب العالمین۔ واللہ عاصم

تمہارا پیارا پدر

احمد شفیع

میں نے جو جواب ابا جان کی خدمت میں بھیجا تھا۔ اس کی نقل یہ ہے:-

جناب قبلہ و کعبہ ام سلامت اسلامیم بعد تغظیم کے بعد گزارش ہے کہ آپ کا منفصل اور مطہول پدرانہ شفقت سے بھرا ہوا مغافل نامہ ملا۔ اس سے پیشتر بھی آپ کے دو گرامی نامے پہنچے تھے شہرہم لحاظ کے سبب ان کا جواب ارسال خدمت نہ کر سکی۔ اس لئے معاشر کی خواتندگار ہوں۔ آپ کا شفقت نامہ محبت پدری و نصیحت بزرگان سے اٹاٹ بھرا ہوا ہے۔ اس کے مطالعہ سے جو میرے دل کی کیفیت ہوئی۔ افسوس ہے کہ اس کے مطابرہ کرنے کو پورے پورے الفاظ اپنی

کم علمی کے سبب مجھے نصیب نہیں میں نے نصیحت نامہ کو
 مکر سہ کر رہا یت غیر و فکر سے پڑھا اور سمجھا۔ لیکن اس محبت نامہ کو
 صرف دو چار دفعہ پڑھ لینے سے میری نیت نہیں بھر سکتی ہے۔ بلکہ
 میں آپ کی اس تحریر کو سہیشہ تعویذ بنا کر رکھوں گی۔ اور وظیفے کی
 طرح برابر پڑھتی رہوں گی۔ اور اس کے ایک ایک حرف کو جو سرسر
 میری سمجھائی کے واسطے سچے اور محبت پدری سے بھرے ہوئے
 دل سے نکلے ہیں۔ اپنے ذہن نشین کروں گی۔ اور انشاء اللہ آپ
 دیکھ لیں گے کہ میں آپ کی کس قادر فرمائ برداری میں ہوں +

آپ تحریر فرماتے ہیں کہ ”جو ایک ہزار روپیہ میں تم کو دیتا
 ہوں۔ وہ کچھ شے نہیں“ میں درگاہ الہی سے ایک لوٹھرا گوشت اور
 اور ایک مٹھی ٹہلیوں کی دینا میں بھیجی گئی تھی، خداوند کریم کا فضل اور
 آپ کی عمر بانی و شفقت ہے کہ روز پیدائش سے لے کر آج تک آپ
 کے زیر سایہ پروش پا رہی ہوں۔ سیکڑوں تھان کپڑے کے اور ہزاروں
 من خوارک خدا کی خشش اور آپ کی شفقت سے کھا پنچکی ہوں۔
 ایک ہزار چھوٹ لاکھوں روپے آپ کی ذات با برکات سے مجھ پر عرف

ہو چکے ہوں گے۔ میرا ایک ایک ماتوان عضو اور بال بال آپ
 کی دولت اور محبت سے پلا ہوا ہے۔ جو دولت آپ کی مجھ ناتوان
 اور نامجھ کی پرورش پر صرف ہوئی۔ وہ میری نظر وں میں اس قدر
 ہے جس کا شمار نہیں پس میں نے آپ کا بے حساب روپیہ لیا
 ہے جس کی میں گنتی تک نہیں بناسکتی ہے۔
 آپ نے جس قدر شفقتیں مجھ پر کیں۔ وہ بجائے خود دولت
 سے بھی ہزار ہارے بہتر ہیں۔ آپ نے جو کچھ کیا۔ سب میری
 بھلانی اور بہتری کے واسطے کیا۔ آپ کی عنایتوں میں سے یہ
 کیا تھوڑی عنایت ہے۔ کہ آپ نے مجھے ایسی ایسی نصیحتیں لکھیں
 جو سراسر میری بھلانی اور بہتری سے پر اور سب سے زیادہ بیش
 قیمت ہیں۔ آپ کا یہ مکرمت نامہ جو میری ظاہری اور باطنی اصلاح
 کا موجب ہے۔ مجھے دولت سے بھی زیادہ خوشی دے رہا ہے۔
 میں خداوند کریم سے دعا کرتی ہوں۔ کہ خداوند کریم مجھے آپ کی
 ہر ایک نصیحت پر کار بند ہونے کی توفیق عطا فرمائے ہے۔
 زیور کی بابت خالہ جان نے بھی مجھ سے پوچھا تھا۔ میں نے

اُن کو تبادیا تھا۔ وہ فرماتی ہیں۔ کہ میں نے تمہارے آبا جان کو لکھ دیا
ہے جو تفصیل خالہ جان نے زیور کی آپ کو لکھی۔ اس میں بازو بند
البتہ مجھے پسند نہیں۔ اور باقی سب درست ہے۔ پا زیب بھی بعد
چندے سے قابل استعمال نہیں رہتی۔ اور بُری معلوم ہونے لگتی ہے ہے
پارچات بھی زیادہ بیش قیمت جو قابل استعمال نہ ہوں۔ اور
خوش وضع نہ ہوں۔ مجھے اچھے نہیں لگتے۔ اس قسم کے کپڑے لئے
بھی صندوق میں بند ہو کر حفاظت ہی کرتے ہیں۔ سو نکتی چیز کی
نگرانی بھی کچھ گراں ہی نظر آتی ہے، علم کا مجھے حد سے زیادہ
شوق ہے۔ خداوند کریم سے دعا ہے۔ کہ وہ حسب دلخواہ علم یہی
کرے۔ آپ کی دعا کی برکت سے اور خدا کی عنایت سے
میری کوشش میں ضرور کامیابی ہوگی۔ گھر میں سب طرح
خیریت ہے۔ زیادہ آداب قبول فرمائیں ۰

خاکسار آپ کی تابعدار بیٹی محمدی بیگم

از راولپنڈی ستمبر ۱۸۹۶ء

سید حمید علی پبلشسر نے امرت ایکٹر ک پریس لاہور میں باہتمام پنڈت
دھرم چند بھار گوئی۔ ایسی سی چھپیو اگر شائع کیا

Taj Tahir Foundation

تصانیف مرحومہ محمد بیگم صاجبہ مرحومہ

خانہ داری ایعنی آرائش اور تہذیب کے فایض شعراً سے رہنے کے قاعدے ۔ ۱۰
آداب ملاقات - آج کل مستورات کو اپنی باہمی ملاقاتوں میں کن کن با تو رکھا لحاظ رکھنا چاہئے جن کے بغیر بیباں تمیز اور غیر عمدہ کمالتی ہیں ۱۱ پاٹی

نعمت خانہ - ہندوستانی کھانوں کی کتاب - جس میں ادنی سے لے کر اعلیٰ تک سب کھانوں کی نہایت صحیح اور آسان ترکیبیں لکھی ہیں ۱۲ اپاٹی

حیات اشرف - بی بی اشرف النساء بیگم صاجبہ مرحومہ معلمہ و کٹوریا گرل سکول لاہور کی مبارک زندگی کے کار آمد حالات ۱۳

صفیہ سیکم - ایک تعلیم یافتہ غرزوہ لڑکی کا قصہ - در د انگیز اور عبر آج کل - آج کام کام پر ملئے والی عورت کی در دنا ک سرگا

خواب راحت - ہندوستانی طرز کی مشہور مرثیہ اور نہایت دلپت سوریں اور بچوں کو بہلانے اور خوش کرنے کے فقرے ۱۴

انمول موتی - دلچسپ نظم کے ذریعے ادائے فرض کے لئے خدا سے دعا مانگی گئی ہے ۱۵ پاٹی

سچے موتی - مستورات کے لئے منتخب سلیس اور دلچسپ نظمیں ۱۶

پان کی گلوری - پان پر ایک نہایت دلچسپ اور پر لطف نظم ۱۷

تلخ پھول - بچوں کے لئے نصیحت اور آداب کی آسان کتاب ۱۸ پاٹی

تلخ گیت - نئے بچوں کے لئے نہایت آسان گیت ۱۹ پاٹی

امتیاز چپسی - ۲۵ کھانیاں ۳ سال کا بچہ بخوبی سمجھ کے - یا تصویر ۲۰ پاٹی

ملنے کا پتہ

دارالاشاعت پنجاب لاہور

صرحت - سروق مسلم زمینگنگ لیں میں تمام کرامت علی ہنر جھپٹا اور سید حمید علی ہنر بنے دارالاشاعت پنجاب میونے روڈ لاہور سے متعلق کیا۔